



■ **पीएम के खिलाफ नारे और गृहमंत्री की टिप्पणी को लेकर सत्ता-विपक्ष का हंगामा**
-12



■ **वाणिज्य सचिव ने कहा- अमेरिका से समझौते को अंतिम रूप देने के करीब**
-12



■ **जॉर्डन के साथ द्विपक्षीय संबंधों को और मजबूत करेगा भारत**
-13



■ **मेसी ने भारत दौरे के आखिरी चरण दिल्ली में फुटबॉल प्रशंसकों को मंत्रमुग्ध किया**
-14

आज का मौसम

25.0°

अधिकतम तापमान

10.0°

न्यूनतम तापमान

सूर्योदय

06.49

सूर्यास्त

05.18

■ **पौष कृष्ण पक्ष द्वादशी, 11:57 उपरांत त्रयोदशी विक्रम संवत 2082**

आमृत विचार

| लखनऊ |

एक सम्पूर्ण दैनिक अखबार

www.amritvichar.com

2 राज्य | 6 संस्करण

■ लखनऊ

■ बरेली

■ कानपुर

■ मुरादाबाद

■ अयोध्या

■ हल्द्वानी

मंगलवार, 16 दिसंबर 2025, वर्ष 35, अंक 317, पृष्ठ 14

■ **मूल्य 6 रुपये**

जानलेवा हुआ दिल्ली का प्रदूषण, एक्यूआई 498 कई इलाकों में 500 पार, दिल्ली-एनसीआर के 82 फीसदी लोगों को हुई गंभीर समस्याएं

नई दिल्ली, एजेंसी

दिल्ली में सोमवार को धुंध छाई रही और वायु गुणवत्ता सूचकांक (एक्यूआई) 498 रहा जो गंभीर श्रेणी में आता है। दिल्ली के 38 निगरानी केंद्रों पर वायु गुणवत्ता 'गंभीर' श्रेणी में दर्ज की गई, जबकि दो केंद्रों पर यह 'बेहद खराब' श्रेणी में दर्ज की गई।

वजीरपुर स्थित वायु गुणवत्ता निगरानी केंद्र ने दिन के दौरान अधिकतम एक्यूआई 500 दर्ज किया। सीपीसीबी, एक्यूआई के 500 के पार हो जाने के बाद डेटा दर्ज नहीं करता है। वहीं, जहांगीरपुरी में एक्यूआई

नई दिल्ली में धूल और प्रदूषण को कम करने के लिए पानी का छिड़काव करता ट्रक ।

498 दर्ज किया गया। एक्यूआईडब्ल्यूएस के अनुसार, दिल्ली की वायु गुणवत्ता गंभीर श्रेणी में रहने की आशंका है

5वीं तक ऑनलाइन चलेंगी कक्षाएं

नई दिल्ली। राष्ट्रीय राजधानी में दिल्ली सरकार ने सोमवार को स्कूलों को कक्षा पांचवी तक के छात्रों के लिए 'हाइब्रिड मोड' से 'ऑनलाइन मोड' में स्थानांतरित करने के निर्देश दिए। नर्सरी से कक्षा पांचवी तक के छात्रों के लिए प्रत्यक्ष कक्षाएं अगले आदेश तक बंद कर दी गई हैं।

वायु एक सर्वेक्षण में शामिल दिल्ली-एनसीआर के 82 फीसदी निवासियों ने माना कि उनके जानने वाले एक या

17 को सुनवाई करेगा उच्चतम न्यायालय

नई दिल्ली। शीर्ष कोर्ट ने सोमवार को कहा कि वह दिल्ली-राष्ट्रीय राजधानी क्षेत्र (एनसीआर) में बिगड़ते वायु प्रदूषण के स्तर से संबंधित याचिका पर 17 दिसंबर को सुनवाई करेगा। सीजेआई सुर्यकांत, न्यायमूर्ति जय्यमाल्य बागची और न्यायमूर्ति विपुल एम पामचोली की पीठ ने सुनवाई करेगी।

अधिक लोग गंभीर स्वास्थ्य समस्याओं से जूझ रहे हैं, जिसका कारण वायु प्रदूषण के संपर्क में रहना है।

न्यूज ब्रीफ

पर्यटकों के लिए आज से खुलेगा लाल किला

नई दिल्ली। दिल्ली स्थित ऐतिहासिक लाल किला परिसर मंगलवार से आम पर्यटकों के लिए फिर से खुल जाएगा। भारतीय पुरातत्व सर्वेक्षण (एएसआई) के एक वरिष्ठ अधिकारी ने यह जानकारी दी। युनेस्को की विश्व धरोहर स्थल श्रेणी में शामिल 17वीं शताब्दी का यह किला पांच दिसंबर से आम जनता के लिए बंद है।

बदमाशों ने गोली मार सात लाख लुट लिए फर्रुखाबाद

नकदी लेकर बैंक में जमा करने जा रहे कैश पिकअप कर्मी को बदमाशों ने गोली मारकर घायल कर दिया और सात लाख रुपये लुट कर भाग गए। कोतवाली मोहम्मदाबाद के ग्राम सकवाई निवासी राजेश कुमार ने बताया कि वह कैश पिकअप का कार्य करता है। वह गुजन बिहार कॉलोनी स्थित आलोक यादव की ऑनलाइन एजेंसी से नकदी लेकर बाइक से सड़त बैंक फर्रुखाबाद में जमा करने जा रहा था। जैसे ही गुजन बिहार कॉलोनी की गली में पहुंचा, तभी दो बाइक सवार बदमाशों ने उसे रोककर नकदी से भरा झोला लूटने का प्रयास किया। विरोध करने पर बदमाशों ने उसकी कमर में गोली मार दी। गोली लगते ही वह बाइक से गिर पड़ा, जिसके बाद बदमाश नकदी से भरा झोला लेकर मौके से फरार हो गए।

पहलगाम हमले में लश्कर के आका समेत 7 आतंकियों पर आरोप पत्र

जम्मू, एजेंसी

एनआईए ने 22 अप्रैल को पहलगाम में हुए आतंकी हमले के मामले में सोमवार को सात के खिलाफ आरोपपत्र दाखिल किया, जिनमें पाकिस्तान स्थित लश्कर-ए-तैयबा (एलईटीडी) और उसके मुखौटा संगठन 'द रेजिस्टेंस फ्रंट' (टीआरएफ) के सदस्य और पड़ोसी देशों में मौजूद उनका आका भी शामिल हैं। आरोपपत्र में पाकिस्तान की साजिश, आरोपियों की भूमिका और मामले को साबित करने में सहायक साक्ष्यों का विस्तृत विवरण दिया गया है और इसमें प्रतिबंधित लश्कर-ए-तैयबा/टीआरएफ को पहलगाम हमले की साजिश रचने, साजो-सामान मुहैया कराने और उभरे अंजाम देने में उसकी भूमिका के लिए एक कानूनी इकाई के तौर पर आरोपित किया गया है। पहलगाम हमले में 25 पर्यटक और एक स्थानीय टट्टू संचालक मारे गए थे।

आतंकवाद रोधी एजेंसी द्वारा जारी एक बयान में कहा गया है, पाकिस्तान में बैठे आका साजिद जट्ट को भी जम्मू स्थित विशेष एनआईए न्यायालय में दाखिल 1,597 पृष्ठों के आरोपपत्र में बतौर आरोपी नामजद किया गया है। एनआईए द्वारा दाखिल आरोप पत्र में उन तीन पाकिस्तानी आतंकवादियों के नाम

- **1597 पेज की चार्जशीट में पाकिस्तान की साजिश का ब्योरा**

आठ महीने तक चली विस्तृत वैज्ञानिक जांच

एनआईए ने लगभग आठ महीने तक चली विस्तृत वैज्ञानिक जांच के माध्यम से पता लगाया कि इस पूरी साजिश के तार पाकिस्तान से जुड़े हैं, जो भारत के खिलाफ आतंकवाद को लगातार प्रयोजित कर रहा है। आतंकवादियों को पनाह देने के आरोप में एनआईए द्वारा 22 जून को गिरफ्तार परवेज अहमद और बशीर अहमद जोधर के खिलाफ भी आरोपपत्र दायर किया है। पुछताछ के दौरान दोनों आरोपियों ने हमले में सल्लाह तीन सशस्त्र आतंकवादियों की पहचान उजागर की और यह भी पुष्टि की कि वे प्रतिबंधित लश्कर-ए-तैयबा आतंकी संगठन से जुड़े पाकिस्तानी नागरिक थे।

भी शामिल हैं, जिन्हें घातक आतंकी हमले के 99 दिन बाद 29 जुलाई को श्रीनगर के दाचीगाम में 'ऑपरेशन महादेव' के दौरान सेना ने मार गिराया था। तीनों की पहचान फैसल जट्ट उर्फ सुलेमान शाह, हबीब ताहिर उर्फ जिब्बान और हमजा अफगानी के रूप में हुई है। एनआईए ने अपने आरोपपत्र में आरोपियों के खिलाफ भारत के खिलाफ युद्ध छेड़ने की धारा भी लगाई है।

राम मंदिर आंदोलन में सक्रिय भूमिका निभाने वाले डॉ. रामविलास हुए गोलोकवासी

संवाददाता, अयोध्या

अमृत विचार : भाजपा के पूर्व सांसद व राम मंदिर आंदोलन में सक्रिय भूमिका निभाने वाले डॉ. राम विलास दास वेदांती सोमवार को गोलोकवासी हो गए। मध्य प्रदेश के रीवा में प्रवास के दौरान 13 दिसंबर को अचानक उनका स्वास्थ्य बिगड़ गया था। इलाज के दौरान उनका साकेतवास हो गया।

वह 12 वर्ष की आयु में ही अयोध्या आ गए थे। नया घाट स्थित हिंदू धाम में निवास करते थे। मंगलवार तक

उनका पार्थिव देह अयोध्या पहुंचेगा। मुख्यमंत्री योगी आदित्यनाथ ने शोक व्यक्त करते हुए सोशल मीडिया पर लिखा कि श्रीराम जन्मभूमि आंदोलन के प्रमुख स्तंभ, पूर्व सांसद एवं श्री अयोध्या धाम स्थित वशिष्ठ आश्रम

सुप्रीम टिप्पणी

धनवानों की विशेष पूजा के कारण देवताओं की विश्राम अवधि में बाधा उत्पन्न होने से न्यायालय नाखुश

विश्राम अवधि में धनवानों के लिए विशेष पूजा भगवान का शोषण

नई दिल्ली, एजेंसी

उच्चतम न्यायालय ने मंदिरों में पैसे लेकर विशेष पूजा करने की अनुमति देने की प्रथा पर नाखुशी जाहिर करते हुए सोमवार को कहा कि इससे देवताओं के लिए निर्धारित विश्राम अवधि में बाधा पहुंचती है।

प्रधान न्यायाधीश ने कहा कि दोपहर 12 बजे मंदिर बंद करने के बाद, वे देवता को एक पल के लिए भी आराम नहीं करने देते और उनका शोषण करते हैं। तथाकथित धनी लोग जो भारी रकम चुका सकते हैं, उन्हें विशेष पूजा करने की अनुमति

दी जाती है। उन लोगों को आमंत्रित किया जाता है और विशेष पूजा की जाती है।

शीर्ष अदालत ने वृंदावन के प्रसिद्ध बांके बिहारी मंदिर में दर्शन के समय

- **मंदिर प्रबंधन समिति और प्रदेश सरकार को नोटिस**

और प्रथाओं में बदलाव को चुनौती देने वाली याचिका पर सुनवाई के दौरान अधिकारियों से जवाब तलब किया। पीठ ने शीर्ष कोर्ट की ओर से नियुक्त उच्चाधिकार प्राप्त मंदिर

ओमान यात्रा

प्रधानमंत्री नरेंद्र मोदी सोमवार को ओमान पहुंच गए। जॉर्डन की यह पूर्ण द्विपक्षीय यात्रा 37 साल के अंतराल के बाद हो रही है। ओमान में भारतीय समुदाय के सदस्यों ने प्रधानमंत्री का गर्मजोशी से स्वागत किया। (संबंधित पेज 13 पर)

● एजेंसी

बदलावों से उठा विवाद

मंदिर के शासन ढांचे में बदलावों के मद्देनजर यह विवाद उत्पन्न हुआ। दशकों तक, 1939 की प्रबंधन योजना बांके बिहारी मंदिर के प्रशासन, अनुष्ठानों और वित्तीय मामलों को नियंत्रित करती रही। मंदिर ट्रस्ट अध्यादेश 2025 इस योजना को राज्य-नियंत्रित ट्रस्ट से प्रतिस्थापित करने का प्रयास करता है, जिससे धार्मिक संस्थानों में सरकारी हस्तक्षेप और परंपराओं पर प्रभाव को लेकर बहस छिड़ गई है।

प्रबंधन समिति और उग्र सरकार को नोटिस जारी किया। पीठ ने मामले को जनवरी के पहले सप्ताह में सुनवाई के लिए सूचीबद्ध कर दिया। उसने सद्विचार अधिवक्ता श्याम दीवान और

भगवान के सोने-जागने का समय भी बदल दिया

दलील पेश करते हुए अधिवक्ता दीवान ने कहा कि दर्शन का समय परंपरा और रीति-रिवाजों का हिस्सा है। जनता के लिए मंदिर के खुले रहने का समय एक लंबी परंपरा का हिस्सा है। ऐतिहासिक रूप से समय का कड़ाई से पालन किया जाता रहा है। उन्होंने कहा कि मंदिर में दर्शन के समय में बदलाव के कारण आंतरिक अनुष्ठानों में भी बदलाव आया है, जिसमें देवता के सुबह उठने और रात में सोने का समय भी शामिल है। यह देवता के लिए विश्राम का एक बहुत ही महत्वपूर्ण समय है। न्यायालय एक अत्यंत महत्वपूर्ण मुद्दा उठा रहा है। समय पवित्र है और इसका पालन किया जाना चाहिए।

दलीलों पर गौर किया। मंदिर के सेवायतों का प्रतिनिधित्व करते हुए दीवान और दुबे ने कहा कि पूजा का समय पवित्र है और इसका सख्ती से पालन किया जाना चाहिए।

न्यूज़ ब्रीफ

अस्पतालों में लगेगी बायोमैट्रिक हाजिरी

अमृत विचार, लखनऊ : अस्पतालों में समयबद्ध कार्य संस्कृति लागू करने के उद्देश्य से अब सभी डॉक्टरों एवं कर्मचारियों को प्रदेश के समय बायोमैट्रिक उपस्थिति दर्ज करानी अनिवार्य होगी। निर्धारित समय पर उपस्थित न होने वालों से जवाब तलब किया जाएगा और संतोषजनक कारण न होने पर उन्हें अवकाश लेना पड़ेगा। हालांकि यह व्यवस्था कब से लागू होगी, आदेश में स्पष्ट नहीं है। स्वास्थ्य महानिदेशक डॉ. रतन पाल सिंह सुमन ने इस संबंध में सोमवार को प्रदेश के सभी सरकारी अस्पतालों के प्रमुखों, सीएमएस और सीएमओ को आदेश जारी कर दिए हैं। उन्होंने स्पष्ट किया है कि सभी अस्पतालों में बायोमैट्रिक सिस्टम स्थापित कर इसे सख्ती से लागू किया जाएगा। उपस्थिति दर्ज कराने में 15 मिनट की मोहलत दी जाएगी। इसके बाद विलंब होने पर संबंधित डॉक्टर या कर्मचारी को कारण बताया होगा, अन्यथा अनुपस्थित मानते हुए अवकाश दर्ज किया जाएगा।

अयोध्या के दो अस्पतालों में बढ़ेंगे संसाधन

अमृत विचार, लखनऊ : रामनगरी अयोध्या में श्रद्धालुओं की लगातार बढ़ती संख्या को ध्यान में रखते हुए राज्य सरकार द्वारा चिकित्सकीय व्यवस्थाओं को सुदृढ़ किया जा रहा है। इसी क्रम में अयोध्या में देवगांव स्थित 50 बेडेंड संयुक्त चिकित्सालय एवं कुमारगंज स्थित 100 बेडेंड अस्पताल में अत्याधुनिक चिकित्सकीय सुविधाएं विकसित की जाएंगी। इसके लिए राज्य सरकार ने 2.5 करोड़ रुपये का बजट स्वीकृत कर दिया है। इस बजट से अत्याधुनिक चिकित्सकीय उपकरणों की उपलब्धता से गुणवत्ता युक्त चिकित्सकीय सेवाएं जन सामान्य को सुलभ होंगी। स्वास्थ्य विभाग के संयुक्त सचिव आनन्द कुमार राय द्वारा सोमवार को स्वास्थ्य महानिदेशक डॉ. रतन पाल सिंह सुमन को आदेश जारी कर दिया गया है।

ऑपरेशन प्रहार के तहत गांजा, रिवाल्वर के साथ

युवक गिरफ्तार
संवाददाता, कुंडा, प्रतापगढ़। अमृत विचार : बाघराय थाना क्षेत्र के जमलायऊ गांव निवासी राम नारायण मिश्रा उर्फ जुगुगी के खिलाफ गैंगस्टर, गुंडा एफ्ट, हरिजन एफ्ट समेत 20 मुकदमे दर्ज हैं। एसपी के ऑपरेशन प्रहार के तहत सोमवार को मुखबिर से मिली सूचना पर निरीक्षक अमित द्विवेदी पुलिस टीम के साथ छापामारी कर जमलायऊ गांव के पास से गिरफ्तार किया। आरोपी राम नारायण मिश्रा उर्फ जुगुगी के पास से एक किलो 120 ग्राम गांजा, एक रिवॉल्वर 32 बोर, बंदूक, 24 कारतूस बरामद किया। पुलिस ने आरोपी के खिलाफ रिपोर्ट दर्ज कर विधिक कार्रवाई के बाद न्यायालय प्रस्तुत करने भेजा।



लखनऊ : अखिल भारतीय लोधी राजपूत कल्याण महासभा के प्रथम स्थापना दिवस कार्यक्रम में उपस्थित उय मुख्यमंत्री केशव प्रसाद मौर्या, पूर्व सांसद राजवीर सिंह राजू भैया, सांसद साक्षी महाराज, साथ में अन्य। अमृत विचार

स्थापना दिवस पर याद किए गए कल्याण

राज्य ब्यूरो, लखनऊ

अमृत विचार: रामभक्ति, राष्ट्रधर्म और सामाजिक स्वाभिमान की हुंकार के साथ मना अखिल भारतीय लोधी राजपूत कल्याण महासभा के सोमवार को अपना प्रथम स्थापना दिवस मनाया। गोमतीनगर विस्तार स्थित सीएमएस सभागार में इस दौरान यह दृश्य केवल संगठन के एक वर्ष पूरे होने का उत्सव मात्र नहीं, बल्कि यहां उन वैचारिक धारा का भी उद्घोष सुनायी दिया।

कार्यक्रम को संबोधित करते हुए उप मुख्यमंत्री केशव प्रसाद मौर्य ने कहा कि अगर आज हम देश और प्रदेश में सत्ता के शिखर पर हैं, तो उसमें कल्याण सिंह बाबूजी का बहुत बड़ा योगदान है। उप मुख्यमंत्री ब्रजेश पाठक ने कहा कि बाबूजी गरीबी और

धान क्रय केंद्र की शिकायत लेकर योगी से मिला किसान

राज्य ब्यूरो, लखनऊ

अमृत विचार: धान क्रय केंद्रों पर लापरवाही की शिकायत लेकर शाहजहांपुर से आए किसान की फरियाद पर मुख्यमंत्री योगी आदित्यनाथ ने सख्त रुख अपनाया। सोमवार को 'जनता दर्शन' के दौरान शिकायत सुनते ही मुख्यमंत्री ने शाहजहांपुर के जिलाधिकारी को फटकार लगाई और जिले के सभी धान क्रय केंद्रों का औचक निरीक्षण करने के निर्देश दिए। मुख्यमंत्री ने स्पष्ट कहा कि अनन्दाता किसानों को किसी भी कीमत पर परेशान नहीं किया जाना चाहिए और धान खरीद में लापरवाही बर्दाश्त नहीं होगी। मुख्यमंत्री योगी ने अधिकारियों

● डीएम को फटकार, शाहजहांपुर जिले के सभी क्रय केंद्रों के औचक निरीक्षण के निर्देश

को निर्देशित किया कि क्रय केंद्रों पर तौल, भुगतान और बैठने जैसी मूलभूत व्यवस्थाएं सुनिश्चित हों। किसानों को अनावश्यक चक्कर न लगाने पड़ें और भुगतान समय से किया जाए। किसी भी स्तर पर गड़बड़ी की शिकायत मिलने पर जिम्मेदार अधिकारियों के खिलाफ कार्रवाई तय होगी। मुख्यमंत्री योगी आदित्यनाथ ने जनता दर्शन के दौरान प्रदेश के विभिन्न जनपदों से आए फरियादियों से एक-एक कर मुलाकात की। सभी की समस्याएं सुनीं और उनके प्रार्थना पत्र संबंधित अधिकारियों को सौंपते हुए,



लखनऊ : कालिदास मार्ग स्थित अपने आवास पर जनता दर्शन कार्यक्रम में लोगों की समस्याएं सुनते मुख्यमंत्री योगी आदित्यनाथ।

समयबद्ध और निष्पक्ष निस्तारण के निर्देश दिए। प्रयागराज समेत अन्य

जिलों से आए फरियादियों की शिकायतों पर भी जिला और पुलिस

प्रशासन को कार्रवाई के निर्देश दिए गए।

यूपी में एआई सिटी से डिफेंस एनर्जी तक टाटा का मेगा प्लान

मुख्यमंत्री योगी और टाटा ग्रुप के चेयरमैन चंद्रशेखरन की बैठक में बड़े निवेश प्रस्तावों पर सहमति

राज्य ब्यूरो, लखनऊ

अमृत विचार: प्रदेश को तकनीक, औद्योगिक विकास और वैश्विक निवेश का हब बनाने की दिशा में सरकार ने एक और बड़ा कदम बढ़ाया है। मुख्यमंत्री योगी आदित्यनाथ और टाटा समूह के चेयरमैन एन. चंद्रशेखरन के बीच सोमवार को हुई उच्चस्तरीय बैठक में राज्य में एआई सिटी, सेंटर ऑफ़ एक्सीलेंस, डिफेंस कॉरिडोर, इलेक्ट्रॉनिक्स मैनुफैक्चरिंग, ऊर्जा, ईवी और हॉस्पिटैलिटी क्षेत्र में बड़े निवेश प्रस्तावों पर सहमति बनी। यह बैठक उत्तर प्रदेश की डिजिटल अर्थव्यवस्था, रोजगार सृजन और 5 ट्रिलियन डॉलर इकोनॉमी के लक्ष्य को गति देने वाली मानी जा रही है।

बैठक में टाटा समूह ने राजधानी लखनऊ में 'एआई सिटी' विकसित करने का प्रस्ताव रखा। यह एआई सिटी स्टार्टअप, रिसर्च, इनोवेशन और हाई-एंड टेक्नोलॉजी इकोसिस्टम का केंद्र बनेगी। इसके साथ ही गोरखपुर में सेंटर ऑफ़ एक्सीलेंस स्थापित करने का प्रस्ताव भी रखा गया, जिससे पूर्वांचल के युवाओं को अत्याधुनिक तकनीकों में प्रशिक्षण मिलेगा। टाटा समूह ने बताया कि आईआईटी कानपुर के साथ हुए एमओयू के तहत 48 करोड़ रुपये के निवेश से युवाओं को एआई, साइबर सिक्योरिटी, डेटा साइंस, ड्रोन, 3डी प्रिंटिंग और स्पेस टेक्नोलॉजी में



मुख्यमंत्री योगी आदित्यनाथ से मुलाकात करते टाटा ग्रुप के चेयरमैन एन. चंद्रशेखरन।

हॉस्पिटैलिटी पर सबसे ज्यादा फोकस

टाटा समूह के चेयरमैन एन. चंद्रशेखन ने मुख्यमंत्री के समक्ष बताया कि ताज, विवांता और सेलेक्शंस ब्रांड के 30 होटल पहले से निर्माणाधीन हैं, जिनकी प्रगति रिपोर्ट साझा की गई। इसके साथ ही प्रदेश में पर्यटन और प्रीमियम हॉस्पिटैलिटी की बढ़ती मांग को देखते हुए 30 नए होटल विकसित करने के प्रस्ताव पर भी चर्चा हुई। इसके पूरा होने पर प्रदेश में लक्जरी होटल रुस्म की संख्या मौजूदा करीब 2,000 से बढ़कर 5,000 तक पहुंच जाएगी। ये होटल प्रदेश के प्रमुख पर्यटन केंद्रों अयोध्या, वाराणसी, प्रयागराज, वृंदावन, आगरा, लखनऊ, कानपुर, गोरखपुर और बिजनौर में विकसित किए जाएंगे। टाटा समूह ने बताया कि धार्मिक पर्यटन, सांस्कृतिक विरासत और बेहतर कनेक्टिविटी के कारण इन शहरों में पर्यटकों की संख्या तेजी से बढ़ रही है।

प्रशिक्षित किया जाएगा। वहीं टीसीएस की लखनऊ, नोएडा और वाराणसी इकाइयों में वर्कफोर्स को 16 हजार से बढ़ाकर 30 हजार करने की योजना है, जिससे आईटी क्षेत्र में बड़े पैमाने पर रोजगार के अवसर सृजित होंगे। बैठक में टाटा संस के मुखिया की

ओर से प्रदेश में ग्लोबल कैपेबिलिटी सेंटर (जीसीसी) की स्थापना को लेकर भी विमर्श हुआ। इलेक्ट्रॉनिक्स मैनुफैक्चरिंग और डिफेंस कॉरिडोर में निवेश बढ़ाने पर भी सहमति बनी। टाटा समूह मोबाइल उपकरणों, इलेक्ट्रॉनिक कंपोनेंट्स, ड्रोन,

टाटा समूह के प्रस्ताव

- एआई सिटी और सेंटर ऑफ़ एक्सीलेंस
- डिफेंस कॉरिडोर में उत्पादन विस्तार
- 30 नए होटल, हॉस्पिटैलिटी बूम
- 1900 मेगावाट थर्मल पावर यूनिट सोलर, ईवी और आईटी इंफ्रास्ट्रक्चर

उत्तर प्रदेश स्थिर नीति, बेहतर इंफ्रास्ट्रक्चर और तेज फैसलों के कारण निवेशकों की पहली पसंद बन चुका है। टाटा समूह की भागीदारी राज्य को टेक्नोलॉजी शुरू करेगा। इसके तहत कुल आठ कुंडों का जीर्णोद्धार कराया जाएगा। इसके साथ ही प्रदेश के प्रमुख गंगा घाटों की सफाई और संरक्षण के कार्य में भी टाटा समूह सहयोग करेगा।

-योगी आदित्यनाथ, मुख्यमंत्री

अयोध्या में जनवरी 2027

तक बनेगा म्यूजियम

बैठक में अयोध्या में प्रस्तावित म्यूजियम ऑफ़ टेम्पल आर्किटेक्चर के निर्माण कार्य को जनवरी 2027 तक पूरा करने पर जोर दिया गया। टाटा समूह मथुरा-वृंदावन क्षेत्र में धार्मिक और सांस्कृतिक धरोहर के संरक्षण से जुड़ी परियोजनाएं शुरू करेगा। इसके तहत कुल आठ कुंडों का जीर्णोद्धार कराया जाएगा। इसके साथ ही प्रदेश के प्रमुख गंगा घाटों की सफाई और संरक्षण के कार्य में भी टाटा समूह सहयोग करेगा।

मिसाइल सिस्टम और रक्षा वाहनों के उत्पादन को विस्तार देगा। बबीना और झांसी जैसे रक्षा औद्योगिक नोड्स में निवेश बढ़ाने का रोडमैप रखा गया।

सड़क हादसों में एक युवक की मौत, कई लोग घायल

संवाददाता, बाराबंकी।

अमृत विचार : जैदपुर थाना क्षेत्र की ग्राम पंचायत मुर्तजीपुर निवासी एक बाइक पर सवार तीन युवक सोमवार की शाम करीब सात बजे घर लौट रहे थे। जैदपुर-सफदरगंज मार्ग पर नूर कॉलोनी के पास सामने आ रहे एक बाइक चालक को बचाने के प्रयास में उनकी बाइक सड़क किनारे खड़े ट्रैक्टर-ट्रॉली से टकरा गई। हादसे में बाइक सवार अभिजित (22), मोनू (18) व जीशान (24) गंभीर रूप से घायल हो गए। सूचना पर पहुंची पुलिस ने एम्बुलेंस की मदद से घायलों को जैदपुर सामुदायिक स्वास्थ्य केंद्र पहुंचाया, जहां प्राथमिक उपचार के

बाद सभी को जिला अस्पताल रेफर कर दिया गया। जिला अस्पताल पहुंचने पर चिकित्सकों ने जीशान को मृत घोषित कर दिया। उधर, नगर कोतवाली क्षेत्र में पल्हरी चौराहा के पास हनुमंत नगर के समीप सोमवार रात एक पिकअप चालक ने कई बाइकों में टक्कर मार दी। इस हादसे में युसुफ पुत्र सिराज निवासी कस्बा सफदरगंज, अकील पुत्र इमरान निवासी सफदरगंज, जैद पुत्र मो. वसीम निवासी सट्टी बाजार नगर कोतवाली, अदनाम निवासी आलापुर नगर कोतवाली तथा मो. रिजवान पुत्र मो. साबिर निवासी सफदरगंज घायल हो गए। सभी घायलों का जिला अस्पताल में उपचार कराया गया है।

पंचायत सचिवों ने एडीओ पंचायत को सौंपा डीएससी डोंगल

संवाददाता, कुंडा, प्रतापगढ़। अमृत विचार : एक दिसंबर से ऑनलाइन हाजिरी के विरोध कर रहे पंचायत सचिवों ने सोमवार को सामूहिक रूप से डीएससी डोंगल अपने ब्लॉक के एडीओ पंचायत को सौंपा। इससे गांवों में विकास कार्य प्रभावित हो सकते हैं। ग्राम पंचायत सचिवों के प्रांतीय कार्यकारिणी के निदेशन पर एक दिसंबर से चल रहे ऑनलाइन हाजिरी के विरोध के क्रम में पंचायत सचिवों ने सोमवार को डीएससी डोंगल ब्लॉक के एडीओ पंचायत को सामूहिक रूप से सौंपा। कुंडा, कालाकोर, बाबागंज, बिहार सभी ब्लॉकों में पंचायत सचिवों ने विरोध प्रकट किया। इस अवसर पर अभिषेक शुक्ल, सुनील सिंह, रविशंकर सोनकर, प्रभाशु पांडेय, विजय कुमार, श्रीराम, अनुराग यादव, राम प्रताप यादव, अजीत, उर्मिला, आफताब अहमद, सुशील जायसवाल, शशिकांत सिंह, ज्योति आदि मौजूद रहे।

डॉ. राम विलास वेदांती का बेल्ला से था गहरा नाता

संवाददाता, प्रतापगढ़

अमृत विचार : राम जन्मभूमि आंदोलन के प्रमुख लोगों में डॉ. राम विलास वेदांती भी रहे। रीवा में सोमवार को एकादशी पर निधन हुआ तो खबर सुनकर जिले में लोग शोकाकुल हो गए। डॉ. वेदांती का जिले से राजनीतिक व धार्मिक जुड़ाव रहा। उनके मुखारबंद से राम कथा की गंगा समय-समय पर पर प्रवाहित होती रही है। बेल्ला उनकी का बराबर आना-जाना लगा रहा। वह राम जन्मभूमि आंदोलन से जुड़े तो प्रतापगढ़ के कई लोगों को जोड़ा। वह यहां आंदोलन की रूपरेखा तय करने के लिए भी आते रहे। अनेक लोगों के साथ उनकी यादें जुड़ी हैं। जब जिले की



भाजपा कार्यालय पर शोकसभा में बोलेत जिलाध्यक्ष आशीष श्रीवास्तव।

पट्टी और बीरापुर विधानसभा सीट लोकसभा सीट मछली शहर का हिस्सा हुआ करती थी, वर्ष 1996 में वह भाजपा से वहां के सांसद भी बने थे। इसके बाद वह वर्ष 1998 में प्रतापगढ़ लोकसभा सीट पर जीते थे। कुछ दिनों पूर्व डॉ. वेदांती सच्चा भावा आश्रम चिलबिला में महंत मनोज ब्रह्मचारी के आमंत्रण पर वाल्मीकि रामायण की कथा करने

गलन और कोहरे की चपेट में प्रदेश, यातायात प्रभावित

राज्य ब्यूरो, लखनऊ

अमृत विचार: प्रदेश गलन और कोहरे की चपेट में है। ऐसे में सड़क, रेल व हवाई यातायात के साथ जनजीवन भी प्रभावित है। इस बीच ठंडी पछुआ हवाएं चलीं जिससे गलन और ठिठुरन बढ़ गई है। मौसम विज्ञान केंद्र लखनऊ से मिली जानकारी के मुताबिक, दो दिनों में पछुआ की रफ्तार क्रमशः बढ़ेगी और पारे में गिरावट के साथ ही कोहरे का असर कम होगा। मौसम विभाग के अनुसार दो से चार डिग्री तक पारे में गिरावट आ सकती है। उधर, आगरा, बरेली, प्रयागराज और मुरादाबाद में अत्यधिक घने

कोहरे की वजह से दृश्यता शून्य तक पहुंच गई। वाराणसी, अलीगढ़, इटावा में दृश्यता 50 मीटर तक दर्ज हुई। मंगलवार को प्रयागराज, मिर्जापुर, आगरा, इटावा, बिजनौर, मुरादाबाद, रामपुर, बरेली व आसपास के इलाकों में अत्यधिक घने कोहरे का ऑरेंज अलर्ट जारी किया गया है। कोहरे का असर सोमवार को ट्रेनों के साथ साथ उड़ान सेवाओं पर भी पड़ा। लखनऊ से भी यह उड़ानें देर से रवाना हो सकीं। इस कड़ी में झांसी में कोहरे के चलते वृंदावार पौने दो तो शताब्दी आई साढ़े तीन घंटे लेट हुई। दिल्ली से आने वाली अधिकांश ट्रेनें दो से साढ़े चार घंटे की देरी से चल रही हैं।

फर्जी इनवॉइस व ई-वेबिल से जीएसटी चोरी करने वाले पांच आरोपी गिरफ्तार

राज्य ब्यूरो, लखनऊ



जीएसटी चोरी के आरोप में पकड़े गए अंतरराज्यीय गिरोह के सदस्य।

● एसटीएफ ने नोएडा और बिहार के वैशाली से आरोपियों को दबोचा

किया गया। गिरफ्तार आरोपियों में गाजियाबाद साहिबाबाद सुल्तानपुर का बिदेश्वर प्रसाद पांडेय, मूलतः बिहार के गोपालगंज का बबलू कुमार, प्रिंस पांडेय, छपरा का दीपान्शु शर्मा (तीनों ने गाजियाबाद में ठिकाना बना रखा है) और बिहार वैशाली का जयकिशन शामिल हैं। ऐसे दिया जाता था कर चोरी को अंजाम : पछताछ में सामने आया कि गिरोह का मास्टरमाइंड बिदेश्वर पाण्डेय गाजियाबाद के अकाउंटेंसी और जीएसटी से जुड़ी कोचिंग चलाता था। यहीं उसने बोगस फर्म बनाकर फर्जी इनवॉइस

और ई-वे बिल तैयार करने का नेटवर्क खड़ा किया। मोबाइल में मिले 50 से अधिक इमेल आईडी : एसटीएफ के अनुसार आरोपियों के मोबाइल फोन में 50 से अधिक ई-मेल आईडी और कई फर्मों के लॉगिन डिटेल्स मिले हैं। प्रारंभिक जांच में करोड़ों रुपये की जीएसटी चोरी के साक्ष्य मिले हैं। इस मामले में जीएसटी विभाग द्वारा प्रदेश के विभिन्न जनपदों में पहले से रिपोर्ट दर्ज कराए गए थे। एसटीएफ ने सभी आरोपियों को शनिवार को कोर्ट में पेश किया। जहां से न्यायिक हिरासत में जेल भेज दिया गया है। पुलिस का कहना है कि गिरोह से जुड़े अन्य लोगों की तलाश जारी है।

ठंड से राहत को बेसहारा मवेशियों को पहनाया जूट वस्त्र, बांटे कंबल

संवाददाता, प्रतापगढ़। अमृत विचार : एलायंस वलब की ओर से बेसहारा पशुओं को ठंड से बचाने के लिए जूट के बोरे का वस्त्र पहनाया गया। सार्वजनिक स्थलों पर वलब की ओर से जरूरतमंदों को कंबल बांटा गया। एलायंस वलब इंटरनेशनल के इंटरनेशनल निदेशक रोशनलाल उमरवैश्य ने बताया कि वलब की ओर से सड़क पर घूमते हुए गाय, बछड़े, भैंस को जूट के बोरे से बना वस्त्र पहनाया जा रहा है। रविवार रात चिलीबिला, रोडवेज बस अड्डा, रेलवे स्टेशन, भगवा चुंगी, श्रीराम तिराहा आदि सार्वजनिक स्थलों के आसपास लोगों को कंबल दिया गया। अभियान में सुरेश अग्रवाल, छेदीलाल, देवानंद, संतोष कुमार, संजय



जरूरतमंदों को कंबल देते एलायंस वलब इंटरनेशनल के पदाधिकारी।

कनौजिया, आदर्श उमरवैश्य, विवेक यादव, दयाराम मौर्य, देवेंद्र कुमार, अनवर, परमानंद मिश्र, सुरेश चंद्र पांडेय, शिवम खंडेलवाल आदि ने सहयोग किया।



कलेक्ट्रेट में प्रशासनिक अधिकारी को मांगपत्र देते सनातन हितकारिणी न्यास के लोग।

भारत को घोषित किया जाये सनातन राष्ट्र : ठा. प्रकाश

संवाददाता, प्रतापगढ़। अमृत विचार : भारत को सनातन राष्ट्र घोषित करने की मांग उठी। सनातन हितकारिणी न्यास के अध्यक्ष ठाकुर प्रकाश सिंह की अगुआई में सोमवार को प्रधानमंत्री को संबोधित मांगपत्र प्रशासनिक अधिकारी को सौंपा। सनातन हितकारिणी न्यास के अध्यक्ष ठाकुर प्रकाश सिंह ने कहा कि हमारी सनातन धर्म-संस्कृति से उत्पन्न विचारधाराएं किसी समय विश्व के अधिक व्यापक भूभाग पर प्रभावशाली थीं। जो सनातन धर्म-संस्कृति के मूल स्वभाव और उसके आदर्शों को दर्शाते थे। आज भारत का संकुचित भूभाग, उसकी परंपराएं, मान्यताएं, सांस्कृतिक जीवन, एवं हिंदू जीवन शैली और उसके विभिन्न मतों-पंथों के मूल स्थान आज के हमारे देश भारत पर गंभीर संकट उत्पन्न होता हुआ दिखाई पड़ रहा है। सनातन धर्म-संस्कृति से उत्पन्न विचारधाराओं को नष्ट करने की योजना पर सदियों से किए जा रहे दुष्प्रयास का प्रभाव स्पष्ट रूप से दिख रहा है। मांग किया कि भारत को सनातन राष्ट्र घोषित किया जाय। इस दौरान हिंदू युवा वाहिनी के अनुराग सिंह, बबलू मिश्र, पारसनाथ सिंह, करुणेंद्र प्रताप सिंह, अनिल प्रताप सिंह, सुरेश पटेल, अमित सिंह, एमके सिंह, राजन सरोज, दीपक श्रीवास्तव आदि मौजूद रहे।

भाजपा कार्यालय पर हुई शोकसभा, दी श्रद्धांजलि

भाजपा कार्यालय पर राम मंदिर आंदोलन के सूत्रधार और पूर्व सांसद डॉ. राम विलास वेदांती के आकस्मिक निधन पर एक शोक सभा हुई। कार्यकर्ताओं ने उन्हें यादकर भावपूर्ण श्रद्धांजलि दी। इस दौरान भाजपा जिलाध्यक्ष आशीष श्रीवास्तव, पूर्व जिलाध्यक्ष ओपी त्रिपाठी, जिला महामंत्री राजेश सिंह, राजेश मिश्र, अनुराग मिश्र, पंकज सिंह, संतोष सिंह, मुदित सिंह, राववेंद्र शुक्ल, साधु दुबे आदि रहे।

थे। रामकथा बहुत ताकिक व वैदिक कहते थे। सनातन पर उनका गहन अध्ययन था।

न्यूज़ ब्रीफ

युवक ने फंदे से लटक कर दी जान

उन्नाव, अमृत विचार। सदर कोतवाली अंतर्गत लोक नगर मोहल्ला निवासी गोविंद यादव (35) पुत्र विजय यादव कानपुर में एक गुटखा कंपनी में काम करता था। रविवार को वह घर आया था। सोमवार को शाम किसी बात से आहत होकर उसने सोमवार की देर शाम वह घर में फंदे से लटक गया। परिजनों ने उसे लटका देख शोर मचाया। इस पर बेटा देवेन्द्र व अन्य परिजन फंदा काटकर उसे नीचे उतार कर जिला अस्पताल लाए। जहां डॉक्टर ने उसे मृत घोषित कर दिया। अस्पताल के मेमो पर शव मौतरी में रखवा कर पुलिस को सूचना दी गई है। पति की मौत से पत्नी नन्हकी देवी का रो-रो कर बेहाल रही।

शव घर पहुंचते मचा कोहराम

उन्नाव, अमृत विचार। आसीवन थानाक्षेत्र के बारी थाना गांव के मजरा हाथी खेड़ा निवासी राम सजीवन (60) पुत्र स्व. छेदा रविवार देरशाम साइकिल से घर लौटते समय लखनऊ - बांगरमऊ मार्ग पर गांव के पास गंभीर घायल हुआ था। सूचना पर पहुंची पीआरवी ने उसे मियागंज सीएससी पहुंचाया था। जहां डॉक्टर उसे मृत घोषित किया था। सोमवार को पुलिस ने पोस्टमार्टम कराकर शव परिजनों के सुपुर्द किया। शव गांव पहुंचते ही पत्नी केशपति, बेटे अनिल व सुनील, बेटियां उममा व पिकी बेहान हो गईं। एसओ प्रदीप सिंह ने बताया कि चचेरे भाई लालता प्रसाद की सूचना पर शव का पोस्टमार्टम कराया गया है। टक्कर मारने वाले वाहन की तलाश की जा रही है।

पूर्व बार एसो.के अध्यक्ष व मंत्री सहित 5 पर रिपोर्ट दर्ज

उन्नाव, अमृत विचार। बार एसोसिएशन में चली आ रही तकरार के बीच सोमवार को सदर कोतवाली में पूर्व बार अध्यक्ष सतीश शुक्ला, महामंत्री अरविंद दीक्षित व ईई भद्रा संचाक समेत 5 लोगों पर रिपोर्ट दर्ज हुई हुई। ये रिपोर्टें बार एसोसिएशन के वर्तमान अध्यक्ष गिरीश मिश्रा की दी गईं तहरीर पर दर्ज हुईं। जिसमें उनका आरोप था कि पूर्व अध्यक्ष ने अपने पद का दुरुपयोग कर अहिंसावादी चैंबर निर्माण को लेकर बड़ा घोटाला किया गया। आरोप था चैंबर आवंटन में रुपये लिए गए। साथ अन्य वित्तीय आरोप भी थे। जिसको लेकर पूर्व में हुई एसोसिएशन की बैठक में चर्चा हुई। खर्चों की मूल प्रति व देने सहित अन्य आरोप के तहत पूर्व अध्यक्ष व मंत्री को एसोसियन से निष्काशित भी किया गया था। लेकिन सोमवार को रिपोर्ट दर्ज होने के बाद मामला अब और चर्चा में आ गया।

निम्मी अरोड़ा इलेवन बनी विजेता

उन्नाव। जिला क्रिकेट एसोसिएशन द्वारा जालौन में होने वाली राज्य स्तरीय सैनियर महिला क्रिकेट प्रतियोगिता के लिए खिलाड़ियों के चयन के लिए टायल मैच का आयोजन किया गया। जिला क्रिकेट एसोसिएशन के महामंत्री पीके मिश्रा ने बताया कि जिले भर से आई लगभग 32 महिला क्रिकेट खिलाड़ियों की दो टीमें बनाई गईं। इसमें ममता राठी इलेवन डीसीए-ए व निम्मी अरोड़ा इलेवन डीसीए-बी के बीच कुछ मुकाबले में निम्मी अरोड़ा इलेवन डीसीए-बी ने ममता राठी इलेवन डीसीए-ए को एक विकेट हराकर जीत दर्ज की। अंतर्राज्य प्रदर्शन करने वाली शिवी सिंह को जिला क्रीड़ा संघ के पूर्व संयुक्त सचिव दिलीप सविता ने प्लेयर ऑफ द मैच का पुरस्कार दिया। इसमें अरुणेश अस्थाना, आम मिश्रा, प्रदीप शुक्ला आदि मौजूद रहे।

जमीन विवाद सुलझाने पहुंची पुलिस टीम लौटी

शुक्लामंज। शनिवार को आयोजित समाधान दिवस में जमीन विवाद को लेकर एसपी से हुई शिकायतों के बाद सोमवार को पुलिस व राजस्व विभाग की टीमें मझरा पीपरखेड़ा गांव पहुंची लेकिन शिकायतकर्ताओं के न पहुंचने से टीम को बिना जांच के वापस लौटना पड़ा। बता दें कि अहमद नगर मोहल्ला निवासी अतिकुलजमा ने कोर्ट के आदेश पर गंगाघाट कोतवाली में मुकदमा दर्ज कराया है। उनका आरोप है कि वर्ष 2019-20 में दिया अवस्थी ने ग्राम सभा मझरा पीपरखेड़ा की गाटा संख्या 418 की भूमि उन्हें व अन्य लोगों को रजिस्ट्री के माध्यम से बेची थी। अतिकुलजमा का कहना है कि उन्होंने 60 लाख 50 हजार रुपये का भुगतान किया लेकिन उन्हें कच्चा नहीं मिला। शनिवार को समाधान दिवस में फिर से मामला पहुंचा। सोमवार को एसपी के निर्देश पर प्रभारी निरीक्षक अजय सिंह, एटी भूमाफिया प्रभारी भवन सिंह मौर्या फोर्स के साथ मौके पर पहुंचे। साथ ही राजस्व विभाग से कानूनगो सर्वे महेंद्र सिंह, प्रेम प्रकाश, लेखपाल फूलचंद्र, अभिषेक मिश्रा, सर्वे लेखपाल रवीन्द्र बाजपेई, रमेश चंद व पंकज मिश्रा भी रहे। टीम ने काफी देर तक शिकायतकर्ता का इंतजार किया लेकिन उनके न पहुंचने पर कार्रवाई आगे नहीं बढ़ सकी। टीम ने बताया कि पीड़ित को पुनः बुलाकर पैमाइश कराई जाएगी और जांच रिपोर्ट दीएम को सौंपी जाएगी।

दो पुलों में जाम लगने से ‘ठहर गया शहर’

डंपर के हरदोई पुल पर पहुंचने से लगा जाम कचहरी पुल तक पहुंच गया

संवाददाता, उन्नाव

अमृत विचार। शहर के दोस्ती नगर बाईपास के पास बीते दिनों हाईटगेज गिरने का असर सोमवार को शहर की यातायात व्यवस्था पर दिखा। एक डंपर के हरदोई पुल पर आ जाने से यातायात पुलिस को उसे वापस मुड़वाना पड़ा। जिससे हरदोई पुल पर जाम लग गया। इसके चलते लोग कचहरी पुल से निकलने लगे। पुल पर वाहनों की संख्या बढ़ने से यहां भी यातायात ठप हो गया। दोनों पुलों पर लगे लंबे जाम से यात्रियों को घंटों जूझना पड़ा।

बता दें कि कुछ दिन पूर्व दोस्ती नगर बाईपास के पास लगा हाईटगेज किसी वाहन की टक्कर से क्षतिग्रस्त

पारिवारिक कलह से आहत युवक ने फांसी लगा दी जान

शुक्लामंज। गंगाघाट कोतवाली क्षेत्र के बलभद्र खेड़ा गांव निवासी 25 वर्षीय आनंद निषाद ने रविवार रात अपने कमरे में पंखे के कुंडे से फंदा लगा जान दे दी। मृतक की पत्नी शबनम निषाद ने पुलिस को बताया कि पारिवारिक विवाद के चलते उसका पति तनाव में रहता था। आरोप है कि ससुराल के कुछ लोग उसे बिना कारण परेशान करते थे। जिससे वह मानसिक रूप से परेशान था। आएदिन होने वाली कहासुनी व तनाव से क्षुब्ध होकर उसने यह कदम उठाया। पत्नी के अनुसार आत्महत्या से पहले आनंद ने उसे कमरे में बंद कर दिया था और इसके बाद अपने कमरे में जाकर फांसी लगा ली। काफी देर तक शोर मचाने के बावजूद कोई मदद नहीं मिली। बाद में उसने अपने भाई को फोन कर इसकी जानकारी दी। भाई के पहुंचने पर पुलिस को सूचना दी गई। सूचना पर गंगाघाट पुलिस पहुंची और आवश्यक कार्रवाई करते हुए शव पोस्टमार्टम के लिए भेज दिया। कोतवाली प्रभारी निरीक्षक अजय सिंह ने बताया कि फिलहाल शव पीएम के लिए भेजा गया है।

तुलसी पूजन यात्रा को लेकर हुई तैयारी बैठक



बैठक करते नर सेवा नारायण सेवा समिति के पदाधिकारी।

अमृत विचार

संवाददाता, उन्नाव

अमृत विचार। नर सेवा नारायण सेवा समिति द्वारा आगामी 25 दिसंबर को मनाए जाने वाले तुलसी पूजन दिवस पर निकलने वाली यात्रा की तैयारियों को अंतिम रूप देने के लिए बैठक संस्थापक के आवास पर हुई।

संस्था के संस्थापक विमल द्विवेदी ने बैठक की अध्यक्षता करते हुए उपस्थित पदाधिकारियों व कार्यकर्ताओं से कहा कि तुलसी पूजन यात्रा हिंदू समाज के लिए सांस्कृतिक व धार्मिक आस्था का प्रतीक है। इसे सफल बनाने के लिए



कचहरी पुल पर लगा जाम।

अमृत विचार

होकर गिर गया था। इस वजह से सोमवार को एक डंपर हरदोई पुल की ओर आ गया। डंपर को देखते ही यातायात कर्मियों ने उसे पुल से

वापस मुड़वाना शुरू किया। इससे देखते ही देखते हरदोई पुल पर वाहनों की कतारें लग गईं। हरदोई पुल पर जाम लगने से कचहरी पुल

पुल निर्माण के नाम पर खनन खुले बाजार में बिक रही मिट्टी



रोड किनारे डाली गई खनन की मिट्टी।

अमृत विचार

हसनगंज, अमृत विचार। हसनगंज में हो रहे अवैध मिट्टी खनन को लेकर प्रशासन सख्त हुआ है। अवैध खनन को एसडीएम ने रुकवाया था। वहीं, सेतु निगम ने ठेकेदार को स्पष्टीकरण के लिए नोटिस भेजा है।

बता दें कि बीते रविवार कोतवाली क्षेत्र के मटरिया गांव के पास लखनऊ-आगरा एक्सप्रेस-वे की सर्विस लेन व ऊंचाद्वारा में दिनदहाड़े कई जगह डंपरों से मिट्टी का गिरान हो रहा था। जिसे देख ग्रामीणों ने एसडीएम हसनगंज को सूचना दी थी। एसडीएम ने क्षेत्रीय लेखपाल को भेजकर जांच करवाकर कार्रवाई करने की बात कही थी। उधर, कस्बा मोहान में सई नदी पुल का निर्माण हो रहा है

जिसमें सेतु निगम ने मिट्टी भरान के लिए बाबा कंस्ट्रक्शन नामक फर्म को ठेका दिया था। लेकिन फर्म ने क्षेत्रीय लोगों को पेटी डीलर के रूप में मिट्टी भरान का ठेका दे दिया था। इस संबंध में सेतु निगम की प्रोजेक्ट मैनेजर पूजा श्रीवास्तव ने बताया कि बाबा कंस्ट्रक्शन फर्म को नोटिस जारी की गई है। एसडीएम हसनगंज प्रज्ञा पांडे ने बताया कि सूचना पर अवैध मिट्टी की गिरान को रोक दिया गया था। जांच की जा रही है। कार्यवाही की जाएगी। इसे लेकर फर्म के जिम्मेदारों ने कहा कि हमने पुल में मिट्टी भरने के लिए पेटी डीलर रखे थे। अगर गलत जगह है मिट्टी डाली गई है तो नोटिस जारी कर उनसे स्पष्टीकरण मांगा जाएगा।

बाल विवाह को लेकर रैली निकाल किया जागरूक



रैली के लिए प्रस्थान करते छात्र-छात्राएं व शिक्षक।

अमृत विचार

उन्नाव, अमृत विचार। बेसिक शिक्षा परिषद द्वारा संचालित विद्यालयों में बाल विवाह मुक्त भारत अभियान प्रारंभ किया गया। जो 15 दिसंबर से 8 मार्च 2026 तक संचालित किया जाएगा।

विकासखंड सफ़ीपुर के कम्पोजिट स्कूल रनियामऊ में शिक्षकों व छात्रों द्वारा रैली निकालकर जन जागरण किया गया। शिक्षक अमित तिवारी ने छात्र-छात्राओं व अभिभावकों को बाल विवाह के कानूनी प्रावधानों, दुष्प्रभावों व इसके उपायों के बारे में बताया कि बाल विवाह निषेध अधिनियम 2006 के तहत पुरुषों

के लिए विवाह की उम्र 21 व महिलाओं के लिए 18 वर्ष है। इसके पहले विवाह करना कानूनी अपराध है। बीएसए शैलेश पांडेय ने बताया कि इस अभियान का उद्देश्य बाल विवाह खत्म करना व देश की हर बेटी को सशक्त बनाना है। विद्यालय में बाल विवाह एक अभिशाप विषय पर निबंध प्रतियोगिता भी हुई। जिसमें साहिल ने प्रथम, कामिनी ने द्वितीय व दुर्गेश ने तृतीय पुरस्कार जीता। इस अवसर पर संतोषी देवी, देवेन्द्र त्रिपाठी, अनूप साहू, नीरज प्रजापति, किरण देवी, सरोजनी देवी, राधा देवी, रमा देवी आदि ने सहयोग किया।

ग्राम सचिवों ने जमा किया डीएससी डोंगल



खंड विकास अधिकारी के पास डोंगल जमा करते सचिव।

अमृत विचार

बिछिया, उन्नाव, अमृत विचार। ग्राम पंचायत अधिकारी संघ व ग्राम विकास अधिकारी एसोसिएशन के आह्वान पर सोमवार को बिछिया ब्लाक के 57 ग्राम पंचायतों में तैनात सचिवों ने ऑनलाइन हाजिरी के विरोध में अपना डीएससी डोंगल सहायक खंड विकास अधिकारी बिछिया संदीप मिश्रा

के पास जम कर कार्य बहिष्कार करने का निर्णय लिया। सभी ने आरोप लगाया कि ग्राम सचिवों की कई ग्राम पंचायत में तैनाती होती है। ज्ञापन देने वालों में ओमशंकर तिवारी, शिवांक शुक्ला, महेश चंद्र, मनोप, रणजय सिंह, अनित दमन दीक्षित, उदल सिंह, नेहा विश्वकर्मा, जयेंद्र आदि रहे।

पालिकाध्यक्ष ने 4 वार्डों में बनी सड़कें कीं समर्पित



सड़क का लोकार्पण करती नगर पालिकाध्यक्ष श्वेता मिश्रा।

अमृत विचार

उन्नाव, अमृत विचार। नगर पालिका अध्यक्ष श्वेता मिश्रा ने पालिका क्षेत्र के चार वार्डों में सड़कों व नालियों का लोकार्पण किया। इन विकास कार्यों से करीब 15 हजार लोगों को सहूलियत मिली है।

नगर पालिका की ओर से वार्ड 30 गढ़ियाना व वार्ड 8 बाबूगंज में सड़क निर्माण कार्य पूरा किया गया। वार्ड 4 राजेपुर में अमित मिश्रा के घर से नरेंद्र शंकर शुक्ला के घर होते हुए राम विलास के घर तक नाली व इंटरलॉकिंग सड़क का निर्माण कराया गया। वहीं, पीतांबर नगर में

कौशल यादव के आवास से बैद्यनाथ के आवास तक और रमेश चंद्र के आवास से जमुना देवी के मकान तक भी नाली व इंटरलॉकिंग सड़क निर्माण हुआ है। जिसका लोकार्पण अध्यक्ष ने किया। इस दौरान नगर पालिका अध्यक्ष श्वेता मिश्रा ने कहा कि नगर में मूलभूत सुविधाएं सुदृढ़ करना नगर पालिका की प्राथमिकता है। जनहित में विकास कार्य तेज गति से आगे बढ़ते रहेंगे। इस दौरान नगर सभासद रवि कुमार, सुरा, सुजाता, सीता, गीता गौतम, किरण तिवारी, राम देवी गौतम आदि मौजूद रहे।

सिटी डायरी



चौकीदारों को कंबल व टार्च देते एसपी जयप्रकाश सिंह।



स्टेशन के पीछे निर्माणधीन रिटेनिंग वॉल।

अमृत स्टेशन योजना के तहत गंगाघाट स्टेशन पर रिटेनिंग वॉल का निर्माण तेज

शुक्लामंज। अमृत स्टेशन योजना के अंतर्गत गंगाघाट रेलवे स्टेशन के कार्यालय का कार्य तेजी से चल रहा है। स्टेशन को आधुनिक सुविधाओं से लैस करने के उद्देश्य से हो रहे विकास कार्यों के तहत स्टेशन के पीछे राजीव नगर खती की ओर सुरक्षा दीवार व रिटेनिंग वॉल का निर्माण हो रहा है। अब तक करीब 50 प्रतिशत कार्य पूरा हो चुका है। बता दें कि गंगाघाट रेलवे स्टेशन को आधुनिक स्वरूप देने के लिए वर्ष-2023 में विकास कार्यों की शुरुआत हुई थी। योजना के तहत प्लेटफार्म का चौड़ीकरण, पार्किंग क्षेत्र का विस्तार, स्टेशन परिसर का सौंदर्यीकरण, नया वेटिंग हॉल निर्माण व यात्री सुविधाओं में इजाफा करने से जुड़े कई कार्य प्रस्तावित हैं।

अंबिका प्रसाद मेमोरियल पब्लिक स्कूल बना चैंपियन



विजयी मुद्रा में बैठे अंबिका के छात्र।

पुलिस अधीक्षक ने सफ़ीपुर कोतवाली का किया निरीक्षण

सफ़ीपुर। एसपी जयप्रकाश सिंह ने सोमवार को सफ़ीपुर कोतवाली का वार्षिक निरीक्षण किया। इसमें साफ सफाई, बैरक, भोजनालय, शास्त्रागार व महिला हेल्पडेस्क का अवलोकन कर मिली खामियां दूर करने के निर्देश दिए। चौकीदारों को टंड में कंबल व टार्च देकर अपराधों की रोकथाम में सजगता की सराहना की। एसपी ने साफ सफाई पर संतुष्टि जताते हुए लंबित विवेचनाओं में तेजी लाने के निर्देश दिए। इस दौरान कप्तान नै बरक व पुलिस कर्मियों के आवासों के बारे में जानकारी ली। साथ ही सीसीटीवीएसस कक्ष भी देखा। वहीं महिला हेल्पडेस्क के सहयोग की भी जानकारी ली। एसपी ने लंबित मामलों की समीक्षा कर सम्यक्बद्ध निस्तारण के निर्देश दिए। महिला संबंधी मामलों में गंभीरता से लेकर त्वरित कार्यवाही तथा फरियಾದियों से शालीन व्यवहार पर जोर दिया।



डाउन लाइन की रेल बदलते कर्मचारी।

ब्लॉक लेकर डाउन लाइन की बदली गई रेल, लूप लाइन से गुजरी ट्रेनें

शुक्लामंज। कानपुर-लखनऊ रेल रुट स्थित गंगाघाट रेलवे स्टेशन के पास सोमवार दोपहर डाउन मेन लाइन की रेल बदलने का कार्य हुआ। इस दौरान मेन लाइन पर ब्लॉक लिए जाने से सभी ट्रेनों को लूप लाइन से संचालित किया गया। जिससे रेल यातायात सुचारु रूप से चलता रहा। सोमवार को रेल कर्मी गंगाघाट रेलवे स्टेशन पहुंचे और डाउन मेन लाइन की रेल बदलने के लिए कंट्रोल से ब्लॉक मांगा। कंट्रोल से दोपहर 12:45 से 2:05 बजे तक एक घंटे 40 मिनट का ब्लॉक स्वीकृत हुआ। ब्लॉक मिलते ही कर्मियों ने डाउन मेन लाइन से पुरानी रेल हटाकर नई रेल डालनी शुरू की।

शुक्लामंज। उग्र स्कूल गेम्स कम्पटी के तत्वावधान में सेंट आनंद राम जयपुरिया स्कूल उन्नाव में आयोजित प्रथम अंतर-विद्यालय एथलेटिक्स प्रतियोगिता में अंबिका प्रसाद मेमोरियल पब्लिक स्कूल ओवरऑल चैंपियनशिप बना। प्रतियोगिता में 300 खिलाड़ियों ने भाग लिया। मूल्यांकन में अंबिका प्रसाद स्कूल के खिलाड़ियों ने शानदार प्रदर्शन करते हुए 144 अंक अर्जित कर प्रथम स्थान पाया। विद्यालय के प्रबंधक अजय त्रिवेदी व प्रधानाचार्या मौनिका तिवारी ने खिलाड़ियों को बधाई दिया।

न्यूज ब्रीफ

खाते से रुपए निकलने पर रिपोर्ट दर्ज

शाहाबाद, हरदोई, अमृत विचार । बेहटा गोकुल थाना क्षेत्र के ग्राम उमरौली निवासी युवक के खाते से पेटीएम के माध्यम से रुपए निकाल लिए जाने के मामले में पुलिस ने पीड़ित की लिखित तहरीर के आधार पर अज्ञात आरोपी के विरुद्ध रिपोर्ट दर्ज कर जांच शुरू की है । पीड़ित बिजेन्द्र कुमार के अनुसार उसका सेंट्रल बैंक ऑफ इंडिया की हरदोई शाखा में पेटीएम के माध्यम से चार बार में उसके खाते से ३7,987 रुपए निकाल लिए । 12 दिसंबर को वह हरदोई बैंक पैसा निकालने गया तब उसे घटना का पता चला । पीड़ित की लिखित तहरीर के आधार पर पुलिस ने अज्ञात के विरुद्ध रिपोर्ट दर्ज कर जांच शुरू कर दी है ।

ग्राम पंचायत सचिवों ने डोंगल जमा किये

शाहाबाद, हरदोई, अमृत विचार । पिछले 15 दिनों से सत्याग्रह आंदोलन कर रहे ग्राम पंचायत सचिवों ने समय अवधि पूरी होने पर सोमवार को खंड विकास अधिकारी को अपने डोंगल सौंप दिए । डोंगल जमा करने वालों में 12 ग्राम पंचायत सचिव शामिल है । ऑनलाइन उपस्थिति एवं अन्य विभागीय कार्यों के विरोध में उत्तर प्रदेश ग्राम पंचायत सचिव संगठन के आग्राम पर शाहाबाद ब्लॉक के ग्राम पंचायत सचिव सांकेतिक सत्याग्रह कर रहे थे । इस संबंध में उन्होंने विभिन्न तरीकों से अपना आंदोलन जारी रखा । संगठन की ओर से 1 दिसंबर से 15 दिसंबर तक तिथि निर्धारित की गई थी । निर्धारित अवधि के अंदर ग्राम पंचायत सचिवों की कोई भी मांग पूरी नहीं हुई जिससे आज संगठन के निर्देश पर 12 ग्राम पंचायत सचिवों ने डीएफसी/डोंगल खंड विकास अधिकारी को सौंप दिए ।

बस-ट्रक की टक्कर में 10 घायल, दो गंभीर बिलग्राम-कटरा बिल्हौर मार्ग पर सोमवार को भीषण सड़क हादसे के बाद मचा हड़कंप

संवाददाता, बिलग्राम, हरदोई

अमृत विचार । कस्बा स्थित कटरा बिल्हौर मार्ग पर चांदपुर गांव के पास सोमवार को एक प्राइवेट बस और ट्रक की आमने-सामने जोरदार भिड़ंत हो गई। इस भीषण सड़क हादसे में बस सवार 10 लोग गंभीर रूप से घायल हो गए। दुर्घटना के बाद मौके पर अफरा-तफरी मच गई। स्थानीय लोगों ने तत्परता दिखाते हुए घायलों को बस से बाहर निकाला और एंबुलेंस की मदद से सभी को आनन-फानन में बिलग्राम सामुदायिक स्वास्थ्य केंद्र (सीएचसी) पहुंचाया। घायलों में अकील (28) पुत्र



वकील निवासी एसडीएम कॉलोनी बिलग्राम, विनोद (28) पुत्र महेश निवासी मोहकमपुर थाना सुरसा, सुलेमान (25) पुत्र कय्यूम निवासी एसडीएम कॉलोनी बिलग्राम, विपिन कुमार (32) पुत्र सर्वधान निवासी मसूपुर थाना सांडी, अंशिका (15) पुत्री जितेंद्र निवासी मोहल्ला मलकंठ बिलग्राम, रामौतार (75) पुत्र गज्जू निवासी सांप खेड़ा बिलग्राम, राजेंद्र प्रसाद (65) पुत्र भिखारी निवासी सांसेड़ा थाना

बिलग्राम, श्यामसुंदर (26) पुत्र विश्राम निवासी कोकी पुरवा थाना शहर कोतवाली हरदोई, आजाद (45) पुत्र श्री गणेश प्रसाद निवासी आलू मिल कासुपेट बिलग्राम तथा मुशर्राफिन (30) पुत्र कांगू निवासी मोहल्ला मलकंठ शामिल हैं। बताया गया कि अधिकांश यात्री मजदूरी, पढ़ाई या शिक्षण कार्य के लिए माधोगंज की ओर जा रहे थे। चांदपुर गांव के पास सामने से आ रहे ट्रक से बस की आमने-सामने टक्कर हो गई, जिससे बस का अगला हिस्सा बुरी तरह क्षतिग्रस्त हो गया। सूचना पर पुलिस भी मौके पर पहुंची और यातायात को सुचारु कराया। सीएचसी में चिकित्सकों ने

दो युवक शांति भंग की आशंका में गिरफ्तार

हरदोई, अमृत विचार । रविवार की रात थाना रेलवे हरदोई प्रभारी पंकज कुमार भाष्कर के नेतृत्व में पुलिस टीम स्टेशन परिसर में गश्त कर रही थी। इसी दौरान प्लेटफार्म संख्या एक पर स्थित मंटू की स्टॉल के पास दो युवकों के बीच पुरानी रंजिश को लेकर विवाद की स्थिति उत्पन्न हो गई। दोनों पक्षों के बीच कहासुनी बढ़ने लगी। पुलिस ने मौके पर पहुंचकर हालात को संभाला और दोनों युवकों को शांत कराया। पृष्ठताछ में प्रथम पक्ष की पहचान अभय कुमार(23), निवासी मोदीपुर थाना बेहटा गोकुल के रूप में हुई। वहीं दूसरे पक्ष का नाम देव राजवंशी (20) निवासी महौलिया शिवपार थाना कोतवाली देहात बताया गया।

दुर्घटना करने वाले बाइक चालक पर रिपोर्ट दर्ज

शाहाबाद, हरदोई, अमृत विचार । कोतवाली क्षेत्र के मोहल्ला बाजार संभा निवासी युवकों की बाइक में टक्कर मारकर दो भाइयों को घायल करने के मामले में पुलिस ने आरोपी बाइक चालक के विरुद्ध रिपोर्ट दर्ज कर जांच शुरू कर दी है। पीड़ित अमित कुमार के अनुसार 21 नवंबर को उसका बड़ा भाई जितेंद्र कुमार और छोटा भाई राहुल कुमार बाइक से पिहानी जा रहे थे। बाइक राहुल चला रहा था। रेलवे ओवर ब्रिज से नीचे उतरते समय सामने से आ रही बाइक के चालक सुहेल खां ने लापरवाही और तेज रफ्तार से उसकी बाइक में टक्कर मार दी। आरोपी की बाइक पर मुल्तान खां पीछे बैठा था। एक्सीडेंट में दोनों भाई घायल हो गए जिन्हें एंबुलेंस से सीएचसी शाहाबाद ले जाया गया। उसके बड़े भाई जितेंद्र की हालत गंभीर देखते हुए उसे डाक्टरों ने शाहजहांपुर रेफर कर दिया। बड़े भाई का इलाज अभी भी डाक्टर राकेश दीक्षित के अस्पताल में चल रहा है।

सभी घायलों का प्राथमिक उपचार किया। जांच के बाद आजाद और राजेंद्र प्रसाद की हालत गंभीर पाए जाने पर उन्हें बेहतर उपचार के लिए मेडिकल कॉलेज रेफर कर दिया गया। अन्य घायलों का उपचार सीएचसी में जारी है। पुलिस हादसे के कारणों की जांच कर रही है।

ट्रकों व ट्रैक्टरों में प्राथमिकता से लगवाएं रिफलेक्टर

संवाददाता, हरदोई

अमृत विचार । स्वामी विवेकानन्द सभागार में क्रिटिकल कोरीडोर पर प्रभावी कार्यवाही के संबंध में सोमवार को आयोजित बैठक की अध्यक्षता करते हुए जिलाधिकारी अनुनय झा ने एआरटीओ को निर्देश दिये कि नियमित निरीक्षण के दौरान गन्ना ढोने में लगे ट्रक एवं ट्रैक्टरों के पीछे प्राथमिकता पर रिफलेक्टर लगवाएं। उन्होंने कहा कि एआरटीओ एवं पुलिस विभाग के अधिकारी आपस में समन्वय बनाकर सभी चौहद्दी आदि पर नियमित चैकिंग के दौरान लोगों को जागरूक करे तथा दो पहिया वाहन चालकों को हेलमेट एवं चार पहिया वाहन चालकों को सीट बेल्ट लगाने के लिए प्रेरित करें

सांसद खेल स्पर्धा में विजेता बच्चे सम्मानित

हरपालपुर, हरदोई, अमृत विचार । सांसद खेल स्पर्धा में विजेता बनकर वापस स्कूल पहुंचे जौनियस पब्लिक स्कूल हरपालपुर के बच्चों को प्रधानाचार्य ने सम्मानित करते हुए खेल को जोड़ते हुए स्वस्थ तन और मन के लिए आवश्यक बताया। सांसद खेल स्पर्धा में जौनियस पब्लिक स्कूल हरपालपुर के बच्चों ने सवायजपुर की ओर से खेलते हुए स्पोर्ट्स स्टेडियम हरदोई में अपना दमखम दिखाते हुए बालिका वर्ग अंडर 17 में 11 के मुकबले 26 अंक अर्जित कर विजेता का खिताब प्राप्त किया। दूसरी ओर अंडर 14 बालिका कबड्डी टीम ने 16 के बदले 22 अंक अर्जित करते हुए जीत दर्ज की। बालक वर्ग अंडर 14 में उप विजेता रहते हुए खेल प्रेमियों एवं प्रशंसकों को अपने खेल के द्वारा रोमांचित किया। इसके अलावा जुडो, कुश्ती और कबड्डी में भी अवल प्रदर्शन किया।

सड़क दुर्घटना में में घायल अधिकारी की पत्नी की मौत

संवाददाता, हरदोई

अमृत विचार । कुछ दिन पहले सड़क हादसे में घायल सेवानिवृत्त एडीओ पंचायत की बुजुर्ग पत्नी काफी इलाज के बाद भी ठीक नहीं हो सकीं। लखनऊ में डाक्टरों के जवाब देने के बाद परिजन वृद्धा को घर ला रहे थे, तभी रास्ते में उनकी मौत हो गई।

सुरसा थाने के सेमरा चौराहा निवासी सेवानिवृत्त एडीओ पंचायत गया लाल वर्मा की पत्नी कृष्णकांति (61) 22 दिसंबर को अपने घर से निकल कर पैदल जा रही थी। उसी बीच सेमरा चौराहा से साण्डी रोड पर पिकअप ने पीछे से टक्कर मार दी, जिससे कृष्ण कांति बुरी तरह



घायल हो गई थी। गंभीर रूप से घायल कृष्ण कांति का शहर के एक निजी हास्पिटल में इलाज कराया गया, जहां से 1 दिसंबर को छुट्टी हो गई। दोबारा तबियत बिगड़ने से 7 दिसंबर को घर वाले कृष्ण कांति को लखनऊ ले गए। जहां से रविवार को जवाब देने बुजुर्ग कृष्ण कांति को घर लाया जा रहा था, उसी बीच रास्ते में मौत हो गई। कृष्ण कांति के दो बेटे और दो बेटियां हैं। बड़ा अजय कुमार खेती देखता है, जबकि छोटा बेटा प्रवीण कुमार ग्राम पंचायत अधिकारी है।

जिलाधिकारी ने सुनीं 62 शिकायतें

हरदोई, अमृत विचार । कलेक्ट्रेट कक्ष में जन सुनवाई के दौरान जिलाधिकारी अनुनय झा ने आमजन की समस्याओं को सुना तथा जन सुनवाई में आज कुल 62 शिकायतें प्राप्त हुईं, जिसके त्वरित निस्तारण के निर्देश सम्बन्धित को दिए। सोमवार की जन सुनवाई में जिलाधिकारी ने एक व्यक्ति का अन्त्योदय राशन कार्ड बनाने के निर्देश दिये। जिलाधिकारी ने कहा कि प्रत्येक शिकायत का निस्तारण समयबद्ध और गुणावतापूर्ण ढंग से हो। राजस्व विभाग के अधिकारियों से कहा कि उत्तराधिकार का कोई भी प्रकरण लंबित न रखे तथा कृषक दुर्घटना बीमा योजना के किसी आवेदन को लंबित न रखा जाये। इस अवसर पर अतिरिक्त मजिस्ट्रेट अरुणिमा श्रीवास्तव व अन्य सम्बन्धित विभाग के अधिकारी व कर्मचारी मौजूद रहे।



बैठक करते डीएम अनुनय झा साथ में एसपी अशोक मीणा।

तथा बार-बार नियमों का उल्लंघन करने वाले वाहन चालकों पर जुर्माना लगायें। बैठक में पुलिस अधीक्षक अशोक कुमार मीणा ने कहा कि सड़क दुर्घटनाओं एवं जनहानि को रोकने के लिए आम नागरिक का

जागरूक होना आवश्यक है, इस लिए सभी वाहन चालक यातायात नियमों का पालन करें और नशे की हालत में तथा मोबाइल पर बात करते समय वाहन न चलायें। बैठक में मुख्य विकास अधिकारी

सान्या छाबड़ा, मुख्य चिकित्सा अधिकारी डा. भागनाथ पाण्डे, अपर जिलाधिकारी न्यायिक प्रफुल्ल कुमार त्रिपाठी, एआरटीओ प्रशासन व परिवर्तन तथा प्रभारी जिला सूचना अधिकारी दिव्या निगम मौजूद रहे।

मुख्य सेविका से छेड़छाड़ के आरोपी ने सीडीपीओ शहर पर साजिश के तहत फंसाने का लगाया आरोप

संवाददाता, हरदोई

अमृत विचार । परियोजना कार्यालय के प्रधान सहायक पर छेड़छाड़ करने के आरोप की सही से जांच भी शुरू नहीं हो सकी थी, उसी बीच आरोपी सहायक ने डीपीओ को दी चिट्ठी में फर्जी भुगतान के मामले में सामने आए सीडीपीओ शहर अनुराग कुमार ने बदला लेने के लिए मुख्य सेविका को मोहरा बना कर झूठा आरोपी ठहराया जा रहा है। बताया चले कि बाल विकास पुष्टाहार विभाग में तैनात मुख्य सेविका ने डीएम और सीडीओ से की शिकायत में आरोप लगाया कि परियोजना



कार्यालय में तैनात प्रधान सहायक कमल कुमार ने छेड़छाड़ करते हुए कई बार उसे बेटे डच किया और विरोध करने पर नौकरी से निकलवा देने की धमकी दी। बीते शनिवार को मुख्य सेविकाएं पीड़ित मुख्य सेविका के साथ कोतवाली शहर पहुंची। जहां सिटी मजिस्ट्रेट व सीओ सिटी अंकित मिश्रा ने पीड़ित से मामले से जुड़ी हर एक जानकारी इकट्ठा करते हुए आंतरिक समिति से जांच कर आगे की कार्रवाई करने की बात कही थी, उससे पहले आरोपी कमल

आंतरिक परिवाद समिति ने दर्ज किए बयान

परियोजना कार्यालय में पहले मुख्य सेविका और उसके बाद आरोपी सहायक की चिट्ठी ने जिम्मेदारों को उलझन में डाल रखा है। उसी बीना डीपीओ ने सीडीपीओ अहिरोरी प्रेमशीला गुप्ता की अध्यक्षता में आंतरिक परिवाद समिति का गठन किया, जिसमें सीडीपीओ साण्डी सुनीता बाजपेई, सीडीपीओ कोथावा प्रमिला जोशी, प्रभारी सीडीपीओ सुरसा सीमा सिंह, मुख्य सेविका बावन नीतू वर्मा व मुख्य सेविका सण्डीला शेषमति को सदस्य नामित करते हुए जांच और सोमवार को दोनों पक्षों के बयान दर्ज कर रिपोर्ट तलब की है।

कुमार की डीपीओ को भेजी गई चिट्ठी सामने आई है, मुख्य सेविका की शिकायत के अगले ही दिन कमल कुमार ने अपनी शिकायत में कहा था कि सीडीपीओ शहर फर्जी तरीके से बिलों के भुगतान के मामले में दोषी पाए गए हैं। उनके खिलाफ जांच हुई

और रिपोर्ट भी दर्ज हुई थी। आरोपी सहायक का कहना है कि सीडीपीओ शहर ने बदला लेने के लिए मुख्य सेविका को आगेकर उसके खिलाफ झूठा आरोप लगावाया। क्योंकि सीडीपीओ शहर और मुख्य सेविका में काफी नजदीकी है।



ट्रायल में प्रदर्शन करता खिलाड़ी।

अमृत विचार

ट्रायल में खिलाड़ियों ने दिखाया दम

हरदोई, अमृत विचार । जिला सचिव पूनम तिवारी ने बताया कि सीनियर, जूनियर व सब जूनियर की बालक/बालिका राज्य स्तरीय वेटलिफ्टिंग चैम्पियनशिप 2025-26 का आयोजन मोदीनगर में 8 से 10 जनवरी को हो रहा है। उद्यत प्रतियोगिता में प्रतिभाग करने के लिए जिले की टीम के लिए सोमवार को सीतापुर रोड स्थित स्पोर्ट्स स्टेडियम के निकट शंकर व्यायामशाला में शुरू हुआ। जिसमें भारतीयोतलन के खिलाड़ियों हिस्सा लिया। ट्रायल में खिलाड़ियों अपनी बेस्ट स्नेच और क्लीन एंड जर्क का प्रदर्शन किया। उन्होंने बताया कि जिले से चयनित खिलाड़ी ही राज्य स्तरीय प्रतियोगिता में प्रतिभाग करेंगे।

गंगा नदी में डूबने से युवक की मौत

हरपालपुर, हरदोई, अमृत विचार । अरवल थाना क्षेत्र में युवक की गंगा नदी में डूबने से मौत हो गयी। क्षेत्र के जिंगनी जसमई गांव निवासी नीलू के पुत्र कदिले रविवार की सुबह गांव के पास से निकली गंगा नदी में स्नान करने गया था। जहां वह गंगा स्नान करते समय गहरे पानी में चला गया और डूबने लगा। युवक का शोर सुनकर नदी के किनारे खेत में काम कर रहे पातीराम निवासी ग्राम डुंडेपुरवा ने उसे बचाने का प्रयास किया। काफी दूर जाकर जब तक गंगा नदी से निकाला तब तक उसकी मौत हो चुकी थी। मौके पर मौजूद लोगों ने पुलिस व परिवारीजनों को घटना की सूचना दी। पुलिस ने शव का पंचनामा भरकर पोस्टमार्टम के लिए भेज दिया।

कोई जोड़ नहीं, बेजोड़ होती है भक्ति

संवाददाता, हरदोई, अमृत विचार ।

सीतापुर रोड स्थित भूरज सेवा संस्थान में रविवार को संत निरंकारी मिशन का साप्ताहिक सत्संग क्षमा याचना दिवस के रूप में मनाया गया। जिसमें सण्डीला, बेनीगंज, साण्डी, बावन व दूर-दूर से निरंकारी श्रद्धालु शामिल हुए। सत्संग में लंगर व प्रसाद की व्यवस्था भी की गई। प्रमुख रूप से महात्मा रामकुमार, जितेंद्र सिंह, दिलीप गुप्ता, दिनेश सोनी, अजय कनौजिया, राज किशोर मीडिया सहायक उपस्थित रहे। पूरे वर्ष हुई जानी, अनजानी भूलों के लिए सतगुरु से क्षमायाचना की गई।

सेवा दल इंचार्य महात्मा संजीव सक्सेना के नेतृत्व में सेवादल द्वारा पीटी व गुरमत की ट्रेन तथा म्यूजिकल चेयर खेलों में बेहतर प्रदर्शन कर साधसंगत को तालियां बजाने पर मजबूर कर दिया। महात्मा मनोज श्रीवास्तव ने सुंदर ढंग से



साप्ताहिक सत्संग में बोलते महात्मा मनोज कुमार गुप्ता व मौजूद श्रद्धालु।

अमृत विचार

स्टाल सजाया तथा श्रद्धालुओं को नवीन साहित्य उपलब्ध कराया। जलालाबाद से सतगुरु का संदेश लेकर आए मुखी महात्मा मनोज कुमार गुप्ता ने अपने अध्यक्षीय विचारों में बताया कि भक्ति उम्र की मोहताज नहीं है समय के अनुसार की गई भक्ति प्रेम, सद्भाव, करुणा दया

मिलवर्तन तथा क्षमाशीलता आदि दिव्य गुणों का विकास करती है तथा भक्त को विशालता से जोड़ती है। महात्मा कलियंश गुप्ता, दयाराम, सुशील आदि ने विचारों द्वारा जबकि बहन पलक गुप्ता, शशि गुप्ता व बहन नेहा ने गीतों द्वारा साधसंगत का आशीर्वाद प्राप्त किया।

आयोजन कुशितयों के रोमांच ने रचा इतिहास, दंगल के आखिरी दिन उमड़ा जनसैलाब

बनारस के बिल्ला को हिमाचल के शक्तिमान ने दी पटकनी

संवाददाता, बिलग्राम, हरदोई

अमृत विचार । दशकों से चली आ रही कुश्ती परंपरा ने बिलग्राम में एक बार फिर नया जोश भर दिया। दंगल के आखिरी दिन अखाड़े में रोमांच चरम पर रहा, जहां नामी पहलवानों की जोरदार कुशितयों को देखने के लिए दर्शकों की भारी भीड़ उमड़ी। चारों ओर तालियों और उत्साहपूर्ण नारों से माहौल गुंजता रहा।

दंगल की पहली कुश्ती बिल्ला पहलवान बनारस और बाबा शक्तिमान पहलवान हिमाचल



दंगल में कुश्ती करते पहलवान।

अमृत विचार

के बीच हुई। कड़े संघर्ष के बाद बाबा शक्तिमान ने जीत हासिल कर दर्शकों का दिल जीत लिया। दूसरी कुश्ती हटिलर पहलवान

बनारस और चिम चिम डोगरा भूटान के बीच हुई, जिसमें चिम चिम डोगरा ने अपनी ताकत और तकनीक का शानदार प्रदर्शन

करते हुए विजय दर्ज की। तीसरी कुश्ती देवा पहलवान बनारस और बाबर पठान दिल्ली के बीच खेली गई। इस मुकाबले में बाबर

पठान ने दमदार दांव-पेंच लगाकर जीत अपने नाम की। चौथी कुश्ती तूफान पहलवान झांसी और बाबा अजमेरी पहलवान अजमेर शरीफ के बीच हुई, जिसमें बाबा अजमेरी ने निर्णायक जीत दर्ज की। दंगल के समापन अवसर पर बाबर पठान दिल्ली और चिम चिम डोगरा भूटान को चैंपियन घोषित किया गया। इस ऐतिहासिक दंगल के आयोजक चन्दगी राम मिश्रा,



कलेक्ट्रेट में विरोध प्रदर्शन करते व्यापारी।

अमृत विचार

बाहरी व्यापारियों को हटाने के लिए दिया ज्ञापन

हरदोई, अमृत विचार । बाहर के व्यापारियों द्वारा नगर में मंगलवार को फुटपाथ पर कब्जा कर व्यापार करने पर रोक लगाने के लिए उद्योग व्यापार मंडल ने जिला प्रशासन को एक ज्ञापन सौंपा। विरोध प्रदर्शन के दौरान जिलाध्यक्ष विमलेश दीक्षित ने कहा कि बाहरी व्यापारी मंगलवार को फुटपाथों पर कब्जा करते हैं और मनमाने दामों में चीजें बेच कर जनता का पैसा लूटते हैं। साथ ही

ऐसे व्यापारियों से स्थानीय व्यवसाइयों को काफी नुकसान उठाना पड़ रहा है। यह व्यापारी किसी प्रकार का कर न देकर सरकार को भी चूना लगा रहे हैं। व्यापारियों ने जिला प्रशासन को ज्ञापन देकर इन बाहरी व्यापारियों को मंगल बाजार से हटाने की मांग की है। प्रदर्शन के दौरान विभू गुप्ता, अब्बास अहमद, अजय टंडन, युवा नगर उपाध्यक्ष सुमति मिश्रा सहित दर्जनों व्यापारी मौजूद रहे।

न्यूज़ ब्रीफ

एडीजी ने जाना खैराबाद थाने का हाल
सीतापुर, अमृत विचार : अपर पुलिस महानिदेशक लखनऊ जौन सुजीत पाण्डेय ने खैराबाद थाने का निरीक्षण किया। निरीक्षण के दौरान महिला हेल्प डेस्क, थाना कार्यालय, मालखाना, कम्प्यूटर कार्यालय, मैसे, आरक्षी बैरक के साथ-साथ सम्पूर्ण थाना परिसर का निरीक्षण किया गया। थाना कार्यालय के अभिलेखों का निरीक्षण कर बेहतर रख-रखाव एवं उनको अद्यावधिक रखने के लिए सर्व-सम्बन्धित को आवश्यक दिशा निर्देश दिये गये। इस दौरान पुलिस अधीक्षक अंकुर अग्रवाल, अपर पुलिस अधीक्षक उत्तरी आलोक सिंह, क्षेत्राधिकारी नगर विनायक भीसेल सहित अन्य अधिकारी एवं कर्मचारीगण मौजूद रहे।

कन्नपुर धोंधी में होगा जागरूकता कार्यक्रम
सीतापुर, अमृत विचार :जिला ग्रामोद्योग अधिकारी ने बताया कि ग्राम कन्नपुर धोंधी ब्लाक परसेण्डी तहसील लहरपुर में विपणन विकास सहायता कार्यक्रम (एससीएसपी) के अन्तर्गत बोर्ड द्वारा संचालित योजनाओं के व्यापक प्रचार-प्रसार के लिए एक दिवसीय जागरूकता कार्यक्रम आयोजित किया गया है। कार्यक्रम में मुख्य अतिथि विधायक लहरपुर अनिल वर्मा, प्रमुख क्षेत्र पंचायत परसेण्डी राजेन्द्र प्रसाद राजवंशी, शाखा प्रबन्धक कसरैला, इण्डियन बैंक सुधीर कुमार वर्मा, जिला पंचायत सदस्य चन्गपाल एवं इन्द्रपाल चौधरी मौजूद रहे।

पीएचसी पर लगाए गए स्वास्थ्य शिविर
मछरेहटा, सीतापुर :परसदा, लौली, मधवापुर, भिठौरा प्राथमिक स्वास्थ्य केन्द्री पर स्वास्थ्य शिविर आयोजित किए गए। सीएचसी अधीक्षक डॉ. कमलेश कुमार ने बताया कि गर्भवती महिलाओं के पोषण, टीकाकरण, आयुष्मान कार्ड व आभा आईडी बनाने पर फोकस रहा। सर्दी-जुकाम और अन्य सामान्य बीमारियों से संबंधित दवाइयों का वितरण किया गया। स्वास्थ्य केन्द्री पर डाक्टरों की टीम और पैरा मेडिकल स्टाफ मौजूद रहा।

कोटे के चुनाव में तरुण मिश्रा रहे विजेता
बिसवां, सीतापुर : बिसवां ब्लॉक अंतर्गत ग्राम पंचायत मोच कलां में चुनाव अधिकारी रवि यादव की अध्यक्षता में चुनाव संपन्न हो गया। बाद में कि ब्लॉक क्षेत्र अंतर्गत ग्राम पंचायत मोच कलां में करीब छह माह पूर्व कोटेदार की मृत्यु होने के कारण कोटे की दुकान निरस्त कर दूसरी ग्राम पंचायत राजा कननाई में अटैच कर दी गई थी। जिसके लिए दो बार चुनाव की तारीख लगी थी, मगर किसी कारण बस चुनाव नहीं हो पाया था। इसी को लेकर चुनाव का आयोजन हुआ। तरुण मिश्रा को 318 तथा माधुरी मिश्रा को 213 वोट मिले। 105 वोटो से तरुण मिश्रा विजयी घोषित हुए।

अतिक्रमण हटाने के दौरान अधिकारी से हुई नोक-झोंक

सीतापुर, अमृत विचार: जिलाधिकारी के आदेश पर शहर से लेकर गांव तक अतिक्रमण को साफ करके चौराहे और मुख्य स्थान सजाए ही नहीं बल्कि संवारे भी जा रहे हैं। इसको लेकर तमाम से प्रयास हो रहे हैं। जिसको लेकर डीएम के निर्देश पर तहसीलवार खाका बनाया गया है। शहर से लेकर तहसील क्षेत्रों में भी अतिक्रमण हटाने का अभियान जारी पर हैं। सरर तहसीलदार अतुल सेन के नेतृत्व में सिविल लाइन इलाके में अतिक्रमण हटाने के लिए पहुंचे तो लोगों की नाराजगी का सामना करना पड़ा। महिलाओं का दावा रहा कि शहर के कई स्थानों पर खुलकर नियमों की अनदेखी हो रही है। देखना है तो लालबाग चौराहे से आंख अस्पताल मार्ग पर देख लीजिए, एक होटल के गेट के बाहर अतिक्रमण ही नहीं नाली भी नहीं बनी है। इन्हीं दावों के बाद तहसीलदार मुख्बर हो गए व उन्होंने नियम-कानून की बात कहते हुए पुलिस बल से अतिक्रमण हटाए जाने की बात कही। इसी के बाद अतिक्रमण को हटया गया। इस दौरान ईंओ वैभव त्रिपाठी और कोतवाली पुलिस मौजूद रही।



रेउसा थाने पर शिकायत सुनते जिलाधिकारी और पुलिस अधीक्षक।

मारपीट व कब्जेदारी की शिकायतों की लगी झड़ी
अमृत विचार टीम, सीतापुर :जिलाधिकारी डा. राजागणपति आर और पुलिस अधीक्षक अंकुर अग्रवाल ने रेउसा थाना परिसर में फरियादियों की शिकायत सुनी। उन्होंने सभी शिकायतों और समस्याओं को गुणवत्तापूर्ण निस्ाराण करने के निर्देश संबंधित अधिकारियों को दिए। जिलाधिकारी ने राजस्व विवादों के शांतिपूर्ण निस्तारण के लिए राजस्व और पुलिस विभाग की संयुक्त टीम गठित करने एवं मौके पर समाधान करने पर निर्देश दिए। एसपी ने महिला अपराध, भूमि विवाद, अंध कब्जा और संवेदनशील प्रकरणों में नियमानुसार निरोधकालक कार्रवाई करने के अधीनस्थों को निर्देश दिए। इस अवसर पर उपजिलाधिकारी बिसवां शिखा शुक्ला, मुख्य चिकित्सा अधिकारी डॉ. सुरेश कुमार और अन्य संबंधित अधिकारी उपस्थित रहे।

अमृत विचार

नोडल अफसर और लिपिक का कटा वेतन

जिलाधिकारी ने सीएमओ कार्यालय का किया औचक निरीक्षण, चेक बुक में त्रुटियां देख सुनाई खरी-खोटी

कार्यालय संवाददाता, सीतापुर

अमृत विचार: सेहत महकमे की तस्वीर उलट है। मुख्य चिकित्सा अधिकारी कार्यालय पर पहुंचे जिलाधिकारी को कम्बोवेश यही स्थितियां देखने को मिलीं। नोडल अफसर ही नहीं लिपिक भी नदारद मिले। जब कैश बुक देखी तो उसमें भी तमाम त्रुटियां सामने आ ही गईं। ऐसे में डीएम के निर्देश पर नोडल अफसर और लिपिक का एक दिन का वेतन कटा, कैश बुक को सुधारने के उद्देश्य को लेकर सीएमओ को खरी-खरी का सामना करना पड़ा। डीएम डॉ. राजा



सीएमओ को निर्देश देते डीएम डॉ. राजा गणपति आर।

गणपति आर. ने सीएमओ कार्यालय खैराबाद का निरीक्षण किया। निरीक्षण में डीएम ने डाक डिस्पैच

कक्ष, राष्ट्रीय शहरी स्वास्थ्य मिशन कक्ष, नोडल अधिकारी कक्ष आदि को देखा। डाक रजिस्टर में त्रुटियां

लहरपुर में पुलिस की मौजूदगी में हटाए गए कब्जे

लहरपुर, सीतापुर: तहसील क्षेत्र में अवैध अतिक्रमण को लेकर चलाए जा रहे विशेष अभियान के अंतर्गत विकासखंड क्षेत्र के ग्राम गोकुलपुर व करसैवरा में बुलडोजर चला। ग्राम गोकुलपुर राजस्व टीम व पुलिस बल की मौजूदगी में कब्जे को बलपूर्वक हटाया गया। भूमि की कीमत लगभग 50 लाख रुपए बताई गई है। इसी कड़ी में करस्यौरा स्थित खेल मैदान के अंश भाग पर कुतुबुद्दीन व मुनीरुद्दीन द्वारा पक्का मकान बनाया गया था, इसे हटाया गया। इस मौके पर राजस्व निरीक्षक गोपाल शुक्ला, लेखपाल पवन यादव, उपेंद्र सिंह, अरविंद सिंह, रामगोपाल गुप्ता, पुलिस बल मौजूद था।



शहर में स्थापित हो रहे नए जिला अस्पताल के निर्माण कार्य का जायजा लेते नगर विकास राज्यमंत्री।

अमृत विचार

मंत्री ने लिया निर्माणाधीन अस्पताल का जायजा
सीतापुर, अमृत विचार : नगर विकास राज्य मंत्री राकेश राठौर गुरु पिछले कई दिनों से चर्चा में हैं। पहले जलेबी बनाकर लोगों के बीच चुनाव का प्रचार किया। कुंडी खटखटाने के बाद गुल्कार सुबह अचानक शहर के सिविल लाइन स्थित नव निर्माणाधीन जिला अस्पताल पहुंच गए। निरीक्षण के दौरान जेई और ठेकेदार नदारद मिले। मौजूद कुछ लोगों से निर्माणाधीन कार्य का हाल पूछा, तो सभी बगलें झांकते नजर आए, फिर क्या था। एक्शन मंत्री ने संबंधित विभागीय अधिकारियों को फोन करके उन्हें नियम कानून का पाठ पढ़ाया, फिर निर्माणाधीन कार्यस्थल से नम्रुने एकत्र कराकर उसे सेंगुल के सहारे जांच के लिए भेजे। इस दौरान बड़ी संख्या में स्थानीय लोग उपस्थित थे।

महानगरों की तर्ज पर होंगे शहर के पांच चौराहे

हाईटेक व्यवस्था

कार्यालय संवाददाता, सीतापुर

अमृत विचार: जिलाधिकारी शहर के पांच प्रमुख चौराहों को हाईटेक बनाने जा रहे हैं। इसको लेकर उन्होंने नगर पालिका परिषद को जिम्मेदारी सौंपी है। जिलाधिकारी डॉ. राजा गणपति आर. ने बताया कि शहर के पांच प्रमुख चौराहों में लालबाग चौराहा, आंख अस्पताल तिराहा, बस स्टैण्ड तिराहा, कैप्टन मनोज पाण्डे चौराहा एवं कोतवाली चौराहे को चिन्हित किया है। चौराहों के चारों ओर 150 मीटर की परिधि में अतिक्रमण को हटवाया जाएगा। **फोर-वे ट्राैफिक सिग्नल व्यवस्था:** चौराहों का विकास महानगरों की तर्ज पर किया



लहरपुर में चौराहों के इर्द-गिर्द चिन्हीकरण करते अधिकारी।

जाएगा। यातायात व्यवस्था को आधुनिक बनाने के लिए फोर-वे ट्राैफिक सिग्नल, ऑटोमैटिक चालान प्रणाली के लिए एएनपीआर कैमरे तथा आधुनिक नियंत्रण कक्ष की स्थापना की जाएगी। पार्किंग पर प्रभावी नियंत्रण के लिए टोइंग वाहनो की व्यवस्था भी होगी।

लहरपुर में चौराहों पर चिन्हीकरण: लहरपुर में अधिशासी अधिकारी अनूप राय ने पालिका टीम के साथ शहर बाजार, बिसवां तिराहा गेट, मजा शाह चौराहों पर टीम द्वारा नाप कर 150 मीटर की लंबाई पर निशान लगाया गया। अधिशासी अधिकारी अनूप राय ने

● **शहर के पांच प्रमुख चौराहों का होगा आधुनिक सौन्दर्यीकरण यातायात व्यवस्था होगी मजबूत**

ई-रिक्शा चालकों का होगा पंजीयन

शहर में संचालित ई-रिक्शा के पंजीकरण के लिए नगर पालिका परिषद में विशेष काउंटर की व्यवस्था की गई है। ई-रिक्शा चालक नगर पालिका परिषद की वेबसाइट www.npp.sitapur.in पर जाकर पंजीकरण कराया जा सकता है। ई-रिक्शा संचालन के लिए कलर कोडिंग एवं होलोग्राम के माध्यम से निर्धारित रूट लागू होगा।

बताया कि सड़क किनारे बने नालों के दो फुट पीछे तक लोगों द्वारा किए गए अतिक्रमण को हटाया जाएगा।

स्कूल के शौचालयों में गंदगी का अंबार

लहरपुर, सीतापुर: खंड विकास अधिकारी द्वारा विकासखंड क्षेत्र के दो कस्तूरबा गांधी बालिका विद्यालयों का औचक निरीक्षण किया गया। खंड विकास अधिकारी प्रीति तिवारी द्वारा क्षेत्र के ग्राम लच्छन नगर स्थित कस्तूरबा गांधी आवासीय बालिका विद्यालय का निरीक्षण किया। निरीक्षण के दौरान शौचालय की साफ सफाई ठीक ना पाए जाने पर उन्होंने नाराजगी व्यक्त की। इसी क्रम में ग्राम ताहपुर स्थित कस्तूरबा गांधी बालिका विद्यालय का किया गया। इस मौके पर सहायक विकास अधिकारी पंचायत रामकिशोर वर्मा, अवर अभियंता ग्रामीण अभियंत्रण सेवा सतीश चंद्र, सचिव शारदा प्रसाद राणा, सचिव नदीम, जुबैर सहित विद्यालय स्टाफ व छात्राएं उपस्थित थीं।

धान खरीद व्यवस्था ध्वस्त, किसान परेशान

मछरेहटा, सीतापुर: इलाके में धान क्रय केंद्रों पर अव्यवस्थाओं से किसान खासा परेशान हैं। पंजीकरण के बावजूद तौल नहीं हो पा रही। किसानों का दावा है कि प्रभावशाली लोगों का धान कथित रूप से रात में खरीदे जा रहे हैं। उन्होंने जिम्मेदारों पर मनमानी का आरोप लगाया है।

जिले में धान खरीद को लेकर सरकारी दावों और जमीनी हकीकत में बड़ा फर्क दिखाई दे रहा है। जहां एक ओर जिलाधिकारी डॉ. राजागणपति आर. लगातार स्थलीय निरीक्षण कर व्यवस्था सुधारने का प्रयास कर रहे हैं, वहीं दूसरी ओर मछरेहटा क्षेत्र के धान क्रय केंद्रों की तस्वीर उलट है। हालांकि कुछ दिन पूर्व मछरेहटा दौरे पर आए डीएम के सामने किसानों ने धान खरीद में हो रही अनियमितताओं की शिकायत की थी। इस मुद्दे को अमृत विचार ने प्रमुखता से



क्रयेंद्र पर बाधित तौल और मौजूद केंद्र प्रभारी।

प्रकाशित किया। जिस पर सज्जान लेते हुए डीएम ने कार्रवाई का भरोसा दिलाया था। किसान पुत्तीलाल, नंदकिशोर, खुशीराम, दिलीप कुमार, संदीप कुमार व अरुण कुमार का कहना है कि आम किसानों को दिन में टरकाया जा रहा है, जबकि दबंगों का धान रात के अंधेरे में स्पेशल बोरों के जरिए खरीदा जा रहा है। किसान संतोष कुमार शुक्ल ने बताया कि एक माह पहले

पंजीकरण होने के बाद भी तौल नहीं हुई। अरुण कुमार शुक्ल ने कहा कि बुलाने के बाद भी बहाने बनाकर भेज दिया गया। सचिव अमरीश दीक्षित ने कुछ खरीद स्वीकार की, लेकिन रात में तौल के सवाल पर साफ जवाब नहीं दे सके। एडीओ कोऑर्परेटिव मयंक वाजपेई ने कहा कि उठान न होने से दिक्कत है। रात में तौल गलत है, जांच कर कार्रवाई की जाएगी।

युवक को पेट्रोल पंप पर पीटा

नैमिषारण्य, सीतापुर: मिश्रिख कुतवाली क्षेत्र में पुरानी कहासुनी को लेकर दबंगों ने एक युवक को लाठी-डंडों से बेरहमी से पीटा। मिश्रिख कस्बे के एक पेट्रोल पंप के पास हुई हुई वारदात के बाद हमलावर फरार हो गए। जानलेवा हमले में घायल को पहले सीएचसी और हालत नाजुक होने पर जिला अस्पताल रेफर किया गया है। कस्बा स्थित यूनस कबाड़ी की दुकान पर राहुल काम करता है। मोहरल्ले का जीतू आँटो का सामान लेने दुकान पर आया था। इसी दौरान दोनों में कहासुनी हो गई। आरोप है कि इसके बाद जीतू ने फोन कर अपने परिवार के लोगों को बुला लिया। बढ़ती कहासुनी के बाद राहुल वहां से पास के पेट्रोल पंप की ओर चला गया। कुछ देर बाद पहुंचे जीतू के परिजनो ने राहुल को घेरकर लाठी-डंडों से हमला कर दिया। बचाव में राहुल ने एक हमलावर के हाथ में काट लिया। पेट्रोल पंप पर मौजूद लोगों के हस्तक्षेप से मामला शांत हुआ और पुलिस को सूचना दी गई। यूनस कबाड़ी ने बताया कि पुरानी रंजिश के चलते राहुल को निशाना बनाया गया। ईस्पेक्टर प्रदीप कुमार सिंह ने बताया कि पीड़ित की तहरीर पर एफआईआर दर्ज कर ली गई है।

युवक ने लगाई फांसी

सीतापुर, अमृत विचार: पिसावां कस्बे में 22 वर्षीय युवक ने फांसी लगाकर आत्महत्या कर ली। मृतक के पिता की तहरीर पर पुलिस ने एक युवती, उसकी मां और मामा के खिलाफ शादी का दबाव बनाने व धमकी देने के आरोप में मुकदमा दर्ज किया है। कस्बा चौराहा निवासी अभय गुप्ता का शव सोमवार सुबह उनके दो मंजिला मकान के ऊपरी कमरे में पंखे से लटका मिला। परिजनों के मुताबिक, रविवार रात करीब 8:00 बजे अभय खेत से पिता अमरीश गुप्ता के साथ घर लौटा था। भोजन के बाद वह अपने कमरे में सोने चला गया था। पिता ने आरोप लगाया कि अभय की बातचीत थाना क्षेत्र के एक गांव की युवती से थी। युवती, उसकी मां और मामा लगातार शादी का दबाव बना रहे थे। इनकार करने पर धमकी दी जा रही थी। अमरीश गुप्ता के मुताबिक, आरोपियों ने पहले ही उनके बेटे पर एक मुकदमा दर्ज कराया था, जिसमें वह जमानत पर बाहर आया था। बताया बीते 8 दिसंबर को आरोपी घर आकर फिर से दबाव और धमकी देकर गए।

सड़क पर खड़ंगा लगने का काम शुरू

बिसवां, सीतापुर:पंचायत महाराज नगर के बदहाल पड़े जिस मार्ग पर कुछ माह पूर्व सपा नेता शुभम रस्तोगी ने ग्रामीणों के साथ मिलकर धान रोपकर विरोध जताया था, अब उस सड़क पर शासन द्वारा खड़ंगा लगवाने का कार्य शुरू करा दिया गया है। लंबे समय से जर्जर हालत में पड़ी यह सड़क बरसात के दिनों में लदलद बन जाती थी, जिससे ग्रामीणों, किसानों और स्कूली बच्चों को भारी दिक्कतों का सामना करना पड़ता था। सपा नेता शुभम रस्तोगी की शिकायत के बाद शासन ने मामले का सज्ञान लिया और संबंधित विभाग को सड़क निर्माण की प्रक्रिया तेज करने के निर्देश दिए।



मेला स्थल का मुआयना करते अपर पुलिस अधीक्षक।

अमृत विचार

गुलजार शाह मेले की सुरक्षा का जाना हाल
बिसवां, सीतापुर : गुलजार शाह बाबा के सालाना उर्स एवं मेले के आयोजन को लेकर प्रशासन पूरी तरह सतर्क है। 3 अपर पुलिस अधीक्षक, पुलिस क्षेत्राधिकारी बिसवां अमन सिंह एवं प्रभारी निरीक्षक मुकुल प्रकाश वर्मा ने संयुक्त रूप से मेला परिसर का निरीक्षण किया। निरीक्षण के दौरान अधिकारियों ने मेला परिसर की व्यवस्थाओं का जायजा लिया और मेला कमेटी के पदाधिकारियों व सदस्यों से वार्ता कर आवश्यक दिशा-निर्देश दिए। प्रभारी शिक्षक मुकुल प्रकाश वर्मा ने बताया कि दुकानदारों को अपने आधार कार्ड की फोटो कॉपी देना अनिवार्य है, उन्होंने बताया कि मेला परिसर में सीसीटीवी कैमरे की लगवाए जाएं। इस दौरान मसरत अली सिद्दीकी, महबूब अली अंसारी, सैयद हुसैन कादरी सहित अन्य लोग मौजूद रहे।

ऑनलाइन हाजिरी को लेकर अधिकारी मुखर

रामपुर मथुरा, सीतापुर : विकास खण्ड रामपुर में तेनात ग्राम पंचायत अधिकारी एवं ग्राम विकास अधिकारियों ने ऑनलाइन उपस्थिति व्यवस्था, वाहन भत्ता कम मिलना तथा अन्य विभागों के कार्य कराए जाने के विरोध में कड़ा रुख अपनाया है। इसी क्रम में अधिकारियों ने सहायक विकास अधिकारी (पंचायत) बीरसेन को अपनी उपस्थिति दर्ज कराने वाला डौगल वापस कर दिया। अधिकारियों का कहना है कि ऑनलाइन उपस्थिति के नाम पर उन पर अनावश्यक दबाव बनाया जा रहा है, जबकि उन्हें वाहन भत्ता कम दिया जा रहा है। साथ ही पंचायत कार्यों के अतिरिक्त अन्य विभागों के कार्य भी उनसे कराए जा रहे हैं, जिससे मूल कार्य प्रभावित हो रहा है। ग्राम पंचायत व ग्राम विकास अधिकारी ज्ञानेंद्र कुमार, संजीव गुप्ता, लवकुश मौर्या, अभिषेक मिश्रा समेत अन्य सचिवों ने डौगल वापस किया।

वार्षिक अधिवेशन में उभरे मूलभूत मुद्दे



कार्यक्रम के दौरान शिक्षकों को सम्मानित करते अतिथिगण।

अमृत विचार

महोली, सीतापुर : नगर के कृषक इंटर कॉलेज में उत्तर प्रदेश अवकाश प्राप्त माध्यमिक शिक्षक कल्याण एसोसिएशन द्वारा दसवां वार्षिक अधिवेशन मनाया गया। कार्यक्रम की अध्यक्षता कर रहे प्रांतीय अध्यक्ष देवेन्द्र मिश्र ने कहा कि संगठन को मजबूत बनाने में जनपद पहले स्थान पर है। ज्ञान प्रकाश मिश्रा ने कहा कि अवकाश प्राप्त शिक्षकों की समस्या आठवां वेतन आयोग का लाभ सेवानिवृत्त शिक्षकों को न मिलना, निशुल्क केशलेस चिकित्सा सुविधा, उत्तर प्रदेश सड़क परिवहन नियम की बसों में 50% किराए में छूट, ऐतिहासिक तथा धार्मिक स्थलों के भ्रमण के लिए कम से कम 3 वर्ष में एक बार निशुल्क रेल, बस यात्री की सुविधा, 65 वर्ष 70 वर्ष 75 वर्ष व 80 वर्ष में नरुत्तेक पर पांच प्रतिशत भूत पेंशन में बढ़ोतरी की की मांग मुख्य अतिथि विधायक शशांक निवेदी से की। इस दौरान अवकाश प्राप्त शिक्षक, सुनील कुमार मिश्रा, अजय कुमार शुक्ला, विद्यासागर शुक्ला, राधा कृष्ण शुक्ल, केदारनाथ यादव, रामस्वरूप वर्मा रामकिशोर मिश्रा समेत शिक्षक व ब्लाक प्रमुख पिसावां व प्रतिनिधि ऐलिया संजू सिंह, प्रधानाचार्य प्रफुल्ल मिश्रा आदि मौजूद रहे।

शोभायात्रा के साथ श्रीमद्भागवत कथा शुरु



काली पीठ से मां ललिता देवी मंदिर जाते काली पीठाधीश्वर गोपाल शास्त्री।

नैमिषारण्य, सीतापुर : तीर्थ नैमिषारण्य स्थित कालीपीठ में श्रीमद्भागवत कथा का शुभारंभ शोभा यात्रा के साथ श्रद्धा और उल्लासपूर्ण वातावरण में हुआ। कथा के प्रथम दिवस महाराष्ट्र से आए कथाकार चारुदत्त आफळे ने नैमिषारण्य की महिमा का वर्णन किया। कथावाचक श्री आफळे ने कहा कि नैमिषारण्य की भूमि पर श्रीमद्भागवत कथा सुनने का सौभाग्य किसी साधारण पुण्य या व्यक्तिगत सत्कर्मों से प्राप्त नहीं होता, बल्कि यह हमारे पूर्वजों की कृपा से संभव होता है। नैमिषारण्य में 88 हजार ऋषि-मुनि निरंतर तपस्या में लीन हैं तथा यह 33 करोड़ देवी-देवताओं का निज निवास स्थान माना गया है। कथा आयोजक एवं कालीपीठ के महंत भास्कर शास्त्री ने बताया कि श्रीमद्भागवत कथा 15 दिसंबर से 21 दिसंबर तक निरंतर कालीपीठ नैमिषारण्य में प्रवाहित होगी।

बंदी की मौत मामले में मजिस्ट्रियल जांच शुरू

सीतापुर, अमृत विचार : जिला अस्पताल में बंदी की हुई मौत के मामले में जिला मजिस्ट्रेट के आदेश पर मजिस्ट्रियल जांच प्रारंभ की गई है। उपजिलाधिकारी न्यायिक सिधौली को जांच अधिकारी नामित किया गया है। उपजिलाधिकारी न्यायिक सिधौली ने बताया कि तालागं थाना क्षेत्र के बड़ा तालाब में मोहल्ला भेलाभा निवासी मृतक बंदी उमेश कुमार पुत्र विजय कुमार की मृत्यु जिला चिकित्सालय में उपचार के दौरान हुई थी। इस प्रकरण की जांच के लिए उन्हें जांच अधिकारी नामित किया गया है और उनके द्वारा मजिस्ट्रियल जांच की जा रही है।

देश को अस्थिर करने वालों के खिलाफ हों मुखर



धर्म रक्षा निधि समर्पण कार्यक्रम में मौजूद लोग।

अमृत विचार

मछरेहटा, सीतापुर : विहिप की ओर से धर्म रक्षा निधि समर्पण पूजन कार्यक्रम का आयोजन मां भारासेनी मंदिर प्रांगण में किया गया। मुख्य वक्ता बजरंग दल के प्रांत सह संयोजक महेंद्र पांडेय रहे। उन्होंने इतिहास के पन्नों को पलटते हुए भाषाशाह का उद्धरण प्रस्तुत किया और कहा कि जब राष्ट्र संकट में था, तब भाषाशाह ने अपनी संपूर्ण निधि राष्ट्रधर्म और देश की आन-बान-शान की रक्षा के लिए महाराणा प्रताप को समर्पित कर दी थी। उन्होंने कहा कि आज भी समाज और देश में कई विघटनकारी ताकतें सक्रिय हैं। महेंद्र पांडेय ने बताया कि विश्व हिंदू परिषद देशभर में हजारों प्रचारकों, सैकड़ों चलित चिकित्सा केंद्रों और संस्कार शालाओं के माध्यम से सेवा और संगठन का कार्य कर रही है। इस अवसर पर जिला संगठन मंत्री अरविंद, संजय राठौर, भोलानाथ अवस्थी, आत्मप्रकाश शुक्ला, निवेदी प्रसाद, सुरेश, रमेश धानुक, आरुष अवस्थी, श्वेतांबर, मोहित, संतोष, राकेश, चित्रसेन, मनुज दीक्षित, अर्जुन यादव सहित सैकड़ों की संख्या में लोगों ने श्रद्धाभाव से धर्म रक्षानिधि समर्पित की।

न्यूज़ ब्रीफ

शिवगढ़ पहुंची

जनजागरण यात्रा

शिवगढ़ : कस्बे में जनजागरण रथ यात्रा पहुंचने पर गायत्री परिवार से जुड़ी शिवदेवी शर्मा, राहुल शर्मा के नेतृत्व में रिडि मैडिकल स्टोर परिसर में महिलाओं, पुरुषों द्वारा गायत्री माता की पूजा आरती की गई। रायबरेली में भ्रमण यह यात्रा लोगों को जागरूक कर रही है। जिसके अन्तर्गत गायत्री शक्तिपीठ के जिला समन्वयक के नेतृत्व में महाराजगंज, जगदीशपुर होते हुए जनजागरण यात्रा शिवगढ़ पहुंची, जहां गायत्री माता की पूजा अर्चना की गई। इससे बाद रथ भवानीगढ़ होते हुए रवाना हो गया। इस मौके पर राहुल शर्मा, संतोष सोनी, शिव भोला, संगीत मिश्रा आदि श्रद्धालु मौजूद रहे।

अधिवक्ता समागम का कार्यक्रम आयोजित

बछरावां : विकास क्षेत्र के अंतर्गत ग्राम मल्हीपुर में अधिवक्ता समागम कार्यक्रम का आयोजन किया गया। इस दौरान अधिवक्ताओं ने अधिवक्ता संगठन की शक्ति को और अधिक मजबूत करने के विषय पर सकारात्मक चर्चा की। कार्यक्रम में उपस्थित वरिष्ठ अधिवक्ताओं ने युवा अधिवक्ताओं के साथ कानून संबंधी वातांलाप कर विचार विमर्श किया। इस मौके पर विनोद कुमार द्विवेदी, हरीश बाजवाई, केके चौधरी, श्रीपाल यादव, रामशरण यादव, रामखेलावन पाल, भरले तिवारी, हेमंत कुशवाहा, अशुल चतुर्वेदी आदि मौजूद रहे।

दुर्घटना में चतुर्थश्रेणी कर्मी की मौत

महराजगंज : हैदरागढ़ थाना क्षेत्र के रीटी सिकंदरपुर गांव निवासी शिवम रावत (25) पुत्र देशराज महाराजगंज स्थित उत्तर प्रदेश ग्रामीण बैंक में चतुर्थ श्रेणी कर्मी है। शनिवार को अवकाश की वजह से वह अपने गांव गया हुआ था। हैदरागढ़ बाजार से वापस जाते समय पीछे से तेज रफ्तार अनियंत्रित पिकअप ने उसे टक्कर मार दी, जिससे उसकी मौके पर ही मौत हो गई। घटना की सूचना पर परिजनो में कोहराम मच गया। हैदरागढ़ पुलिस ने शव को पोस्टमार्टम के बाद अज्ञात अवस्था में जलदई में जुट गई है।

वांछित अभियुक्त गिरफ्तार, जेल

अमावां : मिल एरिया थाना क्षेत्र के सिधौना गांव निवासी पुती उर्फ रजनीश पुत्र राजेंद्र व थाना क्षेत्र के चक दादर गांव के शिवकुमार पुत्र रामकृष्ण के विरुद्ध इंस्पेक्टर अनिल कुमार सिंह की तहरीर पर गैरजरूर एंट के तहत मुकदमा पंजीकृत किया गया था। मामले में दोनों अभियुक्त वांछित चल रहे थे। जिन्हें मिल एरिया पुलिस ने शारादा नहर पुल के पास से उस समय गिरफ्तार कर लिया जब यह दोनों किसी वारदात को अंजाम देने की फिराक में थे। इस संबंध में इंस्पेक्टर अनिल कुमार सिंह ने बताया कि पकड़ा गया अभियुक्त रजनीश उर्फ पुती बाइक चोर गिरोह का टीम लीडर है। जिसके विरुद्ध जनपद के अलग-अलग थानों में आधा दर्जन से अधिक मुकदमे दर्ज हैं। शिवकुमार भी इसी गैंग का सदस्य है। यह साक्ष मिलकर बाइक चोरी की घटनाओं को अंजाम देते हैं। दोनों को गिरफ्तार कर जेल भेज दिया गया है।

आरोपी युवक गिरफ्तार

जगतपुर : थाना क्षेत्र के अंतर्गत एक गांव की रहने वाली युवती के साथ एक युवक पर शादी का झांसा देकर शारीरिक संबंध बनाने का आरोप है। पीड़िता के परिजनो ने तहरीर देकर आरोपी युवक के खिलाफ सख्त दर्ज कराया है। वहीं जगतपुर थाना प्रभारी पंकज त्यागी ने बताया कि शादी का झांसा देकर शारीरिक संबंध बनाने के आरोपी सूरज पुत्र रमाकांत निवासी रानीगंज को गिरफ्तार कर जेल भेजा गया।

आक्रोश

आशा बहुओं ने शुरु की अनिश्चित कालीन हड़ताल

संवाददाता, अमावां (रायबरेली)

अमृत विचार। सोमवार को विकास क्षेत्र में कार्यरत आशा बहुओं ने स्थानीय सामुदायिक स्वास्थ्य केंद्र पर अनिश्चितकालीन हड़ताल व धरना-प्रदर्शन किया। आशा बहुओं ने अपनी मांगों को लेकर विरोध प्रदर्शन भी किया। सोमवार को विकास क्षेत्र में कार्यरत आशा बहुओं ने राज्य कर्मचारी का दर्जा, स्वास्थ्य बीमा पेंशन, उपचार यात्रा भत्ता से संबंधित मांगों को लेकर अनिश्चितकालीन हड़ताल कर धरना प्रदर्शन किया। आशा बहुओं ने कहा कि हम लोगो से किसी भी परमानेंट सरकारी कर्मचारी के समान ही काम लिया जाता है। शसन से जारी होने वाली हर योजना को जमीन पर पहुंचाने के लिए हम

घर से तीस हजार की नकदी व जेवरात चोरी की शिकायत

संवाददाता, ऊंचाहार (रायबरेली)

अमृत विचार। ऊंचाहार कोतवाली क्षेत्र के निरवापर मजरे मोखरा गांव के प्रेम सिंह कछवाह ने पुलिस से शिकायत की है। उसका आरोप है कि गंगश्री व मदारीपुर गांव के दो लोगों द्वारा उसे नशा कराया गया और सो जाने पर उसे इन्हीं लोगों ने घर पहुंचाया गया। आरोप है कि रविवार की रात इन्हीं लोगों ने घर में रखी तीस हजार की नकदी व हजारों कीमत के जेवरात चोरी कर लिए। कोतवाल अजय कुमार राय ने बताया कि जांच करकर आवश्यक कार्रवाई

की जाएगी।

दरवाजे से कार चोरी, अमावां: मिल एरिया थाना क्षेत्र के स्थानीय चौराहा निवासी सुरेश यादव पुत्र देवता यादव ने कार चोरी होने की शिकायत पुलिस से की है। उनका कहना है कि दामाद की कार घर खड़ी होती थी जिसे चोरों ने शनिवार की रात पार कर दिया। छानबीन में घटना की पुष्टि हुई तो सूचना पुलिस को दी गई। इस संबंध में इंस्पेक्टर अनिल कुमार सिंह ने बताया लल्लू सुरेश यादव का रिश्ते में भांजा लगता है। उसी ने पार किया है। आरोपी की तलाश जारी है।

महिला अस्पताल का प्रतीक्षालय बना बाइक स्टैंड

अव्यवस्था: प्रतीक्षालय में आवेदकों के बैठने की जगह खड़ी की जाती हैं मोटर साइकिलें, सीएमएस बेखबर

संवाददाता, रायबरेली

अमृत विचार। जिला महिला अस्पताल में आम लोगों को मिलने वाली सुविधाओं की हकीकत एक बार फिर सवालो के घेरे में है। अस्पताल के अभिलेख कक्ष (रिकॉर्ड रूम) के बाहर प्रतीक्षालय इन दिनों बाइक स्टैंड में तब्दील हो गया है। यहां पर मरीजों और आवेदकों के बैठने की जगह बाइकें खड़ी की जा रही हैं। ऐसी स्थिति में जन्म प्रमाण पत्र बनवाने आए लोगों को भारी परेशानी का सामना करना पड़ रहा है। हालात ऐसे हैं कि आवेदक खड़े-खड़े ही जन्म प्रमाण पत्र के आवेदन पत्र भरने को मजबूर हैं।

जिला महिला अस्पताल का अभिलेख कक्ष वह स्थान है, जहां प्रसव से संबंधित रिकॉर्ड सुरक्षित रखे जाते हैं और यहीं से महिला अस्पताल में जन्मे शिशुओं के जन्म प्रमाण पत्र जारी करके आवेदकों को प्राप्त कराया जाता है। जिला महिला अस्पताल के अभिलेख कक्ष (10) के बाहर बच्चों के साथ महिलाएं व हाथों में फार्म लिए आवेदक



अभिलेख कक्ष के बाहर प्रतीक्षालय परिसर में फर्श पर बैठे लोग व खड़ी बाइकें।

अमृत विचार के कैमरे में कैद हैं। पड़ताल में यहां जन्म प्रमाण पत्र बनवाने आए लोग प्रतीक्षालय परिसर में खड़ी स्वास्थ्य कर्मियों की आधा दर्जन मोटर साइकिलों की सीट पर जन्म प्रमाण पत्र फार्म आदि कागजों को रखकर उसमें उल्लिखित व रिक्त पड़े स्थान में नाम-पता और बच्चे की जन्म तिथि भरते नजर आए। यहां पर प्रतिदिन दर्जनों की संख्या में बच्चें के साथ महिलाएं और दूर-दराज के लोग अपने-अपने नवजात शिशुओं का जन्म प्रमाण पत्र बनवाने के लिए आते हैं। अभिलेख कक्ष के बाहर प्रतीक्षालय में बैठने की समुचित व्यवस्था न होने और वहां बाइकों की पार्किंग कर दिए जाने से लोगों को घंटों खड़े होकर आवेदन फार्म

संवाददाता, रायबरेली

अमृत विचार। जिलाधिकारी/जिला निर्वाचन अधिकारी हर्षिता माथुर ने राजनैतिक दलों के प्रतिनिधियों की उपस्थिति में कलेक्ट्रेट स्थित ईवीएम/वीवीपैट वेयर हाउस का आन्तरिक त्रैमासिक निरीक्षण किया। निरीक्षण के दौरान जिलाधिकारी ने वेयर हाउस की साफ-सफाई की समुचित व्यवस्था सुनिश्चित कराने के संबंधित अधिकारियों को निर्देश दिए।

जिलाधिकारी ने ईवीएम/वीवीपैट वेयर हाउस की सुरक्षा, लाग बुक, सीसीटीवी कैमरा आदि के बारे में

संवाददाता, रायबरेली

सख्ती

● **डीएम ने ईवीएम/वीवीपैट वेयर हाउस का किया निरीक्षण**

जानकारी ली गई। इस मौके पर अपर जिलाधिकारी (प्रशासन)/उप जिला निर्वाचन अधिकारी सिद्धार्थ, अपर जिलाधिकारी (न्यायिक) विशाल यादव आदि लोग उपस्थित रहे।

लखनऊ के आरटीओ ने एआरटीओ कार्यालय का किया निरीक्षण, अमावां: सोमवार को लखनऊ के आरटीओ संजय तिवारी ने क्षेत्र के हरदासपुर स्थित एआरटीओ कार्यालय का निरीक्षण



ईवीएम/वीवीपैट वेयर हाउस का निरीक्षण करतीं डीएम व मौजूद अधिकारी व अन्य।

किया। निरीक्षण में आरटीओ ने कार्यालय के अभिलेखों की बारीकी से पड़ताल की और राजस्व वसूली में गति लाने के लिए संबंधित कर्मचारियों को निर्देशित किया। सोमवार की सुबह पूर्व निर्धारित

कार्यक्रम के तहत लखनऊ से एआरटीओ कार्यालय पहुंचे संजय तिवारी ने कार्यालय के अभिलेखों की जांच पड़ताल की और व्यवस्था को दुरुस्त करने के लिए निर्देशित किया। इसके बाद आरटीओ ने

ऑटो में टक्कर मारने के बाद गिट्टी के ढेर में रुका ट्रक, चालक की मौत

संवाददाता, महाराजगंज (रायबरेली)

अमृत विचार। कोतवाली क्षेत्र के नवोदय चौराहे पर हुए हादसे में ट्रक चालक घायल हो गया। जिसे स्थानीय लोगों व पुलिस की मदद से सीएचसी पहुंचाया गया, जहां से उसे जिला अस्पताल रेफर कर दिया गया, जहां इलाज के दौरान उसकी मौत हो गई।

महाराजगंज-रायबरेली रोड पर नवोदय चौराहा के पास महाराजगंज से रायबरेली की तरफ जा रहे तेज रफ्तार अनियंत्रित ट्रक ने तीन गुमटियों सहित एक रिक्शा और एक घर की तीन शेड में टक्कर मार कर तोड़ दी। जिसमें अजीजगंज निवासी राजेंद्र की पान की गुमटी, सैनपुर निवासी जयशंकर की दुकान, अजीजगंज निवासी सर्वेश मोश की पान की गुमटी समेत रामबाबू सोनकर के घर का टीनशेड और अजीगंज निवासी सोनू का ऑटो बुरी तरह क्षतिग्रस्त हो गया। हादसे में करीब आधा दर्जन लोगों को नुकसान पहुंचा है। दुकानों को तोड़ते हुए ट्रक डॉक्टर हीरालाल के घर के बाहर स्थित बिजली के खंभे में टक्कर मारते हुए आगे मौजूद गिट्टी के ढेर में फंस गया। लोगों का कहना है रविवार को वहां बाजार लगती है। यदि आधे घंटे पहले घटना होती तो दर्जनों लोग ट्रक की चपेट में आ जाते। स्थानीय लोगों ने बताया कि बेहोशी की हालत में ट्रक चालक मिला है पुलिस को उसके पास से शराब की बोतल भी मिली है। बेहोशी की अवस्था में पुलिस ने उसे सीएचसी पहुंचाया, जहां से उसे जिला अस्पताल रेफर कर दिया

कार्यालय के सभी पटलों पर अभिलेख भी देखे। इस दौरान एआरटीओ प्रशासन अरविंद यादव को व्यवस्थाओं को दुरुस्त करने के निर्देश दिए गए। आरटीओ श्री तिवारी ने पत्रकारों के एक सवाल पर कहा कि जब तक रायबरेली एआरटीओ प्रवर्तन छुट्टी पर है तब तक यह जिम्मेदारी भी एआरटीओ प्रशासन की ही है और प्रवर्तन से संबंधित कार्य भी एआरटीओ प्रशासन अरविंद यादव की ही देखरेख में हो रहे हैं। निरीक्षण व बाद आरटीओ आईडीटीआर के निरीक्षण के लिए रवाना हुए। इस दौरान स्टेशन विक्रम श्रीवास्तव सभी कर्मचारी मौजूद रहे।



दुर्घटनास्थल पर खड़ा ट्रक।

● **तेज रफ्तार के चलते नवोदय चौराहे पर हुआ हादसा**

गया है। जिला अस्पताल में इलाज के दौरान ट्रक चालक राममनोहर (45) निवासी मानपुर सरवां पोस्ट रुस्तमपुर थाना मिल एरिया की मौत हो गई। कोतवाल जगदीश यादव ने बताया कि घटना की जानकारी मिली है। छानबीन की जा रही है। **अनियंत्रित पिकअप पलट, तीन दर्जन मुर्गियां मरी, बछरावां:** थाना क्षेत्र के अंतर्गत लखनऊ-प्रयागराज राष्ट्रीय राजमार्ग पर चुरूवा चौराहे के पास सोमवार की सुबह रायबरेली से लखनऊ की ओर जा रहा एक तेज रफ्तार अनियंत्रित पिकअप पलट गया। जिसमें लदी कई मुर्गियां मर गईं। बछरावा से लखनऊ की ओर मुर्दियां लादकर जा रहा पिकअप जैसे ही चुरूवा चौराहे की निकट पहुंचा, अनियंत्रित होकर पलट गया। जिसमें तीन दर्जन से अधिक मुर्गियों की मौत हो गई। वही घटना की सूचना पाकर मौके पर पहुंचे एनएचएआई के कर्मचारियों के द्वारा क्रेन के माध्यम से पिकअप को सीधा कराकर हाईवे मार्ग से किनारे कराया गया है।

अमावां : मिल एरिया थाना क्षेत्र के सिधौना गांव निवासी पुती उर्फ रजनीश पुत्र राजेंद्र व थाना क्षेत्र के चक दादर गांव के शिवकुमार पुत्र रामकृष्ण के विरुद्ध इंस्पेक्टर अनिल कुमार सिंह की तहरीर पर गैरजरूर एंट के तहत मुकदमा पंजीकृत किया गया था। मामले में दोनों अभियुक्त वांछित चल रहे थे। जिन्हें मिल एरिया पुलिस ने शारादा नहर पुल के पास से उस समय गिरफ्तार कर लिया जब यह दोनों किसी वारदात को अंजाम देने की फिराक में थे। इस संबंध में इंस्पेक्टर अनिल कुमार सिंह ने बताया कि पकड़ा गया अभियुक्त रजनीश उर्फ पुती बाइक चोर गिरोह का टीम लीडर है। जिसके विरुद्ध जनपद के अलग-अलग थानों में आधा दर्जन से अधिक मुकदमे दर्ज हैं। शिवकुमार भी इसी गैंग का सदस्य है। यह साक्ष मिलकर बाइक चोरी की घटनाओं को अंजाम देते हैं। दोनों को गिरफ्तार कर जेल भेज दिया गया है।

आरोपी युवक गिरफ्तार

जगतपुर : थाना क्षेत्र के अंतर्गत एक गांव की रहने वाली युवती के साथ एक युवक पर शादी का झांसा देकर शारीरिक संबंध बनाने का आरोप है। पीड़िता के परिजनो ने तहरीर देकर आरोपी युवक के खिलाफ सख्त दर्ज कराया है। वहीं जगतपुर थाना प्रभारी पंकज त्यागी ने बताया कि शादी का झांसा देकर शारीरिक संबंध बनाने के आरोपी सूरज पुत्र रमाकांत निवासी रानीगंज को गिरफ्तार कर जेल भेजा गया।

एनटीपीसी परिसर में मिला निर्वस्त्र युवक का शव
ऊंचाहार (रायबरेली), अमृत विचार। एनटीपीसी से निकलने वाली राख को संरक्षित करने के लिए बनाए गए अरखा ऐश पांड में एक युवक का संदिग्ध परिस्थितियों में नग्न अवस्था में शव मिला है। सूचना पर पहुंची पुलिस ने शव को कब्जे में लेकर पोस्टमार्टम के लिए भेजा है। पुलिस मामले की छानबीन कर रही है। यह शव सोमवार की शाम को देखा गया। अरखा ऐश पांड में कई जगह पर बड़ी-बड़ी झाड़ियां उगी हुई हैं। सोमवार की शाम को कुछ लोग झाड़ियों की तरफ गए तो वहां पर युवक की नग्न अवस्था में पड़े शव को देखकर सन्न रह गए। इसकी खबर फैलते ही आसपास हड़कंप मच गया। सूचना पाकर घटनास्थल पर पहुंची पुलिस ने शव को कब्जे में लेकर पोस्टमार्टम के लिए भेजा है। कोतवाल अजय कुमार राय का कहना है कि शरीर पर कोई जाहिरा चोट के निशान नहीं है। अनुमान लगाया जा रहा है कि युवक विक्षिप्त था और झाड़ियां में जाकर वहीं बैठ गया था, जिससे उसकी मौत हुई है। हालांकि मौत के असली कारण की पुष्टि पोस्टमार्टम रिपोर्ट आने के बाद होगी। उसके बाद अग्रिम कार्रवाई की जाएगी।

प्रेमी ने इंस्टाग्राम पर वायरल की प्रेमिका की तस्वीर सलोन (रायबरेली)। प्रेम में धोखा मिलने के बाद सारे रिश्ते नाते तोड़ने पर युवक ने अपनी प्रेमिका की तस्वीर इंस्टाग्राम पर वायरल कर दी। प्रेमी की हरकत से अजीज प्रेमिका ने थाने पहुंचकर आरोपी युवक पर कार्रवाई के साथ सोशल मीडिया अकाउंट ब्लाक करने की अर्जी लगाई है। कोतवाली क्षेत्र के एक गांव की युवती का प्रतापगढ़ निवासी रिश्तेदार के युवक से पांच वर्ष पूर्व सम्पर्क हुआ था। दोनों की मुलाकात प्यार में बदल गई। जिसके बाद प्रेमी प्रेमिका रिलेशनशिप में रहने लगे। युवती का आरोप है कि युवक के गलत संमत की जानकारी हुई तो उसने सारे रिश्ता तोड़ लिए थे, लेकिन आरोपी प्रेमी उसको लगातार फोन पर परेशान करता था। युवती ने बताया कि सालभर पहले युवक ने शादी कर ली है। इसके बावजूद फोनकर उसे शादी करने का दवाव बना रहा है। युवती ने पुलिस को बताया कि आरोपी उसकी फोटो को फेक इंस्टाग्राम आईडी बना वायरल कर उसे समझ में कलंकित करने का प्रयास किया जा रहा है। पीड़िता ने पुलिस को तहरीर देकर कार्रवाई की मांग की है। कोतवाली प्रभारी राघवन कुमार ने बताया कि तहरीर मिली है। जांचकर कार्रवाई की जाएगी।

● **एम्स में दीवान की मौत कर्मियों में शोक**

एसडीएम ने बीएलओ को किया सम्मानित

छतोह (रायबरेली)। नगर पंचायत नसीराबाद कार्यालय में निर्वाचन आयोग द्वारा चलाये जा रहे विएएसआईआर कार्यक्रम के अन्तर्गत सोमवार को उपजिलाधिकारी सलोन चन्द्र प्रकाश गौतम व नगर अध्यक्ष मोहम्मद अली ने बीएलओ को सम्मानित किया गया। नगर पंचायत नसीराबाद क्षेत्र में महत्वपूर्ण योगदान देने वाले बीएलओ आंगनवाड़ी कार्यकत्री क्रमशः पाकीजा बेगम, प्रभावती गौतम, बिन्दादेवी, सीता देवी, फूलमती, रामावती, जावित्री, आशा मीना साहू, आशा एवं संतराम शिक्षामित्र को पुष्पगुच्छ व अंगवस्त्र देकर सम्मानित किया गया। कार्यक्रम की व्यवस्था मो नासिर के द्वारा की गई। सभासद असागर अली, दिलशाद, हाशिम, शब्बीर, आदिल, मनीष रहे।

संवाददाता, बछरावां (रायबरेली)

अमृत विचार। ग्राम पंचायत में कार्यरत ग्राम विकास अधिकारियों व ग्राम पंचायत अधिकारियों का ऑनलाइन हाजिरी के विरोध में किया जा रहा आंदोलन सोमवार को अपने अंतिम चरण पर पहुंच गया। इन कर्मचारियों द्वारा अपना वित्तीय अधिकार रूपी डोंगल एडीओ पंचायत को सौंप दिया गया। इस कार्रवाई के चलते ग्राम सभाओं का कार्य पूरी तरह बंद हो गया। डोंगल सौंपे जाने से ग्राम सभाओं में किसी प्रकार का भी भुगतान नहीं हो पाएगा और विकास कार्य पूरी तरह से बाधित हो जाएगा।

प्रांतीय प्रतिनिधित्व सुशील कुमार यादव तथा बछरावां अध्यक्ष आलोक कुमार शुक्ला ने कहा की सरकार द्वारा



पड़ियो पंचायत को डोंगल सौंपते पंचायत कर्मी।

अमृत विचार

● **नाराज पंचायत कर्मियों ने एडीओ पंचायत को साँपा वित्तीय अधिकार रूपी डोंगल**

जिस तानाशाही का परिचय दिया जा रहा है, उसमें इसके अलावा कोई विकल्प नहीं था। ज्ञात हो की इन कर्मचारियों का यह आंदोलन बीते एक

संवाददाता, लालगंज (रायबरेली)

फुटबॉल प्रतियोगिता

संवाददाता, लालगंज (रायबरेली)

अमृत विचार। जीवन में लक्ष्य बड़ा रखिए और संकल्प के प्रति दृढ़ रहिए सफलता कदम चूमेगी सच्चाई और ईमानदारी से कभी भटकना नहीं आपके सारे सपने पूरे होंगे। सुबेदार एवं लाल साहब स्मारक राज्य स्तरीय फुटबॉल प्रतियोगिता के फाइनल मैच में मुख्य अतिथि इंदौर के बिल्डर्स ग्राम बना मऊ वासी संतोष सिंह ने यह उद्गार व्यक्त किया।

बैसवार इंटर कॉलेज लालगंज के खेल मैदान में आयोजित राज्य स्तरीय फुटबाल टूर्नामेंट में खिताबी मुकाबला डीएफए कानपुर और सद्भावना क्लब गोरखपुर के मध्य खेला गया। खेल के 12 मिनट में डी रेखा में बाई छोर से लड़ाई गई गेंद पर कानपुर के खिलाड़ी ब्रह्मांड ने अपनी टीम के लिए एक गोल करके खाता खोला। मध्यांतर के बाद

दिसंबर से प्रारंभ हुआ था। शुरुआती दौर में इन कर्मचारियों ने काली पट्टी बांधकर विरोध किया और उसके बाद कार्य बहिष्कार तक की चेतावनी दे डाली। परंतु सरकार अपने रवैया पर अडिग रही। आक्रोशित कर्मचारियों द्वारा सोमवार को यह कदम उठाया गया। ब्लॉक अध्यक्ष आलोक कुमार विजेता ट्रॉफी और पुरस्कार स्वरूप चेक प्राप्त करते कानपुर के विजेता खिलाड़ी।

के खेल में 70वे मिनट में गोलकीपर से टकराकर लौटती गेंद को जाल में डालकर कानपुर के खिलाड़ी विहान खन्ना ने टीम की बढ़त दो गोलों की कर दी। कानपुर के खिलाड़ी प्रथम सिंह द्वारा खेल के82वे मिनट में बाई छोर से फेंकी गई गेंद पर कानपुर के खिलाड़ी ऋतुराज ने अपना दूसरा गोल करके टीम की बढ़त तीन शुन्य कर दी। यही मैच का गोल निर्णायक साबित हुआ। और डी एफ ए कानपुर ने ट्रॉफी पर कब्जा जमाया उसने

सद्भावना क्लब गोरखपुर को तीन शुन्य से पराजित किया। अध्यक्ष लाल देवेंद्र बहादुर सिंह, राजेंद्र कुमार सिंह, उप सचिव अरुण कुमार सिंह, राजेश सिंह फौजी, ब्रह्म प्रकाश सिंह, संयोजक डिग्री कॉलेज प्राचार्य निरंजन राय, प्रधानाचार्य नरेंद्र सिंह, सुनील शुक्ला, राजेंद्र राठौड़, भवानी प्रसाद श्रीवास्तव, कीड़ा प्रभारी सदानंद श्रीवास्तव, दीपक सिंह, सोमेश सिंह, जीत बहादुर, उप्रमेश सिंह, उमेश श्रीवास्तव सहित हजारों लोग रहे।

न्यूज ब्रीफ

पुरानी रंजिश को लेकर महिला को पीटा, केस दर्ज

तिलोई (अमेठी) : कोतवाली मोहनगंज के अन्तर्गत ग्राम भदमर निवासी गोपाली ने थाने पर प्रार्थनापत्र देकर बताया कि बीती रात्रि लगभग 9 बजे पुरानी रंजिश के चलते हनुमान तथा उनका पुत्र संजीवन तथा हनुमान की पत्नी लाटी डंडे लेकर आकर गाली-गलौच करने देने लगे पीड़ित व परिवार के लोगों ने इसका विरोध किया । इस पर विपक्षी लोगों ने लाटी डंडे पीड़ित गोपाली उम्र 63 वर्ष को मारने पीटने लगे शोर गुरुर सुन कर मेरी पत्नी बंसती तथा मेरी बेटी शान्ती दौड़ी जिसे इन लोगों ने जमकर मारा पीटा । गोपाली ने थाने में प्रार्थना देकर कार्यवाही की मांग की है थानाध्यक्ष राकेश सिंह ने बताया कि मुकदमा पंजीकृत कर तीनों को मेडिकल हेतु सामुदायिक स्वास्थ्य केंद्र तिलोई भेज दिया है । मामले की जांच कर उचित कार्यवाही की जा रही है ।

नॉलेज शेरिंग कार्यशाला का आयोजन

लालगंज (रायबरेली) : ब्लॉक संसाधक केंद्र लालगंज पर दो दिवसीय नॉलेज शेरिंग कार्यशाला का आयोजन किया गया । कार्यशाला में 30 शिक्षकों ने प्रतिभाग किया । कार्यशाला में प्रतिभागी शिक्षकों द्वारा अपने नए-नए विचारों से टीएलएम का निर्माण किया गया । साथ ही उसके प्रयोग पर व्यापक चर्चा की गई । खंड शिक्षा अधिकारी राजीव कुमार ओझा ने कहा कि ऐसी कार्यशाला से शिक्षकों को अधिक से अधिक सीखने का मौका मिलता है, जिसका लाभ सीधे स्कूल के बच्चों को मिलेगा । कार्यशाला का संचालन गौरसदीप व विभव तिवारी ने किया । कार्यशाला में पूनम श्रीवास्तव, वंदना शुक्ला, शशी सिंह, हेमा पांडे, शशिबाला, अकिता कौशिक, सन्नो देवी, कंचन प्रभा, स्वनिजल सिंह, लक्ष्मी गुप्ता, शैली सिंह, ममता देवी, आरती, प्रतिभा सिंह, सविता, रचना गुप्ता ने प्रतिभाग किया ।

कोर्ट के आदेश पर 6 के खिलाफ एफआईआर

अमेठी : पैतृक संपत्ति विवाद में न्यायालय के आदेश पर अमेठी कोतवाली पुलिस ने छह लोगों के खिलाफ एफआईआर दर्ज कर जांच शुरू कर दी है । मामला कथित फर्जीवाड़ा, धोखाधड़ी, कूटरचना, धमकी और बहनों को उनके वैधानिक अधिकार से वंचित करने से जुड़ा है । अमेठी कोतवाली क्षेत्र के रायपुर फुलवारी निवासी शैलजा अग्रहरि ने न्यायालय में अर्जी दाखिल की थी । न्यायालय के निर्देश पर पुलिस ने भारतीय न्याय संहिता (बीएनएस) की सुसंगत धाराओं में मुकदमा पंजीकृत किया है । पीड़िता शैलजा अग्रहरि के अनुसार उनके पिता स्वर्गीय केशव राम गुप्ता अमेठी के प्रतिष्ठित व्यक्ति थे, जिनकी अमेठी व सुल्तानपुर में कई चल-अचल संपत्तियां थीं । माता का निधन वर्ष 1999 और पिता का निधन वर्ष 2006 में हुआ था । पिता के देहांत के समय परिवार में दो पुत्र और पांच पुत्रियां थीं । उनपर आरोप है कि पिता की मृत्यु के बाद दोनों भाइयों ने बहनों के साथ दुर्व्यवहार किया और पैतृक संपत्ति हड़पने की कोशिश की । शैलजा ने बहनों की सुरक्षा और संपत्ति को बचाने के लिए सिविल कोर्ट में वाद दाखिल किया था, जिसमें अदालत ने संपत्तियों पर यथार्थस्थिति बनाए रखने का आदेश दिया था । इसी मुकदमे में भाइयों द्वारा बहनों के समान अधिकार को स्वीकार करने के बावजूद कथित रूप से शर्तों का उल्लंघन किया गया है ।

आयोजन

नगर पंचायत अध्यक्ष डलमऊ ने मुराई बाग में एक नए प्रशिक्षण केंद्र का किया उद्घाटन

युवाओं को रोजगार से जोड़ने के लिए सरकार कर रही कार्य

संवाददाता, डलमऊ (रायबरेली)

अमृत विचार । युवाओं को तकनीकी एवं आधुनिक रूप से मजबूत बनाने के लिए उत्तर प्रदेश कौशल विकास मिशन के तहत देशभर कस्बे की मुराई बाग में एक नए प्रशिक्षण केंद्र की स्थापना की गई है । सोमवार को नगर पंचायत अध्यक्ष डलमऊ ब्रजेश दत्त गौड़ ने फीता काटकर प्रशिक्षण केंद्र का उद्घाटन किया ।

उन्होंने कहा कि कौशल विकास युवाओं को तकनीकी एवं आधुनिक रूप से सक्षम होने तथा युवाओं को आत्मनिर्भर बनाने का सबसे सशक्त माध्यम है । उन्होंने बताया कि प्रदेश सरकार हर युवा को रोजगार के अवसरों से जोड़ने के लिए लगातार

हत्यारों की गिरफ्तारी न होने पर किया प्रदर्शन

आक्रोश: परिजन व ग्रामीणों ने सड़क पर शव रखकर लगाया जान, प्रदर्शन के बीच पुलिस से हुई नोक-झोंक

संवाददाता, जगदीशपुर (अमेठी)

अमृत विचार । अन्त्येष्टि स्थल के पास मजदूर की हत्या के मामले में 24 घंटे बाद भी हत्यारों की गिरफ्तारी न होने से सोमवार को आक्रोशित परिजनों और ग्रामीणों ने शव रखकर प्रदर्शन करते सड़क जाम कर दिया । ग्रामीणों के लगातार चार घंटे प्रदर्शन के चलते जगदीशपुर-गौरीगंज मुख्य मार्ग पर घंटों आवागमन ठप रहा । जाम में यात्री और स्कूली बच्चे फंसे रहे । परिजनों व ग्रमरीणों ने अंतिम संस्कार करने से इंकार करते हुए उच्चाधिकारियों को मौके पर बुलाने और तत्काल गिरफ्तारी की मांग की । पुलिस द्वारा शव को रोड पर ले जाने से मना करने पर ग्रामीणों और पुलिस के बीच तीखी नोक-झोंक भी हुई । इसके बाद परिजन शव को खेत के रास्ते सड़क पर ले आए और मार्ग जाम कर दिया । प्रदर्शन के दौरान पुलिस प्रशासन मुर्दाबाद के नारे भी लगाए गए ।

प्रदर्शन के दौरान स्थिति को नियंत्रित करने के लिए जगईशपुर,



रोड जाम कर प्रदर्शन करते परिजन व ग्रामीण ।

अमृत विचार

शुकुल बाजार, जामो, मोहनगंज समेत कई थानों की पुलिस फोर्स और पीएसी बुलानी पड़ी । बावजूद इसके, आक्रोश बढ़ता देख तहसीलदार राहुल सिंह और सीओ अतुल सिंह व ब्लाक प्रमुख प्रतिनिधि राजेश विक्रम सिंह मौके पर पहुंचे और परिजनों से बातचीत कर उन्हें समझाया । अधिकारियों व जनप्रतिनिधि के आश्वासन के बाद किसी तरह मामला शांत कराया जा सका, तब जाकर प्रशासन ने राहत की सांस ली ।

बताया जा रहा है कि घटना रविवार सुबह की है । गूंगेमऊ गांव निवासी मनोज सिंह उर्फ मुख्खन (40) की हत्या हारीमऊ गांव के पास निर्माणाधीन अन्त्येष्टि स्थल परिसर में ईंट से कूचकर कर दी गई थी । हत्यारों ने शव को सड़क किनारे फेंक दिया और पास में उसकी साइकिल भी पड़ी मिली थी । जब सुबह ग्रामीणों ने शव देखा तो पुलिस को सूचना दी । मौके पर पहुंचे एएसपी ज्ञानेंद्र सिंह, सीओ तिलोई दिनेश मिश्रा और फॉरेंसिक

डीएम ने ली जिला स्वच्छता समिति की बैठक

संवाददाता, अमेठी

दिए निर्देश



बैठक करते डीएम व मौजूद अधिकारी ।

पर प्रतिकूल प्रभाव पड़ता है । उन्होंने सभी ग्राम पंचायतों में समयबद्ध और नियमित सफाई सुनिश्चित करने के निर्देश दिए । सामुदायिक शौचालयों की स्थिति पर चिंता व्यक्त करते हुए जिलाधिकारी ने स्पष्ट निर्देश दिए कि किसी भी परिस्थिति में सामुदायिक शौचालयों पर ताला नहीं लगाया जाए । साथ ही इनके नियमित सफाई, रखरखाव एवं सुचारू संचालन व्यवस्था को और अधिक सुदृढ़

बनाने के निर्देश दिए ।बैठक में स्वच्छ भारत मिशन के अंतर्गत संचालित अन्य योजनाओं जैसे बायोगैस प्लांट, एफएसटीपी प्लांट, प्लास्टिक वेस्ट मैनेजमेंट यूनिट तथा गोवर्धन योजना की भी समीक्षा की गई । जिलाधिकारी ने इन योजनाओं को और अधिक प्रभावी एवं जनोपयोगी बनाने के लिए संबंधित अधिकारियों को आवश्यक निर्देश दिए । बैठक में सीडीओ सचिन कुमार सिंह, मुख्य चिकित्सा अधिकारी डॉ. अंशुमान सिंह, जिला विकास अधिकारी वीरभानु सिंह, जिला पंचायत राज अधिकारी मनोज त्यागी, पीडी डीआरडीए ऐश्वर्य यादव, बीएसए संजय तिवारी सहित समस्त खंड विकास अधिकारी, सहायक विकास अधिकारी (पंचायत) एवं अन्य संबंधित अधिकारी रहे ।

भाजपा कार्यालय में निर्वाचित सदस्यों को किया गया समानित



जिला कार्यालय अटल भवन में प्रांतीय परिषद सदस्यों का स्वागत करते स्वतंत्र प्रभार राज्य मंत्री दिनेश प्रताप सिंह व मौजूद अन्य ।

अमृत विचार

संवाददाता, रायबरेली

अमृत विचार । भारतीय जनता पार्टी के जिला कार्यालय अटल भवन में जिलाध्यक्ष बुद्धीलाल पासी के नेतृत्व में राष्ट्रीय परिषद और प्रांतीय परिषद के निर्वाचित सदस्यों का सम्मान समारोह आयोजित किया गया । सभी सदस्यों का स्वागत सम्मान करते हुए उत्तर प्रदेश सरकार के स्वतंत्र प्रभार राज्य मंत्री दिनेश प्रताप सिंह ने कहा कि भाजपा कार्यकर्ता आधारित पार्टी है । पार्टी में कार्यकर्ता के कार्य को देखकर दायित्व का निर्धारण किया जाता है । जिलाध्यक्ष बुद्धी लाल पासी ने समारोह को संबोधित करते हुए सभी नवनिर्वाचित प्रांतीय

परिषद सदस्यों को बधाई दी और कहा कि सदस्यों के मनोनयन से जिले में पार्टी मजबूत हुई है । कार्यक्रम को वरिष्ठ भाजपा नेता सुरेंद्र बहादुर सिंह दाढ़ी, प्रांतीय परिषद सदस्य सुशील शुक्ला और जंग बहादुर सिंह ने भी संबोधित किया । संचालन पार्टी के जिला महामंत्री शरद सिंह ने किया ।

इस अवसर पर पूर्णिमा श्रीवास्तव, घनश्याम गौतम, राजेश कुमार रावत, देवेंद्र सिंह, जन्मेजय सिंह, शिवेंद्र सिंह, विजय सिंह टप्पू, अभिषेक वर्मा, गौरव रस्तोगी, चंदन त्रिवेदी, उमेश सिंह, सुबोध बाजपेई, गोविंद सविता, राजेंद्र विश्वकर्मा आदि कार्यकर्ता मौजूद रहे ।

मेले से गुम हुई महिला व बच्चे को पुलिस ने 72 घंटे में किया बरामद

संग्रामपुर (अमेठी) अमृत विचार ।

थाना संग्रामपुर क्षेत्र के निवासी कुंदन हरिजन पुत्र शिवकुमार हरिजन ने थाना संग्रामपुर में लिखित तहरीर देकर बताया कि उनकी पत्नी आरती अपने एक वर्षीय बच्चे के साथ कालीमाई मेले में गई थी, जहां से वह अचानक गायब हो गई ।पीड़ित की तहरीर मिलते ही संग्रामपुर पुलिस ने त्वरित कार्रवाई करते हुए एक टीम का गठन किया । पुलिस टीम ने उपनिरीक्षक सुरेश चंद्र यादव के नेतृत्व में कार्रवाई करते हुए मात्र 72 घंटे के भीतर मेले से गायब महिला और बच्चे को सकुशल बरामद कर लिया ।बरामदगी के बाद महिला और उसके बच्चे को सकुशल महिला के माता-पिता के सुपुर्द कर दिया गया ।इस संबंध में थाना संग्रामपुर प्रभारी अखिलेश सिंह ने बताया कि कुंदन हरिजन द्वारा दी गई तहरीर के आधार पर तत्काल कार्रवाई की गई थी ।पुलिस टीम की सतर्कता और त्वरित प्रयासों से महिला और बच्चा सुरक्षित मिल गए ।



परिवार को सुपुर्दगी करती पुलिस ।

आवारा सांड बने राहगीरों के लिए खतरा

संग्रामपुर (अमेठी)अमृत विचार । प्रदेश सरकार द्वारा आवारा पशुओं की समस्या को लेकर किए जा रहे विभिन्न प्रयासों के बावजूद सड़कों पर घूमने वाले आवारा पशुओं की संख्या कम नहीं हो पा रही है । संग्रामपुर क्षेत्र में यह समस्या लगातार गंभीर होती जा रही है ।संग्रामपुर क्षेत्र में प्रत्येक सोमवार को कालिन्ध धारा मेला लगता है, जिसमें दर्शन के लिए बड़ी संख्या में श्रद्धालु पहुंचते हैं । लेकिन मेले में आने वाले श्रद्धालुओं और राहगीरों के लिए आवारा सांडों का खतरा बना रहता है । विशेष रूप से संग्रामपुर ब्लॉक कार्यालय और उसके आसपास आवारा सांड सड़कों पर खुलेआम घूमते देखे जा सकते हैं । यही कारण है कि आए दिन नीलगाय व अन्य आवारा पशुओं से टकराकर राहगीर घायल हो रहे हैं ।स्थानीय लोगों का कहना है कि आवारा सांडों की रोकथाम और व्यवस्था को लेकर संग्रामपुर प्रशासन ने हाथ खड़े कर दिए हैं, जिसके चलते आज भी ब्लॉक परिसर और उसके आसपास सड़कों पर आवारा सांड घूमते नजर आते हैं ।श्रद्धालुओं और आम जनता ने प्रशासन से मांग की है कि जल्द से जल्द आवारा पशुओं की समस्या का समाधान किया जाए, ताकि किसी बड़ी दुर्घटना से बचा जा सके ।

संवाददाता, अमेठी

परेशानी

किसानों का कहना है कि इस समय यूरिया नहीं मिला तो फसलों की बढ़वार रुक जाएगी और सीधा असर उत्पादन पर पड़ेगा । किसानों ने आरोप लगाया कि सरकारी केंद्रों पर यूरिया न मिलने के कारण उन्हें निजी दुकानों का रुख करना पड़ रहा है, जहां खाद ऊंचे दामों पर बेची जा रही है । इससे पहले से संकट झेल रहे किसानों पर अतिरिक्त आर्थिक बोझ पड़ रहा है । यूरिया न मिलने से परेशान किसान राजू तिवारी, अरुण गुप्ता, जयप्रकाश, मोहन यादव और संतोष कुमार ने बताया कि सहकारी समितियों पर कभी



बन्द पड़ा किसान सेवा केंद्र संग्रामपुर ।

स्टॉक खत्म होने की बात कही जाती है तो कहीं केंद्र बंद मिलने से लौटना पड़ता है । यूरिया न मिलने से खेती के कार्य में काफी दिक्कत उठानी पड़ रही है । किसानों ने जिला प्रशासन से मांग की है कि किसान सेवा केंद्रों को नियमित रूप से खोला जाए

सिटी डायरी



एक्यूशेर शिविर में मौजूद अतिथि व डॉक्टर ।

अमृत विचार



कथा वाचिका पूर्णिमा मिश्रा ।

रासलीला, श्रीकृष्ण-रुक्मणी विवाह प्रसंग सुन मंत्रमुक्त हुए श्रोता

शिवगढ़ (रायबरेली) । क्षेत्र के देहली स्थित श्रीराम-जानकी मंदिर परिसर में चल रही 7 दिवसीय संगीतमयी श्रीमद्भागवत ज्ञानयज्ञ के छठे दिन रविवार को कथा वाचिका पूर्णिमा मिश्रा ने मुख्य रूप से श्रीकृष्ण रासलीला, श्रीकृष्ण के मथुरा गमन, कंस वध, उद्वव-गोपी संवाद और रुक्मिणी विवाह जैसे महत्वपूर्ण प्रसंगों का बड़ा ही सुन्दर वर्णन किया । जिसके माध्यम से जीव और परमात्मा के मिलन का गूढ़ अर्थ समझाया और भक्ति, प्रेम एवं वैराग्य का संदेश दिया । कथा का आयोजन राजनरायन चौरसिया के नेतृत्व में ग्रामीणों एवं श्रद्धालुओं के सहयोग से किया जा रहा है । इस दौरान बाल्मीकि, रश्मि, शिष्यगुण, अनुपु सहाय, रीतू, पंकज भदौरिया, पूर्व कर्नल सुरेश तिवारी, महेंद्र दक्षिप्त मौजूद रहे ।



मरीजों को देखते डॉ. संतोष सिंह ।

अमृत विचार

पेंशन अपडेट के नाम पर बुजुर्ग से हुई ठगी, न्याय की लगाई गुहार

संवाददाता, शुकुल बाजार (अमेठी)



थाने पर तहरीर देने पहुंचा पीड़ित ।

अमृत विचार । शुकुल बाजार थाना क्षेत्र में पेंशन अपडेट का झांसा देकर ठग ने एक बुजुर्ग से 10 हजार रुपये की ठगी कर ली गई । ठग ने खुद को शुकुल बाजार ब्लॉक का कर्मचारी बताकर बुजुर्ग ग्रामीण को निशाना बना लिया । मामला थाना क्षेत्र के पूरे शुक्लन गांव का है । पीड़ित बुजुर्ग माताफेर पुत्र भुलई ने थाने में तहरीर देते हुए बताया कि बीती 12 दिसंबर शुक्रवार को दोपहर करीब दो बजे एक अज्ञात ठग मोटरसाइकिल से उनके घर के दरवाजे पर पहुंचे और स्वयं को शुकुल बाजार ब्लॉक का कर्मचारी बताया । उन्होंने कहा कि वे ब्लॉक कार्यालय के कमरा नंबर 16 में बैठते हैं और पेंशन अपडेट के लिए आधार सत्यापन जरूरी है । ठगों की बातों में आकर बुजुर्ग ने अपना आधार कार्ड दिया । इसके बाद मोबाइल में एक डिवाइस पर पीड़ित बुजुर्ग से अंगूठा लगवाया और ठग मौके से फरार हो गए । उस समय पीड़ित होने के बाद उनकी पेंशन शुरू नहीं हो सकी । सोमवार को जब बैंक खुला और बुजुर्ग ने अपने खाते की जानकारी ली, तो पता चला कि उनके खाते से 10 हजार

रुपये ट्रॉंसफर हो चुके हैं । जानकारी मिलते ही पीड़ित के पैरों तले जमी खिसक गई । पीड़ित ने मामले की लिखित शिकायत थाना अध्यक्ष को देकर न्याय की गुहार लगाई है । वहीं एएसआई साबिर अली पीड़ित के घर पहुंच कर मामले के जांच में जुट गए हैं । बता दें कि अभी एक सप्ताह पूर्व ही शुकुल बाजार थाना क्षेत्र के पूरे बना मजरे बाहरपुर गांव में भी हाल ही में साइबर ठगी का गंभीर मामला सामने आया था । यहां सेवानिवृत्त रेलवे गार्मनैन बृजमोहन से ठगों ने 19 लाख 28 हजार रुपये की ठगी कर ली गई थी । 31 अक्टूबर को सेवानिवृत्त होने के बाद उनकी पेंशन शुरू नहीं हुई थी । इसी का फायदा उठाते हुए ठग ने डीआरएम कार्यालय का डीपीओ बताकर लाखों की ठग कर ली थी ।

सरकारी केंद्रों पर यूरिया की किल्लत से बढ़ी मुसीबत

और समय पर यूरिया की पर्याप्त आपूर्ति सुनिश्चित की जाए ताकि फसलों को नुकसान से बचाया जा सके ।

क्या बोले जिम्मेदार

इस संबंध में जिला कृषि अधिकारी राजेश यादव ने बताया कि जिले में यूरिया की कोई कमी नहीं है । किसानों की मांग के अनुसार सहकारी समितियों पर खाद भेजी जा रही है । उन्होंने कहा कि आईएफएफडीसी केंद्र पर ताला लटकने की जानकारी मिली है, मामले की जांच कराई जाएगी और यदि लापरवाही पाई गई तो संबंधित के खिलाफ कार्रवाई कर केंद्र को समय पर खुलवाया जाएगा ।

बीमारी से जुझ रहे दो परिवारों की मदद को आगे आए राजेश अग्रहरि

अमेठी । आज सोमवार को जिले में इंसानियत की एक अच्छी मिसाल देखने को मिली । उमरा गांव निवासी नन्हे यादव काफी दिनों से गंभीर बीमारी से जुझ रहे हैं । इसी परेशानी को लेकर नन्हे यादव की पत्नी सोमवार को समाजसेवी राजेश अग्रहरि से मिलने पहुंची और अपनी बात रखी । पूरी स्थिति जानने के बाद राजेश अग्रहरि ने तुरंत नन्हे यादव के इलाज के लिए 25 हजार रुपये की आर्थिक मदद दी, जिससे इलाज में कुछ राहत मिल सके । राजेश अग्रहरि ने कहा कि जो भी बन पड़े, जरूरतमंद को मदद करनी चाहिए ।

गर्भवती महिलाओं का किया इलाज

संग्रामपुर (अमेठी) । सोमवार को सीएससी संग्रामपुर में सुबह से ही मरीजों की भारी भीड़ देखी गई । पूरे दिन में कुल 350 मरीजों की ओपीडी की गई, जिसमें सात गर्भवती महिलाएं शामिल रही ।सामुदायिक स्वास्थ्य केंद्र प्रभारी डॉ. संतोष सिंह ने बताया कि कुल 350 मरीजों में से 40 मरीजों की लेब जांच की गई । इनमें 30 मरीजों की शुगर जांच की गई । इस दौरान डॉ. संतोष सिंह, डॉ. हिमायाल गौड़, फार्मासिस्ट विजेंद्र यादव, वार्ड बॉय संजय पाठक, लैब टेक्नीशियन अभिषेक कुमार सहित अन्य स्वास्थ्य कर्मी मौजूद रहे ।

अमृत विचार

मंगलवार, 16 दिसंबर 2025

संगठन की नवीन बागडोर

बिहार सरकार में लोक निर्माण विभाग के मंत्री नितिन नवीन को भाजपा का कार्यकारी राष्ट्रीय अध्यक्ष बनाया जाना राजनीतिक हलकों में निःसंदेह चौंकाने वाला रहा है। चौंकाने वाला इसलिए कि वे न तो लंबे समय से राष्ट्रीय राजनीति के चेहरे रहे हैं और न ही अब तक उन्हें पार्टी के शीर्ष संगठनात्मक ढांचे में सबसे आगे माना जाता था। फिर भी यह निर्णय अचानक नहीं, बल्कि भाजपा की सुविचारित संगठनात्मक और चुनावी रणनीति का हिस्सा प्रतीत होता है। इस चयन में संगठन और उसके पदाधिकारियों की भूमिका का तो पता नहीं, अंतिम मुहर पार्टी के शीर्ष नेतृत्व की ही रही।

भाजपा में परंपरागत रूप से राष्ट्रीय अध्यक्ष या कार्यकारी अध्यक्ष जैसे पदों पर नियुक्ति में संगठनात्मक चुनाव नहीं होते, राज्यों से आए संकेत और केंद्रीय नेतृत्व की राजनीतिक प्राथमिकताएं निर्णायक होती हैं। नितिन नवीन का चयन भी इसी बहुस्तरीय प्रक्रिया का परिणाम है, जिसमें नेतृत्व ने अपेक्षाकृत कम विवादित, अनुशासित और भरोसेमंद चेहरे को आगे बढ़ाना उचित समझा। नितिन नवीन को यह महत्वपूर्ण जिम्मेदारी सौंपने के पीछे भाजपा के मंसूबे स्पष्ट हैं। पहला, पार्टी 50 वर्ष से कम आयु के नेतृत्व को राष्ट्रीय स्तर पर स्थापित करने की दिशा में आगे बढ़ना चाहती है। दूसरा, संगठन और सरकार के बीच संतुलन बनाने वाले ऐसे नेताओं को उभारना चाहती है, जो न केवल सत्ता-केंद्रित हों और न ही सिर्फ संगठनात्मक गुटों में डलझे रहें। नितिन नवीन को उनके प्रशासनिक अनुभव, शांत स्वभाव और निर्णयों में अनुशासन के कारण अन्य दावेदारों पर तरजीह मिली। छत्तीसगढ़ और असम में सह प्रभारी के रूप में उनकी संगठनात्मक अनुभव की भूमिका महत्वपूर्ण रही है। इन राज्यों में उन्होंने चुनावी रणनीति, बृ्थ प्रबंधन और संगठनात्मक समन्वय में सक्रिय भूमिका निभाई। यहीं अनुभव उन्हें राष्ट्रीय संगठन में बड़ी जिम्मेदारी देने के पक्ष में जाता है, हालांकि दक्षिण भारत में भाजपा का प्रभाव बढ़ाने की चुनौती के बीच उत्तर भारत से कार्यकारी अध्यक्ष का चयन भी चर्चा का विषय है। भाजपा की रणनीति संकेत देती है कि पार्टी क्षेत्रीय संतुलन को केवल पदों के माध्यम से नहीं, जिम्मेदारियों और मिशन आधारित कार्य-विभाजन से साधना चाहती है। नितिन नवीन को दक्षिण में संगठनात्मक विस्तार से जुड़ी जिम्मेदारियां सौंपी जा सकती हैं।

राष्ट्रीय दलों में नेतृत्व परिवर्तन का प्रभाव व्यापक राजनीतिक विमर्श और विपक्षी रणनीतियों पर भी पड़ता है। विपक्ष इस नियुक्ति को भाजपा की सामाजिक और क्षेत्रीय राजनीति के नए संकेत के रूप में देख रहा है। नितिन नवीन का सवर्ण कायस्थ समुदाय से होना भी राजनीतिक रूप से अर्थपूर्ण है। आगामी पांच राज्यों के विधानसभा चुनाव नितिन नवीन के लिए पहली बड़ी परीक्षा होंगे। यदि वे संगठनात्मक समन्वय, चुनावी प्रबंधन और आंतरिक संवाद को प्रभावी ढंग से साध पाए, तो उनसे लंबी पारी की उम्मीद की जा सकती है। बड़ी चुनौती यह होगी कि वे पार्टी के चाल, चरित्र और चेहरे में अपेक्षित ऊर्जा और आधुनिकता ला पाते हैं या नहीं। फिलहाल उनका चयन भाजपा की उस रणनीति को रेखांकित करता है, जिसमें भविष्य की राजनीति के लिए अपेक्षाकृत युवा, संतुलित और भरोसेमंद नेतृत्व को तैयार किया जा रहा है।

प्रसंगवश

यूनेस्को विरासत में भारत का सांस्कृतिक आलोक

प्रकाश पर्व दीपावली को यूनेस्को द्वारा मानवता की अमूर्त सांस्कृतिक विरासत की प्रतिनिधि सूची में शामिल किया जाना, भारतीय सभ्यता की दीर्घजीवी सांस्कृतिक चेतना का वैश्विक स्वीकार है। इसकी जड़ें हजारों वर्षों के सामाजिक विकास, आध्यात्मिक साधना और लोक परंपराओं की निरंतरता में निहित हैं। 8 से 13 दिसंबर 2025 तक लाल किले में आयोजित यूनेस्को की 20वीं अंतर-सरकारी समिति के सत्र के दौरान जब यह घोषणा दुनिया के सामने आई, तो वह क्षण भारतीय संस्कृति के प्रभाव और प्रतिष्ठा का प्रतीक बनकर उभरा। यूनेस्को की सांस्कृतिक विरासत सूची में शामिल होने के साथ ही दीपावली ने विश्व के सांस्कृतिक मानचित्र पर अपना स्थायी और गरिमामय स्थान प्राप्त कर लिया है। जिस राष्ट्र की मिट्टी ने ज्ञान,



योगेश कुमार गोयल वरिष्ठ पत्रकार


तप, कला और धर्म के अनगिन रूपों को जन्म दिया, उसी भूमि के हृदय स्थल में उसकी सबसे लोकप्रिय सांस्कृतिक परंपराओं में से एक को वैश्विक विरासत का दर्जा मिलना एक ऐतिहासिक अध्याय बन गया। यह मान्यता भारत की 16 सांस्कृतिक विरासतों की श्रृंखला में एक नया उज्ज्वल जोड़ है।

कुंभ मेला, दुर्गा पूजा, गरबा, योग, वेदपाठ, रामलीला, छऊ, ठूड़ा कारीगरी, संकीर्तन और नवरोज की परंपरा के बाद अब दीपावली भी इस वैश्विक धरोहर का हिस्सा है। यह

सूची बताती है कि भारत की संस्कृति केवल संरक्षित इतिहास नहीं और अतीत की स्मृति नहीं, बल्कि जीवंत वर्तमान और भविष्य का सांस्कृतिक निवेश है। दीपावली का यह वैश्विक सम्मान ऐसे समय में प्राप्त हुआ है, जब दुनिया निरंतर विभाजनों, संघर्षों और सांस्कृतिक अस्थिरताओं से जूझ रही है। ऐसे दौर में अंधकार पर प्रकाश और बुराई पर अच्छाई की विजय का प्रतीक यह पर्व मानवता के साझा मूल्यों की याद दिलाता है।

दीपावली को यूनेस्को सूची में शामिल किया जाना इस बात की स्वीकृति है कि दीयों की यह परंपरा केवल भारत की सीमाओं तक सीमित नहीं है, बल्कि मानवीय भावनाओं, सामाजिक एकजुटता और आध्यात्मिक आकांक्षा का वैश्विक प्रतीक बन चुकी है। भारत द्वारा प्रस्तुत नामांकन दस्तावेज की विशेषता इसकी व्यापकता और समावेशिता में निहित रही। आदिवासी समुदायों से लेकर शहरी कलाकारों तक, किसान समूहों से लेकर प्रवासी भारतीयों तक, कुम्हारों, रंगोली कलाकारों, मिठाई बनाने वालों और विभिन्न धार्मिक समुदायों के अनुभवों और प्रमाणों को इसमें शामिल किया गया। दीपावली को समझना केवल दीयों के प्रकाश या पूजा-विधि तक सीमित नहीं है। यह त्योहार कृषि चक्र, ऋतु परिवर्तन, आर्थिक गतिविधियों, सामाजिक व्यवहार और धार्मिक मान्यताओं का समन्वित प्रतिबिंब है। भारत के विभिन्न हिस्सों में इस पर्व के स्वरूप में बदलाव इसकी संस्कृतियों की विविधता को दर्शाते हैं। उत्तर में राम की आयोध्या वापसी का स्मरण, गुजरात में व्यापार वर्ष की शुरुआत, दक्षिण में नरक चतुर्दशी और महाराष्ट्र में बालि प्रपिपदा। यही विविधता दीपावली को एक जीवंत अमूर्त विरासत बनाती है, जिसमें लोक परंपराएं, मिथक, आस्था और सामाजिक व्यवहार लगातार परिवर्तित होते हुए भी अपनी मूल पहचान बनाए रखते हैं।

यूनेस्को की सूची में शामिल होना किसी भी सांस्कृतिक तत्व के लिए केवल गौरव का विषय नहीं बल्कि एक उत्तरदायित्व भी है। दीपावली जैसे विशाल सांस्कृतिक-सामाजिक प्रभाव वाले पर्व के संदर्भ में यह उत्तरदायित्व और अधिक गहरा है। दीपावली केवल धार्मिक व्यवहार नहीं, बल्कि भारत की लोक अर्थव्यवस्था का अत्यंत महत्वपूर्ण हिस्सा है।



शिक्षक वह नहीं, जो छात्र के दिमाग में तथ्यों को जबरन टूँसे, बल्कि वास्तविक शिक्षक तो वह है, जो उसे आने वाले कल की चुनौतियों के लिए तैयार करे।

—डॉ. सर्वपल्ली राधाकृष्णन, पूर्व राष्ट्रपति

टूटती शादियां आखिर इस दर्द की दवा क्या है!



अनिल त्रिगुणायत लखनऊ

डिजिटल युग में सेवा क्षेत्र के बढ़ते दायरे ने हमारे समाज को भी पूर्णतया परिवर्तित कर दिया है। धन संग्रह कर जीवन स्तर को ऊंचा करने की महत्वाकांक्षा ने रिश्तों की सीमाएं तय कर दी हैं। धन कमाने की लालसा व बिंदास जीवन जीने की जिज्ञासा ने संबंधों को बेमानी कर दिया है। बिना रोक-टोक के जीने की चाह ने सामाजिक मर्यादाओं की जद निर्धारित कर दी है। ऐसी जद, जिसमें समाज द्वारा निर्मित व्यवस्थाएं क्षीण होती जा रही हैं।

शादी को सात जन्मों की मान्यता देने वाले देश में तलाक और एलिमनी का चलन सुरसा की मुंह की भांति बढ़ चला है। अंदाजा इसी से लगा लें कि कुछ दशक पहले तक जिस देश में नाममात्र के फैमिली कोर्ट थे, आज करीब एक हजार हो गए हैं। देश के बड़े शहरों में, जहां कभी एक या दो फैमिली कोर्ट होते थे, वहां आज आठ से दस हो गए हैं। मुंबई में तो 17 फैमिली कोर्ट खोलने का आधिकारिक आदेश हो गया है। टूटती शादियों का आलम यह कि पारिवारिक न्यायालयों में मेले जैसा दृश्य दिखता है। अचरज की बात यह कि धूमधाम व आपसी सहमति से हो रही शादियां आज चट ब्याह-पट अलगाव का शिकार हो रही हैं।

शादियों के टूटने का दुष्प्रभाव केवल नवदंपति पर ही नहीं पड़ता, वरन परिवार और समाज पर भी दिखने लगा है। वर्तमान समय में अधिकांश शादियां लव-कम-अरेंज ही हो रही हैं। इसमें लड़का-लड़की व परिवार की पूर्ण सहमति भी होती है, लेकिन लाख टके का सवाल यह कि विवाह को प्रमुख संस्कार मानने वाले देश में बढ़ते अलगाव (तलाक) का मूल कारक क्या? ऐसा क्या हो रहा कि आज के अधिकांश जोड़े



अमित नारायण लेखक

अमेरिकी राष्ट्रपति डोनाल्ड ट्रंप ने टैरिफ को हथियार की तरह इस्तेमाल किया है। वे टैरिफ के माध्यम से भारत, चीन समेत दुनिया के कई बड़े देशों को झुकाना चाहते हैं। जापान समेत कई देश टैरिफ के डर से झुके भी, लेकिन भारत ने न झुकने का फैसला किया, तो उसे ब्राजील और चीन का भी समर्थन मिला। परिणाम यह रहा कि अब डोनाल्ड ट्रंप खुद ही झुकने की स्थिति में खड़े हैं। उन्होंने इसके संकेत भी दे दिए हैं। भारत ने ट्रंप के टैरिफ की काट खोज ली है। सब कुछ सही रहा, तो अमेरिका टैरिफ को हथियार के रूप में कभी प्रयोग नहीं कर पाएगा, क्योंकि भारत लगातार कई देशों और समूहों के साथ फ्री ट्रेड एग्रीमेंट कर रहा है। अब प्रधानमंत्री ओमान के दौर पर जा रहे हैं, जहां दोनों देशों के बीच फ्री ट्रेड एग्रीमेंट (एफटीए) पर हस्ताक्षर किए जाएंगे।

भारत वर्तमान समय में 50 देशों के साथ एफटीए पर हस्ताक्षर के लिए बातचीत कर रहा है। इन्हीं देशों में से एक ओमान से बातचीत का दौर पूरा हो चुका है। अब समझौता इसी माह हो जाएगा। ओमान से भारत कच्चा तेल, एलपीजी आदि की खरीद करता है, जबकि खाद्य सामग्री, मशीनरी, पेट्रोलियम उत्पादों का निर्यात वहां किया जाता है। इस एग्रीमेंट होने के बाद ओमान के बाजार में भारतीय सामान कपड़ा, जेम्स, ज्वेलरी, मशीनरी आदि की खरीद करता हो जाएगा। ये उत्पाद बिना किसी टैक्स के बिक सकेंगे। दोनों देशों के बीच द्विपक्षीय व्यापार लगभग 12 अरब डॉलर का है। अब इसे बढ़ाने की तैयारी है।

इसके साथ ही दोनों देशों के बीच कंफ्रेेंसिव इकोनॉमिक पार्टनरशिप एग्रीमेंट पर भी दस्तखत हो सकता है। इससे दोनों देशों के बीच व्यापार के साथ ही निवेश भी बढ़ेगा। भारतीय कंपनियों के लिए ओमान

शिक्षक वह नहीं, जो छात्र के दिमाग में तथ्यों को जबरन टूँसे, बल्कि वास्तविक शिक्षक तो वह है, जो उसे आने वाले कल की चुनौतियों के लिए तैयार करे।

—डॉ. सर्वपल्ली राधाकृष्णन, पूर्व राष्ट्रपति



कुछ दिन दांपत्य जीवन बिताने के बाद अलग होने का निर्णय लेने लगे हैं? भारत में यह स्थिति केवल शहरों में ही नहीं है, बल्कि गांवों में भी खूब दिखने लगी है।

आज भारत में तलाक की दर कुल जनसंख्या का करीब एक प्रतिशत है, लेकिन जिस देश में संस्कारों, सद्भावों, संस्कृतियों व परंपराओं को उच्च श्रेणी में रखा जाता हो, जो देश अपने आदर्शों व मूल्यों के लिए विश्व विख्यात हो, वहां तलाक के बढ़ते मामले किसी त्रासदी से कम नहीं हैं। टूटती शादियां समाज के विघटन का सबसे बड़ा कारण बन सकती हैं। यह भारत की सामाजिक संरचना के लिए अशुभ संकेत भी है। मजबूत वैवाहिक संबंध के लिए प्रेम, विश्वास, सामंजस्य, सम्मान, सहयोग, सकारात्मक संवाद और एक-दूसरे की बेहतर समझ दवा के मानिंद होती है। काम और निजी जीवन में संतुलन बनाकर खुशहाल जीवन जिया जा सकता है। कई लोग ऐसे जीवन का आनंद भी ले रहे हैं। आपसी प्रेम को मजबूत व स्वार्थ की भावना का त्याग कर अपने जीवन की बगिया महकाने वाले दंपति और परिवार भी भारत में खूब हैं। विवाह दो व्यक्तियों का साथ नहीं, बल्कि एक आध्यात्मिक व भावनात्मक यात्रा भी है, जिसमें पति-पत्नी एक-दूसरे के सहयोगी बनकर जीवन की बगिया महकाते हैं, लेकिन वर्तमान में कुछ ऐसे कारक भी हैं, जिसने वैवाहिक जीवन को जहरीला बना रखा है।

पति-पत्नी के मध्य सकारात्मक संवाद का न होना और एक-दूसरे की भावनाओं को न समझना बड़ा कारण बनता जा रहा है। आज नव दंपति टीवी सीरियल और सोशल मीडिया से काफी प्रभावित हैं। वे शादी को लेकर दिवास्वप्न पाल रखे हैं। ये अपनी व्यक्तिगत आवश्यकताओं को इस कदर बढ़ा चुके हैं, जिसकी भरपाई हो ही नहीं पाती। विवाहोपरांत मायके और ससुराल वालों का उनके जीवन में बढ़ता दखल भी आग में घी डालने की भांति ही है। आज के जोड़ों में शक और अविश्वास की भावना प्रबल दिखने

लगी है। धन से जुड़े मामलों में रोजाना की किचकिच, सोशल मीडिया के रील्स को देखकर सैलिब्रेटी मानिंद जीवन शैली अपनाने की चाह, नव दंपति के पुराने रिश्तों का सामने आ जाना, काम के दबाव व व्यस्त जीवन शैली के कारण एक-दूसरे को समय न दे पाना, अलग-अलग मूल्य और भांति-भांति के अपूर्णीय लक्ष्य भी टूटती शादियों के प्रमुख कारकों में से एक हैं।

टूटती शादियों का फैशन भारत के शहरों के अलावा गांवों में भी तेजी से पांव पसारने लगा है। सोशल मीडिया और फिल्मों ने वहां के नव दंपतियों को भी प्रभावित कर रखा है। वहां के समाज को भी तलाक के जिन्ये ने अपनी आगोश में लेना शुरू कर दिया है। पिछली जनगणना (वर्ष 2011) के आंकड़ों को देखें तो भारत में करीब 19 लाख लोग तलाकशुदा थे। करीब 40 लाख पुरुष अपनी पत्नी से अलग रह रहे थे। उक्त जनगणना के आंकड़ों के सापेक्ष आज की बात करें तो तलाकशुदा लोगों की संख्या करीब एक करोड़ तक पहुंच गई है।

कानून मंत्रालय के एक आंकड़े के अनुसार वर्ष 2025 के मध्य तक तलाक के करीब 24 लाख मामले पेंडिंग हैं। देश में टूटती शादियों के संदर्भ में सामाजिक आधिकारिता मंत्रालय का आंकड़ा चौंकाने वाला है। मंत्रालय का कहना है कि देश के पारिवारिक न्यायालयों में तलाक के औसतन 6265 मामले रोजाना निस्तारित किए जा रहे हैं। इनमें सर्वाधिक वे हैं, जिनकी शादी को मात्र दो से चार साल ही हुए हैं। भारत में टूटती शादियां समाज के लिए गंभीर समस्या और अभिशाप हैं। इससे पारिवारिक ढांचा तो कमजोर हो ही रहा। सामाजिक विघटन का बड़ा कारण बनते दिख रहा है। खुशहाल जीवन उत्तम सामाजिक संरचना के लिए नव दंपतियों को आगे आना ही होगा। समाज के अलंबरदारों को ठोस और फलदायी कदम उठाना होगा।



जो लैटिन अमेरिका में एक ट्रेडिंग ब्लॉक है, इसमें ब्राजील, अर्जेंटीना, उरुग्वे और पैराग्वे शामिल हैं। ये देश चाहते हैं कि भारत से कारोबार सुगम हो व उनके बाजार में भारतीय उत्पादों की पहुंच आसान हो। इन समूहों से भारत का एफटीए होने का मतलब है कि अमेरिका के टैरिफ रूपी हथियार की धार कुंद हो जाएगी।

प्रधानमंत्री नरेंद्र मोदी के नेतृत्व में दुनिया में भारत की शाख हर क्षेत्र में तेजी से बढ़ी है। ऐसे में माना जा रहा है कि आने वाले साल में इन समूहों से आसानी से एफटीए पर हस्ताक्षर हो जाएगा। इसके बाद न सिर्फ मेक इन इंडिया मुहिम को गति मिलेगी, बल्कि भारतीय उत्पाद चीन जैसे देशों के उत्पादों की कीमतों से मुकाबला कर सकेंगे। भारत में रोजगार के अवसर तो खुलेंगे ही, संबंधित देशों में भारतीय कंपनियों को निवेश का अवसर भी ज्यादा मिलेगा। भारत की कोशिश ज्यादा से ज्यादा देशों से एफटीए पर हस्ताक्षर करने की तो है ही उन देशों और भारतीय मुद्रा में कारोबार करने की भी है।

भारत दौरे पर आए रूसी राष्ट्रपति ने तो भारतीय मुद्रा और रूसी मुद्रा में कारोबार जल्द ही शुरू करने के संकेत भी दे दिए हैं। उनका यह कदम अमेरिका के लिए बड़ा झटका माना जा रहा है। अमेरिकी राष्ट्रपति डोनाल्ड ट्रंप द्वारा भारत पर लगाए गए 50 फीसद टैरिफ के बाद आर्थिक विशेषज्ञों को यह लगा था कि भारतीय उद्योग चौपट होगा, लेकिन ऐसा नहीं हुआ। भारत सरकार ने कुछ देशों के साथ एफटीए पर हस्ताक्षर किया और चीन से भी अपने कारोबार को बढ़ाया। अफगानिस्ता से कारोबार में तेजी आई। वैसे अमेरिका से ट्रेड एग्रीमेंट पर बातचीत अंतिम दौर में है। उम्मीद है कि अमेरिका जल्द ही अपनी जिद छोड़कर भारतीय हितों को ध्यान में रखते हुए करार कर लेगा।

वैचारिकी | 10

सोशल फोरम

बेटी के लिए मां 36 बरस तक बनी रही ‘पिता’

मां ने खुद को पिता बना लिया। बेटी की सुरक्षा के लिए 36 साल तक पुरुष की तरह जीती रही तमिलनाडु की महिला। एक ऐसी इसानी कहानी जो दिल छू ले। हिम्मत, त्याग और मां के प्रेम की



सबसे अनोखी मिसाल। तमिलनाडु के थूतुकुडी जिले में रहने वाली पेंसियम्लल की जिंदगी किसी फिल्म की कहानी से कम नहीं है। शादी के सिर्फ 15 दिन बाद ही उनके पति की मौत हो गई। उसी समय वे गर्भवती थीं और जिंदगी मानो अचानक खाली हो गई। एक युवा, अकेली और समाज की कठोर परिस्थितियों में घिरी महिला के सामने अपनी आने वाली बच्ची को सुरक्षित रखने की सबसे बड़ी चुनौती थी।

इसी मजबूरी ने उन्हें एक ऐसा फैसला लेने पर मजबूर किया, जिसे सुनकर कोई भी दंग रह जाए। उन्होंने अपना रूप, नाम और पहचान सब बदल दिया। पेंसियम्लल मुथु बन गईं- एक पुरुष। उन्होंने पुरुषों के कपड़े पहनना शुरू किया। बाल छोटे रखे और दुनिया के सामने खुद को एक पुरुष के रूप में पेश किया। वजह सिर्फ एक, अपनी बेटी को एक सुरक्षित माहौल देना, जहां किसी की नजर में वह अकेली और कमजोर न लगे।

मुथु के नाम और पहचान के साथ वे हर तरह के काम करती रही। होटल में काम, चाय की दुकान, मजदूरी, निर्माण कार्य, जो भी मिला, किया। धीरे-धीरे सरकारी दस्तावेज भी इसी नई पहचान में बनते गए। आधार कार्ड, वोटर आईडी, राशन कार्ड- सबमें उनकी पहचान मुथु नाम के पुरुष की हो गई। इन 36 वर्षों में उनकी बेटी बड़ी हुई, पढ़ी-लिखी, सुरक्षित माहौल में पली-बढ़ी और आज अपनी जिंदगी में खुश है, शादीशुदा है, लेकिन पेंसियम्लल ने जो रूप अपनाया था, वह आज भी उसी तरह कायम है।

अब जब बेटी सुरक्षित है, लोग पूछते हैं, क्या वे अब अपनी असली पहचान में लौटेंगी? उनका जवाब एक सच्चाई भी है, जहां एक महिला को सुरक्षित रहने के लिए अपनी पहचान तक बदलनी पड़ती है

—फेसबुक वाल से



सामयिकी

आस्ट्रेलिया में हुआ आतंकी हमला और वैश्विक चिंता

ऑस्ट्रेलिया के न्यू साउथ वेल्स राज्य के सिडनी में बोंडी बीच पर हमलावरों द्वारा अंधाधुंध गोलीबारी की घटना में इजरायली नागरिक समेत 16 लोगों की मौत हो गई है, वहीं 29 लोग घायल बताए जा रहे हैं। आस्ट्रेलिया पुलिस ने इसे आतंकी हमला करार दिया है। हनुक्का त्योहार मना रहे यहूदियों पर यह आतंकी हमला हुआ है। पुलिस गोलीबारी में एक हमलावर भी मारा गया है तथा दूसरा घायल बताया जा रहा है, जिसे गिरफ्तार कर लिया गया है। आस्ट्रेलिया की कहीं न कहीं असह कड़े देशों की तरह आतंकवाद का शिकार है।

आस्ट्रेलिया के प्रधानमंत्री एंथनी अल्बनीज ने कैनबरा में पत्रकारों से कहा कि वह इस नरसंहार से बेहद दुखी हैं। उन्होंने कहा, “यह



सुनील कुमार हमला खतंत्र पत्रकार

हनुक्का के पहले दिन यहूदी आस्ट्रेलियाई लोगों को निशाना बनाकर किया गया हमला है। यह

यहूदी-विरोधी और आतंकी कृत्य है, जिसने आस्ट्रेलिया के दिल पर हमला किया है।” प्रधानमंत्री नेरेन्द्र मोदी ने हमले की निंदा करते हुए प्रियजनों को खोने वाले परिवारों के प्रति संवेदना व्यक्त की। साथ ही यह बात भी कही कि भारत आतंकवाद के प्रति ‘शून्य सहिष्णुता’ रखता है और इसके सभी रूपों व अभिव्यक्तियों के विरुद्ध लड़ाई का समर्थन करता है। इजरायल के प्रधानमंत्री बेंजामिन नेतन्याहू ने कहा कि यह गोलीबारी सुनियोजित हत्या है। मैंने आस्ट्रेलिया के प्रधानमंत्री को चेतावनी दी थी कि उनके देश की नीतियां यहूदी-विरोध को बढ़ावा देती हैं। यहूदी-विरोधी भावना तब फैलती है जब नेता चुप रहते हैं। आपको कमजोरी दिखाने की जगह कार्रवाई करनी होगी। ऑस्ट्रेलिया की लगभग 2.8 करोड़ आबादी में करीब 1.17 लाख यहूदी रहते हैं। सात अक्टूबर 2023 को हमास द्वारा इजरायल पर किए गए हमले के बाद अमेरिकी राष्ट्रपति ने यहूदी विरोधी घटनाएं तेजी से बढ़ी हैं। सरकार की विशेष दृढ़ जिलियन सेगल के अनुसार, इन घटनाओं की संख्या तीन गुना से भी ज्यादा हो गई है, जिनमें हमले, तोड़फोड़, धमकियां और लोगों को डराने की घटनाएं शामिल हैं। यह भी उल्लेखनीय है कि पिछली गर्मियों में सिडनी और मेलबर्न जैसे बड़े शहरों में हुए यहूदी विरोधी हमलों ने पूरे देश को झकझोर दिया था। खास बात यह है कि ऑस्ट्रेलिया की लगभग 85 प्रतिशत यहूदी आबादी इन्हीं शहरों में रहती है। प्रधानमंत्री एंथनी अल्बनीज ने अगस्त में ऐसे दो हमलों के लिए इरान को जिम्मेदार उठराया था और उसके साथ राजनयिक संबंध भी तोड़ दिए थे।

ऑस्ट्रेलिया में बड़े पैमाने पर गोलीबारी की घटनाएं आम नहीं हैं। 1996 में तस्मानिया के पोर्ट आर्थर में हुई भयावह गोलीबारी के बाद, जिसमें 35 लोग मारे गए थे, सरकार ने हथियार कानूनों (गन लां) को बेहद सख्त बना दिया था। इसके बाद आम लोगों के लिए बंदूक हासिल करना बहुत कठिन हो गया। इस सदी में गोलीबारी की गिनी-चुनी बड़ी घटनाओं में 2014 और 2018 के कुछ हत्या-आत्महत्या के मामले और 2022 में क्वींसलैंड में हुई एक गोलीबारी शामिल हैं। कुल मिलाकर, देश में हिंसा की घटनाएं कम हैं, लेकिन हाल के वर्षों में यहूदी विरोधी हमलों ने गंभीर चिंता पैदा की है।

आतंकवाद के मूल कारणों को समझकर उन्हें खत्म करने की दिशा में ठोस कदम उठाने होंगे। आतंकवादियों और आतंकवाद से निपटने के लिए केवल सैन्य कार्रवाई ही पर्याप्त नहीं है। शिक्षा, रोजगार, सामाजिक न्याय, वैचारिक जागरूकता और अंतर्राष्ट्रीय सहयोग बेहद जरूरी हैं। जब तक आतंकवाद के मूल कारणों—जैसे कि गरीबी, कट्टरपंथ, भेदभाव और गलत प्रचार आदि पर प्रभावी ढंग से प्रहार नहीं किया जाएगा, तब तक इसका स्थायी समाधान संभव नहीं है।

स्वामी-रुहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा 25/16-ए, जाफ्तिंग रोड, लखनऊ-226001 (उ.प्र.) से प्रकाशित एवं प्लाट नं.-42, निकट बर्डी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित। **संपादक- राजेश श्रिनेेत, कार्यकारी संपादक- अनिल त्रिगुणायत*** 0522-4008111 (कार्यालय), ईमेल-editorschoice@amritvichar.com, आर.एन.आई नं0-50986/1989 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्याय क्षेत्र लखनऊ होगा।)



आदिकाल में काशी में केवल तीन ही मंदिर थे, पहला काशी विश्वनाथ, दूसरा मां अन्नपूर्णा और तीसरा दुर्गा मंदिर। इसी में दुर्गा मंदिर वाराणसी मां दुर्गा की स्तुति के लिए महत्वपूर्ण स्थान है। मान्यता है कि असुर शुंभ और निशुंभ का वध करने के बाद मां दुर्गा ने यहां विश्राम किया था। कहा जाता है कि माता यहां पर आदि शक्ति स्वरूप में विराजमान करती हैं और यह मंदिर आदिकाल से है। कुछ लोग यहां तंत्र पूजा भी करते हैं। यहां पर स्थित हवन कुंड में हर रोज हवन किया जाता है। स्वामी विवेकानंद जी जब भी वाराणसी आते थे, तो इस मंदिर में अवश्य पधारते थे।



आचार्य टेकनारायण उपाध्याय
वरिष्ठ अर्चक श्रीकाशी विश्वनाथ मंदिर, वाराणसी

आदिशक्ति का धाम काशी का दुर्गा कुंड मंदिर



पौराणिक कथा

चौसर का षड्यंत्र: पांडवों पर दुर्योधन की चाल


एक दिन युधिष्ठिर ने अपने भाइयों से कहा कि वह युद्ध की संभावना को खत्म करने के लिए तेरह वर्षों तक किसी भी भाई या बंधु को बुरा-भला नहीं कहेंगे। उन्होंने यह भी संकल्प लिया कि वे हमेशा अपने भाइयों और बंधुओं की इच्छा के अनुसार कार्य करेंगे और ऐसा कुछ नहीं करेंगे, जिससे आपसी मनमुटाव पैदा हो। युधिष्ठिर की यह बातें उनके भाइयों को भी सही लगीं और उन्होंने तय किया कि वे झगड़े और फसाद का कारण नहीं बनेंगे। वहीं दूसरी ओर, राजसूय यज्ञ की भव्यता और पांडवों की यश-समृद्धि दुर्योधन के मन में ईर्ष्या और जलन पैदा कर रही थी। वह देख रहा था कि पांडवों के मित्र देश-राजा हैं और उनकी शक्ति और सम्मान लगातार बढ़ रहा है। एक दिन दुर्योधन इसी चिंता और उदासी में अपने महल के एक कोने में खड़ा था कि उसका मामा शकुनि वहां आ गए। शकुनि ने पूछा कि वह इतना दुखी और चिंतित क्यों है? दुर्योधन ने उत्तर दिया कि पांडवों की संपन्नता देखकर उसका मन उदास है और जीवन का उत्साह कम हो गया है। शकुनि ने उसे सांत्वना दी और कहा कि पांडव उसके भाई ही हैं और उनके सौभाग्य पर जलन करना उचित नहीं है। उन्होंने समझाया कि पांडव केवल वही प्राप्त कर रहे हैं, जो उनका वैधानिक अधिकार है। साथ ही, दुर्योधन के पास भी द्रोणाचार्य, अश्वत्थामा, कर्ण और अन्य वीर साथी हैं, जो उसका समर्थन कर सकते हैं। शकुनि ने दुर्योधन को सुझाव दिया कि पांडवों पर विजय पाने के लिए युद्ध के बजाय चतुराई अपनाई जाए। शकुनि ने दुर्योधन को युधिष्ठिर का कमजोर पक्ष बताया-चौसर का खेल। युधिष्ठिर को यह खेल पसंद था, लेकिन वह इसे अच्छी तरह नहीं खेल पाते थे। शकुनि ने योजना बनाई कि वे दुर्योधन की ओर से खेलेंगे और युधिष्ठिर को हराकर उसका राज्य और ऐश्वर्य बिना युद्ध के हासिल कर लिया जाएगा। दुर्योधन इस विचार से उत्साहित हो उठा और दोनों ने धृतराष्ट्र से पांडवों को खेल के लिए बुलाने की अनुमति मांगी। धृतराष्ट्र ने पहले तुरंत अनुमति देने से इंकार किया और कहा कि वे विदुर से भी सलाह लेंगे। उन्होंने चिंता जताई कि यह जुआ वंश के लिए नुकसानदायक हो सकता है। विदुर ने चेतावनी दी कि खेल से आपसी मनमुटाव और झगड़े-फसाद बढ़ेंगे, जिससे कुल में भारी विपदा आएगी, लेकिन दुर्योधन के आग्रह और पिता के पुत्रप्रेम के कारण धृतराष्ट्र ने आखिरकार युधिष्ठिर को खेल के लिए न्यौता भेजने की अनुमति दे दी और सभा मंडप बनाने का आदेश भी दिया। इस प्रकार, युधिष्ठिर का निष्कलंक चरित्र और पांडवों का सौभाग्य दुर्योधन के मन में ईर्ष्या की आग भड़का गया। शकुनि की चतुराई और दुर्योधन की लालसा ने ऐसा षड्यंत्र रचा, जो भविष्य में महाभारत युद्ध की नींव बन गया। चौसर का यह खेल केवल मनोरंजन नहीं था, बल्कि यह योजना बनकर पांडवों के साम्राज्य और सत्ता पर कब्जा करने का माध्यम बन गया। - **फीचर डेस्क**

बोधकथा

किसी को चोट न लगे

मैं जब छोटी थी, तब उन दिनों गर्मी की छुट्टियों की बात ही कुछ और थी। तब मैं एक महीने पहले से ही मम्मी-पापा से गांव जाने के लिए पछूने लगती थी। एकाध बार तो मम्मी मेरे बार-बार पछूने की वजह से झल्ला जातीं और उसी झल्लाहट में मुझे डांट भी देती थीं, लेकिन तब पापा प्यार से गोद में लेकर बताते कि अगले हफ्ते हम सभी अपने गांव चलेंगे, बिटिया। यह सुनकर मैं खुश हो जाती। फिर घंटों सोचने बैठ जाती कि इस बार गांव में क्या-क्या और कौन-कौन सी शरारत मुझे करनी है। जिस दिन गांव पहुंचती, उसी दिन से मेरी धमा-

चौकड़ी शुरू हो जाती और घर के सभी बड़े कहते कि इसकी सारी आदतें लड़कों से मिलती हैं, लगता ही नहीं कि यह लड़की है। आखिर मैं परिवार की अकेली लड़की जो थी और बाकी सभी लड़के थे। उन दिनों गर्मी की छुट्टियों में मुझे गिल्ली-डंडा खेलना सबसे ज्यादा पसंद था। मैं गिल्ली-डंडा ज्यादा देर तक खेल सकूँ, इसके लिए मैं बेईमानी करने से भी बाज नहीं आती थी। लेकिन मम्मी को मेरा गिल्ली-डंडा खेलना बिल्कुल पसंद नहीं था। वह अक्सर मेरे गिल्ली-डंडा खेलने की वजह से झल्ला जाती थीं, क्योंकि उन्हें पता था कि दादा-दादी मेरा ही पक्ष लेंगे। पर एक दिन मेरी गिल्ली सामने से आ रही पड़ोस की चाची की आंख में जा लगी और वह चीखती हुई बोलीं, "हाय! मार डाला रे, मेरी आंख फूट गई!" चाची के इस शोर-शराबे की वजह से अमल-बगल के लोगों के साथ ही उसके घर के लोग भी बाहर आ गए। और मैं मारे डर के थर-थर कांप रही थी। मेरी तो कुछ समझ में ही नहीं आ रहा था कि यह



अचानक से कैसे हो गया। चाची की आँख से खून रिस रहा था। आंख फूलकर ऐसे ढक गई थी, जैसे इससे पहले वहां आंख थी ही नहीं। फिर मम्मी को

मानो मौका मिल गया। उन्होंने ऐसी डांट लगाई कि मेरी घिघरी बंध गई। मैं चार-पांच दिन तक घर से निकली ही नहीं। एक दिन चाची खुद घर आई और उन्होंने प्यार से मेरे कंधे पर हाथ रखते हुए कहा, "बिटिया, इसमें तुम्हारी कोई गलती नहीं।" उनके इतना कहते ही मेरी आंखों में आंसू आ गए। मैंने उनकी आंखों की तरफ देखा तो उनकी आंख पहले से ठीक थी, पर उसमें कुछ सूजन अब भी बाकी थी। उन्होंने गिल्ली-मेरे हाथों में पकड़ाते हुए कहा, "तुम खूब गिल्ली-डंडा खेले, लेकिन मैदान में, ताकि किसी को चोट न लगे।" उनके जाते ही मानो मेरे पैरों में पर लग गए हों और मैं झट गिल्ली-डंडे के साथ मैदान में जा पहुंची। जैसे ही मैं डंडे से गिल्ली को मारने वाली थी, वैसे ही मेरी बेटी सिममी ने आवाज लगाई— "मम्मी, मुझे कुछ खाने दे दो, बड़ी भूख लगी है।" और मैं बिना डंडे से उस गिल्ली को मारे ही अपने वर्तमान में लौट आई। -**रंगनाथ द्विवेदी, लेखक**

रिश्ते में ब्रेकअप और ग्रहों का प्रभाव



लव-अफेयर में ब्रेकअप सिर्फ 'किस्मत खराब' होने से नहीं होता, ज्योतिष की भाषा में यह ग्रहों, भावों और चल रही दशा-महादशा का परिणाम होता है। कुंडली में प्रेम (5 वां भाव) और संबंध/साथी (7वां भाव) जब दबाव में आते हैं, तभी अच्छे-भले रिश्ते भी धीरे-धीरे या अचानक टूट जाते हैं।

प्रेम और रिश्ते के मुख्य भाव

ज्योतिष में लव अफेयर को सीधे-सीधे दो भाव संवालिता करते हैं, 5 वां और 7 वां। 5 वां भाव आकर्षण, रोमैंटिक फीलिंग, प्रस्ताव, पहली मुलाकात और दिल की धड़कनें दिखाता है, जबकि 7 वां भाव प्रतिबद्धता, पार्टनर की स्थिरता और लंबे समय की संगति को दर्शाता है। जब 5 वें भाव या उसके स्वामी पर अशुभ ग्रहों का दबाव हो, तो प्यार शुरू तो होता है, पर शायी तक टिक नहीं पाता और बीच में ही ब्रेकअप हो जाता है। 7 वां भाव और उसका स्वामी रिश्ते की गहराई, भरोसा, समझौते की क्षमता और शादी की संभावना बताते हैं। यदि 7 वां भाव, उसका स्वामी या शुक्र/चंद्र अशुभ प्रभाव में हों, तो या तो सही साथी नहीं मिलता, या मिलकर भी संबंध में स्थिरता नहीं आ पाती।

कौन से ग्रह ब्रेकअप कराते हैं

- ब्रेकअप के मामले में ज्यादातर बार कुछ ग्रह बार-बार सामने आते हैं- शुक्र, मंगल, शनि, राहु, केतु और सूर्य।
- शुक्र : प्यार, आकर्षण, मोहब्बत की भाषा, सेंसुअलिटी और रिलेशनशिप की क्वालिटी का कारक है, कमजोर या पीड़ित शुक्र अक्सर प्रेम-विफलता देता है।
- मंगल : जोश, क्रोध, अहंकार, शारीरिक ऊर्जा और लड़ाई-झगड़े का ग्रह है, 5 वें या 7 वें भाव से जुड़कर अनहन और टकराव बढ़ाता है।
- शनि : दूरी, देरी, बोझ, जिम्मेदारी और टंडापन लाता है, भावनाओं पर बर्फ डाल देता है, जिससे पार्टनर को उपेक्षा महसूस होती है।
- राहु : भ्रम, जुनून, ओल्सेशन और भ्रमिंत फैसले देता है, गलत व्यक्ति पर फोकस करवा सकता है या अवास्तविक उम्मीदें पैदा करता है।
- केतु : विरक्ति, अचानक दूरी, कट-ऑफ और बोरियत दिखाता है, एक समय बाद व्यक्ति को लगता है कि अब "कनेक्शन नहीं बचा।"



- सूर्य : अलगाव, ईगो और "मैं" की भावना बढ़ाता है, कई बार सूर्य की दशा या उसका 5 वें/7 वें भाव पर प्रभाव संबंध को अलगाव की ओर धकेल देता है।
- मुख्य ग्रहयोग
 - कुछ विशिष्ट योग ऐसे हैं, जिनके चलते अच्छे रिश्ते भी टूटने लगते हैं। शुक्र पर शनि या राहु की कड़ी दृष्टि/संयोग : भावनात्मक टंडापन, शक, गलतफहमियां और भरोसे की कमी ला सकता है, जिससे धीरे-धीरे दूरी और ब्रेकअप बनता है।
 - शुक्र का 6, 8 या 12 वें भाव में होना : 6वां भाव झगड़े और कोर्ट-कचहरी, 8 वां भाव गहरी उलझन, धोखा या छुपी बातों और 12 वां भाव दूरी, त्याग या परदेसीपन का संकेत देता है, जिससे प्रेम जीवन में संघर्ष और टूटन बढ़ सकती है।
 - 5 वें भाव या उसके स्वामी पर राहु-केतु, शनि या मंगल का दबाव, प्यार शुरू हो भी जाए, तो किसी न किसी वजह से रिश्ता बीच में टूट जाता है, खासकर तब जब शायी की बात आती है।
 - मंगल-शुक्र का तीखा मेल और साथ में राहु/केतु : बहुत तेज आकर्षण, फिजिकल पारसन और ईगो

- वर्लैश, जो शुरुआत में रोमांचक लगता है, पर बाद में थकान और झगड़े में बदल जाता है।
- 5 वां, 7 वां, 6 वां, 8 वां, 12 वां भाव ज्यादातर लव-ब्रेकअप में यही पांच भाव सक्रिय पाए जाते हैं।
- 5 वां भाव : प्रेम की शुरुआत, क्राश, प्रपोजल, डेटिंग और दिल की खुशियां, इसकी कमजोरी से रिश्ते का "आरंभ" तो होता है, पर "अंजाम" अच्छा नहीं होता।
- 7 वां भाव : पार्टनर, लिव-इन, विवाह, सार्वजनिक रूप से स्वीकार किया गया रिश्ता, इस पर चोट या पाप ग्रह का प्रभाव रिश्ते की नींव हिला देता है।
- 6 वां भाव : विवाद, झगड़े, कोर्ट-केस, ईगो बैटल, 6 वें भाव से जुड़ी दशा चलने पर छेटी बात भी केस या अलगाव तक जा सकती है।
- 8 वां भाव : गुप्त संबंध, धोखा, अचानक घटनाएं, मानसिक दुख, इस भाव की सक्रियता में रिलेशन में रहस्यों का खुलासा, धोखे का एहसास या अचानक ब्रेकअप संभव है।
- 12 वां भाव : दूरी, विदेश, अस्पताल, अकेलापन और त्याग, कई बार 12 वें भाव के प्रभाव से पार्टनर दूर

पौराणिक मान्यताएं

पौराणिक मान्यताओं के अनुसार जहां भी मां दुर्गा प्रकट होती हैं, वहां पर उनके प्रतीकों की उपासना की जाती है। यह स्थान भी उनमें से एक है। यहां मां दुर्गा के मुखौटे और चरण पादुका की प्राण-प्रतिष्ठा की गई है। वाराणसी का यह दुर्गा कुंड मंदिर बीसा यंत्र पर आधारित है। बीसा यंत्र का मतलब है 20 कोण वाली एक तांत्रिक संरचना, जिस पर इस दुर्गा मंदिर की नींव रखी गई है। इस मंदिर को तंत्र साधन के लिए भी जाना जाता है। नवरात्रि में चौथे दिन माता कुष्मांडा की पूजा की जाती है और इस दिन मंदिर में विशेष पूजा-अर्चना का आयोजन किया जाता है।



मंदिर की संरचना

वाराणसी के इस दुर्गा कुंड मंदिर का निर्माण प्रसिद्ध नागर शैली में हुआ है। लाल पत्थर से बने इस मंदिर की बनावट इतनी सुंदर है कि यहां दर्शन के लिए आने वाले श्रद्धालु मंदिर देखकर ही मंत्रमुग्ध हो जाते हैं। वैसे तो इस मंदिर का इतिहास युगों पुराना है, लेकिन वर्तमान दृश्य मंदिर की स्थापना सन् 1760 में बंगाल की रानी भवानी द्वारा की गई। उस समय मंदिर के निर्माण में 50000 रुपये से अधिक की लागत आई थी। मंदिर का वर्णन काशी खंड में भी मिलता है। मंदिर में मां दुर्गा के अलावा बाबा भैरवनाथ, महालक्ष्मी, महासरस्वती और महाकाली की मूर्तियां भी स्थापित हैं। मंदिर में मां दुर्गा के अनन्य भक्त एवं मंदिर के पुजारी को भी समर्पित स्थान प्राप्त है। मान्यताओं के अनुसार प्राचीन समय में मंदिर के पुजारी को मां दुर्गा का वरदान प्राप्त हुआ, तब से ही मंदिर में मां दुर्गा के साथ उस पुजारी के दर्शन भी किए जाते हैं। मंदिर परिसर में ही एक हवन कुंड भी है, जहां प्रतिदिन मां दुर्गा के लिए हवन किया जाता है।

बीसा यंत्र पर स्थित है मंदिर

पौराणिक मान्यता के अनुसार, जहां माता स्वयं प्रकट होती हैं, वहां मूर्ति स्थापित नहीं की जाती। ऐसे मंदिरों में केवल चिह्न की पूजा की जाती है। दुर्गा मंदिर भी उन्हीं श्रेणियों में आता है। यहां माता के मुखौटे और चरण पादुका की पूजा की जाती है। काशी का दुर्गा मंदिर बीसा यंत्र पर आधारित है। बीसा यंत्र का मतलब बीस कोण की यांत्रिक संरचना, जिसके ऊपर मंदिर की आधारशिला रखी गई है।

बाजार	संसेक्स ↓	निफ्टी ↓
बंद हुआ	85,213 .36	26,027 .30
गिरावट	54.30	19.65
प्रतिशत में	0.06	0.08

	सोना 1,37,600 प्रति 10 ग्राम
	चांदी 1,99,500 प्रति किलो

बिजनेस ब्रीफ

व्हील्स ने जापान की टोपी इंडस्ट्रीज से समझौता

नई दिल्ली। व्हील्स इंडिया ने एल्यूमीनियम मिश्र धातु के पहियों के डिजाइन, विकास एवं निर्माण के लिए जापान की टोपी इंडस्ट्रीज के साथ तकनीकी सहायता समझौते पर हस्ताक्षर किए हैं। कंपनी ने सोमवार को कहा कि समझौते के तहत टोपी, व्हील्स इंडिया के कास्ट एल्युमिनियम हील व्यवसाय के डिजाइन एवं विनिर्माण क्षमताओं को बढ़ाने के लिए तकनीकी जानकारी और इंजीनियरिंग सहायता प्रदान करेगी। व्हील्स इंडिया के प्रबंध निदेशक श्रीवत्स राम ने कहा कि इस समझौते से व्हील्स इंडिया को एल्यूमीनियम पहियों के क्षेत्र में तकनीकी विशेषज्ञता हासिल करने की उम्मीद है। हमें विश्वास है कि यह समझौता हमें नए कारोबार हासिल करने और एल्यूमीनियम क्षेत्र में अपनी प्रतिस्पर्धात्मक मजबूत करने में मदद करेगा।

आईनॉक्स को मिला 102.3 मेगावाट का ठेका

नई दिल्ली। आईनॉक्स विंड को आदित्य बिरला रिन्यूएबल (एबीआरईएल) की अनुगुणी कंपनी एबीआरएल ईपीसी से 102.3 मेगावाट बिजली आपूर्ति का ठेका मिला है। प्रमुख पवन ऊर्जा समाधान प्रदाता कंपनी आईनॉक्स विंड ने सोमवार को कहा कि उसे कर्नाटक में एबीआरएल ईपीसी लिमिटेड द्वारा विकसित की जा रही परियोजनाओं के लिए अपने 3.3 मेगावाट के टर्बाइन की आपूर्ति का ठेका मिला है। आईनॉक्स विंड के सीईओ संजीव अग्रवाल ने कहा कि एबीआरईएल की ग्राहकों को स्वच्छ ऊर्जा समाधान स्थापित करने और प्रदान करने की व्यापक योजनाएं हैं।

वेकफिट के शेयर की धीमी शुरुआत

नई दिल्ली। धरेलू सामान एवं फर्नीचर बनाने वाली कंपनी वेकफिट इन्वोवेशन्स लिमिटेड के शेयर ने अपने निर्गम मूल्य 195 रुपये के मुकाबले सोमवार की गिरावट के साथ 194.10 रुपये पर शुरुआत की। बाद में यह 9.10% टूटकर 177.25 रुपये पर आया। एनएसई पर मूल्य 195 रुपये के बराबर ही सूचीबद्ध हुआ। कंपनी का बाजार मूल्यकांन 6,146.01 करोड़ रुपये रहा। वेकफिट इन्वोवेशन्स लिमिटेड के आरंभिक सार्वजनिक निर्गम (आईपीओ) को गत बुवार को शेयर बिजो की अंतिम दिन देगुने से अधिक अभिधान मिला था।

अमेरिका से समझौते को अंतिम रूप देने के करीब

वाणिज्य सचिव बोले- व्यापार समझौते की रूपरेखा तैयार करने और बीटीए पर कर रहे अलग-अलग वार्ताएं



नई दिल्ली, एजेंसी

वाणिज्य सचिव राजेश अग्रवाल ने सोमवार को कहा कि भारत और अमेरिका अपने प्रस्तावित द्विपक्षीय व्यापार समझौते की रूपरेखा को अंतिम रूप देने के 'बेहद करीब' हैं और दोनों देश इस मामले में सक्रिय रूप से बातचीत कर रहे हैं। दोनों देश उच्च शुल्क से निपटने के लिए व्यापार समझौते की रूपरेखा तैयार करने और व्यापक द्विपक्षीय व्यापार समझौते (बीटीए) पर अलग-अलग वार्ताएं कर रहे हैं। अमेरिका के नए उप व्यापार प्रतिनिधि रिक स्विट्जर, वाणिज्यिक सचिव के साथ व्यापार वार्ता करने के लिए पिछले सप्ताह यहां पहुंचे थे। स्विट्जर की यात्रा के दौरान, दोनों पक्षों ने द्विपक्षीय व्यापार संबंधों पर गौर किया और समझौते एवं व्यापक बीटीए की

भारत-न्यूजीलैंड एफटीए पर बातचीत पूरी होने की उम्मीद

वाणिज्य सचिव राजेश अग्रवाल ने कहा कि भारत और न्यूजीलैंड के बीच प्रस्तावित मुक्त व्यापार समझौते (एफटीए) के लिए बातचीत जल्द पूरी होने की उम्मीद है। दोनों पक्षों ने चौथे दौर की बातचीत खत्म होने के बाद हाल में आधिकारिक और मंत्री स्तर पर वीडियो कॉन्फ्रेंस के जरिये और आमने- सामने बैठकर बैठकें की हैं। पिछले हफ्ते, न्यूजीलैंड के व्यापार मंत्री टॉड मैकवले वाणिज्य और उद्योग मंत्री पीयूष गोयल के साथ बातचीत की प्रगति की समीक्षा करने के लिए यहां आए थे। अग्रवाल ने कहा कि हम एक अच्छी स्थिति में हैं, जहां हमें उम्मीद है कि समझौता जल्द ही पूरा होगा। उम्मीद है कि यह जल्द ही हो जाएगा। एफटीए पर बातचीत औपचारिक रूप से 16 मार्च, 2025 को शुरू हुई थी। 1024- 25 में न्यूजीलैंड के साथ भारत का द्विपक्षीय व्यापार 1.3 अरब अमेरिकी डॉलर था।

बातचीत की प्रगति की समीक्षा की। अग्रवाल ने कहा कि हम समझौते की रूपरेखा तैयार करने के बेहद करीब हैं, जिसे हम मानते हैं कि कम समय में पूरा किया जा सकता है। हालांकि मैं इसके लिए कोई समय सीमा नहीं बताना चाहूंगा। बीटीए पर और औपचारिक दौर की बैठक होने की संभावना पर उन्होंने कहा कि

थोक महंगाई में 0.32% की गिरावट

नई दिल्ली, एजेंसी

खाने का सामान, खनिज तेल आदि की कीमतों में कमी से थोक मुद्रास्फीति में नवंबर में गिरावट आई और यह शून्य से नीचे 0.32% रही। सोमवार को जारी सरकारी आंकड़ों के अनुसार, नवंबर में थोक महंगाई में गिरावट अक्टूबर के मुकाबले कम है। थोक मूल्य सूचकांक (डब्ल्यूपीआई) आधारित मुद्रास्फीति अक्टूबर में शून्य से नीचे 1.21 और नवंबर 2024 में 2.16% रही थी।

उद्योग मंत्रालय ने कहा कि खाद्य पदार्थों, खनिज तेल, कच्चे पेट्रोलियम एवं प्राकृतिक गैस, बुनियादी धातुओं के उत्पादन और बिजली आदि की कीमतों में कमी से थोक मुद्रास्फीति में गिरावट आई और यह शून्य से नीचे 0.32% रही। डब्ल्यूपीआई के अनुसार, नवंबर में खाद्य पदार्थों की महंगाई दर 4.16% रही जबकि अक्टूबर में यह 8.31% थी। सब्जियों की महंगाई दर 20.23% रही जो अक्टूबर में 34.97% थी। दालों की कीमतों में नवंबर में 15.21% की कमी आई जबकि आलू तथा प्याज की कीमतें क्रमशः 36.14 और 64.70% घटी।

विनिर्मित उत्पादों में नवंबर में मुद्रास्फीति घटकर 1.33% हो गई जबकि अक्टूबर में 1.54% थी। ईंधन तथा बिजली की कीमतों की महंगाई दर 2.27% रही जो अक्टूबर में



● डब्ल्यूपीआई आधारित मुद्रास्फीति अक्टूबर में शून्य से नीचे 1.21 और नवंबर 2024 में 2.16% थी

2.55% थी। रेटिंग एजेंसी इक्का की मुख्य अर्थशास्त्री अदिति नायर ने कहा कि थोक मुद्रास्फीति दर में गिरावट पर तेजी से अंकुश लगा है और यह उम्मीद से अधिक तेज है। यह अक्टूबर के 1.2% से घटकर नवंबर में 0.32% हो गई है। यह तुलनात्मक आधार प्रभाव, रुपये में गिरावट तथा कुछ जिंसों के दाम में तेजी को बताता है। भारतीय मुद्रा में और गिरावट, वस्तुओं की बढ़ती कीमतों और सब्जियों की कीमतों में बेमौसम वृद्धि के साथ-साथ कच्चे तेल की कीमतों में नरमी के बावजूद हमारा अनुमान है कि दिसंबर 2025 में थोक महंगाई में सालाना आधार पर 0.5% रहेगी...

राष्ट्रीय

पीएम के खिलाफ नारे और गृह मंत्री की टिप्पणी पर हंगामा

लोकसभा में हंगामा करते सत्ता और विपक्ष के सदस्यों ने प्रश्नकाल और शून्यकाल की कार्यवाही में डाली बाधा

नई दिल्ली, एजेंसी

कांग्रेस की रविवार को आयोजित रैली में प्रधानमंत्री मोदी के खिलाफ धमकी भरे नारे लगाए जाने और गृह मंत्री अमित शाह की टिप्पणी को लेकर सोमवार को लोकसभा में सत्तापक्ष और विपक्ष के सदस्यों ने हंगामा किया, जिससे सदन की कार्यवाही एक बार के स्थगान के बाद अपराह्न दो बजे तक के लिए स्थगित करनी पड़ी। हंगामे से प्रश्नकाल और शून्यकाल नहीं चल सका।


प्रधानमंत्री मोदी के खिलाफ कथित नारों के विषय पर सत्तापक्ष के हंगामे के कारण कार्यवाही एक बार स्थगित होने के बाद दोपहर 12 बजे फिर से शुरू होने पर विपक्षी सदस्यों ने नारेबाजी शुरू कर दी। पीठासीन सभापति दिलीप सैकिया ने जैसे ही सदन के पटल पर आवश्यक कागजात रखवाए, कांग्रेस के सदस्य नारेबाजी करते हुए आसन के निकट बैठ गए। वे पिछले सप्ताह सदन में चुनाव सुधारों पर चर्चा के दौरान गृह मंत्री शाह द्वारा की गई टिप्पणी का हवाला देते हुए उनसे और प्रधानमंत्री से माफी मांगने की मांग कर रहे थे।

केरल में एसआईआर के दौरान 25 लाख मतदाता लापता : सीईओ

तिरुवनंतपुरम, एजेंसी

मुख्य निर्वाचन अधिकारी (सीईओ) रतन यू केलकर ने सोमवार को बताया कि केरल में मतदाता सूची की विशेष गहन पुनरीक्षण (एसआईआर) प्रक्रिया के दौरान 25 लाख से अधिक मतदाताओं का पता नहीं चल पाया। वह राज्य में विशेष गहन पुनरीक्षण की प्रगति की समीक्षा के लिए आयोजित सर्वदलीय बैठक में बोल रहे थे।

केलकर के अनुसार, बृथ स्तरीय अधिकारियों (बीएलओ) ने सत्यापन प्रक्रिया के दौरान 6.44 लाख मतदाताओं को मृतक के रूप में चिह्नित किया। उन्होंने कहा कि 8.19 लाख मतदाता स्थायी रूप से अन्य स्थानों पर चले गए हैं, 1.31 लाख मतदाताओं के



लोकसभा में हंगामा करते सत्ता और विपक्ष के सदस्य।

विपक्ष की नारेबाजी के बाद सत्तापक्ष भी कांग्रेस की रैली में प्रधानमंत्री के खिलाफ कथित तौर पर धमकी भरे नारे लगाए जाने का विषय फिर से उठाने लगे। सैकिया ने सदन चलाने देने की अपील करते हुए कहा कि शून्यकाल महत्वपूर्ण है। सदन चलाना सत्तापक्ष और विपक्ष दोनों की जिम्मेदारी है। हंगामा नहीं थमने पर उन्होंने सदन की कार्यवाही अपराह्न दो बजे तक के लिए स्थगित कर दी। सोमवार सुबह सदन की बैठक 11

बजे शुरू हुई तो लोकसभा अध्यक्ष ओम बिरला ने पूर्व सदस्यों के निधन की सूचना और श्रद्धांजलि दी। बिरला ने प्रश्नकाल शुरू करने का निर्देश दिया। संसदीय कार्य मंत्री किरेन रीजीजू ने कांग्रेस की रैली में प्रधानमंत्री के लिए आपत्तिजनक शब्दों का इस्तेमाल किए जाने का उल्लेख करते हुए कहा कि प्रधानमंत्री की कन्न खेदने की बात कही गई। यह बहुत दुखद है कि कांग्रेस पार्टी ऐसे शब्दों का इस्तेमाल करती है।

अनिल अंबानी मामलेमें राणा कपूर से पूछताछ

नई दिल्ली। ईडी ने रिलायंस अनिल अंबानी समूह की कंपनियों के खिलाफ धनशोधन जांच के तहत यस बैंक के सह-संस्थापक राणा कपूर से सोमवार को पूछताछ की।

अधिकारियों ने बताया कि बयान धनशोधन निवारण अधिनियम (पीएमएलए) के तहत दर्ज किए जा रहे हैं। कपूर (68) को इससे पहले भी ईडी ने अलग-अलग धनशोधन मामलों में गिरफ्तार किया था और उनसे पूछताछ की गई थी। ये मामले ऋणदाता (यस बैंक) द्वारा कथित तौर पर अवैध रूप से ऋण वितरण से जुड़े थे। ईडी ने कहा कि उन्हें इस मामले में कपूर और अंबानी के बीच लेन-देन का संदेह है।



● सुप्रीम कोर्ट ने याचिकाकर्ता को शिकायतें लेकर दिल्ली उच्च न्यायालय ले कर कहा

राष्ट्रा वापस दिलाने के लिए केंद्र को निर्देश देने संबंधी जनहित याचिका पर सुनवाई कर रही थी।

प्रधान न्यायाधीश सूर्यकांत तथा न्यायमूर्ति जॉयमाल्या बागची और विपुल एम. पंचोली की पीठ ने सोमवार को याचिकाकर्ता नरेंद्र मिश्रा की इस दलील पर गौर किया कि

वांग्चुक की हिरासत के खिलाफ याचिका पर सुनवाई 7 तक स्थगित

सुप्रीम कोर्ट ने 26 सितंबर को राष्ट्रीय सुरक्षा कानून (रासुका) के तहत सोमम वांग्चुक को हिरासत में लेने के खिलाफ उनकी पत्नी गीतांजलि द्वारा दाखिल याचिका पर सोमवार को सुनवाई सात जनवरी तक के लिए स्थगित कर दी। न्यायमूर्ति अरविंद कुमार और एनबी अंजारी की पीठ ने समय की कमी से मामले को स्थगित कर दिया। याचिका में दावा है कि हिरासत अवैध और मनमानी कार्रवाई है जो उनके मौलिक अधिकारों का उल्लंघन करती है। शीर्ष अदालत ने 24 नवंबर को सुनवाई तब स्थगित कर दी थी जब केंद्र और लद्दाख केंद्र शासित प्रदेश की ओर से पेश हुए सॉलिसिटर जनरल तुषार मेहता ने अंगामी द्वारा दायर प्रत्युत्तर का जवाब देने के लिए समय देने का अनुरोध किया था।

याचिका पर सुप्रीम कोर्ट में सुनवाई और छूट दी कि यदि उनकी शिकायतों तरह की एक अन्य याचिका पहले से ही उच्च न्यायालय में है। पीठ ने मिश्रा

ऑटिज्म से पीड़ितों के संरक्षण से जुड़ी याचिका पर केंद्र को नोटिस

सुप्रीम कोर्ट ने सोमवार को केंद्र से उस याचिका पर जवाब मांगा, जिसमें ऑटिज्म और अन्य बौद्धिक अक्षमताओं से पीड़ितों की देखभाल, पुर्नवास और संरक्षण के लिए व्यापक दिशानिर्देश तैयार करने के लिए राष्ट्रीय विशेषज्ञ समिति के गठन का अनुरोध किया गया है। न्यायमूर्ति बीवी नागरन्ना और आर महादेवन की पीठ ने केंद्र के दिव्यांगजन सशक्तिकरण विभाग और अन्य को नोटिस जारी किया। न्यायालय एनजीओ हृदय सरस फाउंडेशन और अन्य की याचिका पर सुनवाई कर रहा था। याचिका में केंद्र व अन्य संस्थाओं को हर जिले में ऑटिज्म और अन्य बौद्धिक अक्षमताओं से ग्रस्त व्यक्तियों के लिए एसओपी तैयार करने के निर्देश देने का भी अनुरोध किया गया था।

अधिवक्ता मुकुल रोहतगी ने दलील दी कि डीजीसीए ने उद्घानों के रद्द होने और यात्रियों को हुई समस्याओं की जांच को समिति गठित की है।

निर्यात 19.37% बढ़कर 38.13 अरब डॉलर

नई दिल्ली, एजेंसी

देश का निर्यात नवंबर में 19.37% बढ़कर 38.13 अरब अमेरिकी डॉलर रहा। इंजीनियरिंग एवं इलेक्ट्रॉनिक सामानों के अधिक निर्यात से व्यापार घाटा घटकर पांच महीने के निचले स्तर 24.53 अरब अमेरिकी डॉलर पर आ गया। सोमवार को जारी सरकारी आंकड़ों के अनुसार, अक्टूबर में निर्यात 11.8 प्रतिशत घटकर 34.38 अरब डॉलर रहा था।

समीक्षाधीन माह में सोने, कच्चे तेल, कोयले और कोक की आवक में गिरावट के कारण देश का आयात 1.88% घटकर 62.66 अरब डॉलर रहा। आयात में गिरावट से नवंबर में देश के व्यापार घाटे (आयात एवं निर्यात के बीच का अंतर) को कम करने में भी मदद मिली। इससे पहले जून में व्यापार घाटा 18.78 अरब डॉलर के निचले स्तर पर था। अक्टूबर में व्यापार घाटा रिकॉर्ड 41.68 अरब डॉलर पहुंच गया था। अप्रैल से नवंबर के दौरान कुल निर्यात 2.62% बढ़कर 292.07 अरब डॉलर जबकि इन आठ महीनों में आयात 5.59% बढ़कर 515.21 अरब डॉलर रहा। व्यापार घाटा 223.14 अरब अमेरिकी डॉलर रहा। वाणिज्य सचिव राजेश अग्रवाल ने कहा कि नवंबर में निर्यात से इस साल अक्टूबर में हुए नुकसान की भरपाई हो गई है। उन्होंने कहा कि नवंबर, निर्यात के लिहाज से अच्छा महीना रहा है। फेडरेशन ऑफ इंडियन एक्सपोर्ट ऑर्गेनाइजेशन (फियो) के अध्यक्ष एससी रहलन ने कहा कि 50% शुल्क लगाए जाने के बावजूद अप्रैल-नवंबर 2025 के दौरान अमेरिका, भारत का शीर्ष निर्यात गंतव्य बना रहा। इस अवधि में अन्य प्रमुख निर्यात गंतव्य संयुक्त अरब अमीरात, नीदरलैंड, चीन, ब्रिटेन, जर्मनी, सिंगापुर, बांग्लादेश, सऊदी अरब और हांगकांग रहे। रहलन ने कहा कि निर्यात बाजारों के विविधीकरण के साथ-साथ कई प्रमुख क्षेत्रों की निरंतर मजबूती ने निर्यात वृद्धि को समर्थन देने में महत्वपूर्ण



● **अधिक निर्यात से व्यापार घाटा घटकर पांच महीने के निचले स्तर 24.53 अरब डॉलर पर**
● **सोने, कच्चे तेल, कोयले और कोक में गिरावट से आयात 1.88% घटकर 62.66 अरब डॉलर रहा**

सोने का आयात 60% घटकर 4 अरब डॉलर पर

नई दिल्ली। देश में सोने का आयात नवंबर माह में लगभग 60% घटकर चार अरब डॉलर पर आ गया। वाणिज्य मंत्रालय के सोमवार को जारी आंकड़ों से यह पता चला। इससे पहले, अक्टूबर में सोने के आयात में तीन गुना की वृद्धि हुई थी। एक साल पहले नवंबर, 2024 में सोने का आयात 9.8 अरब डॉलर रहा था। नवंबर में चांदी के आयात में 125.40% की वृद्धि हुई और यह 1.07 अरब डॉलर पर पहुंच गया। चांदी का इस्तेमाल मुख्य रूप से इलेक्ट्रॉनिक्स, वाहन एवं दवा जैसे औद्योगिक क्षेत्रों में होता है। चालू वित्त वर्ष में अप्रैल-नवंबर के दौरान सोने का कुल आयात 3.3%बढ़कर 45.26 अरब डॉलर हो गया, जबकि पिछले वर्ष की समान अवधि में यह 43.8 अरब डॉलर था। अक्टूबर में सोने के आयात में रिकॉर्ड वृद्धि हुई थी और यह 14.72 अरब डॉलर पहुंचा था। नवंबर में सोने के आयात में कमी आने से व्यापार घाटे को पांच महीने के निचले स्तर पर लाने में मदद मिली।

भूमिका निभाई है। निरंतर नीतिगत समर्थन, बेहतर लॉजिस्टिक दक्षता और प्रतिस्पर्धी निर्यात वित्तपोषण तक पहुंच के साथ भारत का निर्यात आने वाले महीनों में इस सकरात्मक गति को बनाए रखने के लिए अच्छी स्थिति में है।

प्रबंधन खामियों को उजागर करती रिपोर्ट केंद्र को सौंपेंगे राज्यपाल

कोलकाता, एजेंसी

पश्चिम बंगाल के राज्यपाल सीबी आनंद बोस ने साल्ट लेक स्टेडियम में दिग्गज फुटबॉल खिलाड़ी लियोनल मेसी के कार्यक्रम के दौरान हुई अराजकता को प्रबंधन की विफलता करार देते हुए सोमवार को कहा कि वह इस संबंध में केंद्र को एक जनहितैषी रिपोर्ट सौंपेंगे। बोस ने लोक भवन में कहा कि इस घटना से फुटबॉल प्रेमियों की भावनाएं आहत हुई हैं और फुटबॉल के प्रशंसकों की गरिमा को ठेस पहुंची है।

उन्होंने कहा कि यह एक जनहितैषी रिपोर्ट होगी, जिसे में भारत सरकार को सौंपंगा और साथ ही राज्य सरकार को भी सुझाव दूंगा। बोस ने योजना और प्रशासन में खामियों की ओर इशारा करते हुए कहा कि उस दिन जो हुआ, वो नहीं होना चाहिए था। यह आश्चर्य की बात है कि इतनी बड़ी थोड़ के लिए कोई मानक संचालन प्रक्रिया भी नहीं थी। उन्होंने राज्य सरकार को न्यायिक जांच का आदेश देने, सभी दशियों को गिरफ्तार करने और दर्शकों को टिकट की कीमत वापस करने का निर्देश पहले ही दे दिया है। राज्यपाल ने नुकसान का जिक्र करते हुए कहा कि स्टेडियम सार्वजनिक संपत्ति है।

बंगाल पुलिस ने कार्यक्रम से जुड़े छह लोगों को गेजा समन

बंगाल पुलिस ने सॉल्ट लेक स्टेडियम में लियोनल मेसी के कार्यक्रम के विभिन्न पहलुओं के प्रबंधन के प्रभारी छह संगठनों के अधिकारियों को सोमवार को समन भेजा। इस मामले में दर्ज प्राथमिकी के आधार पर पुलिस ने तोड़फोड़ और पुलिसकर्मियों पर हमले के आरोप में अब तक पांच लोगों को गिरफ्तार किया है। इससे स्टेडियम की संपत्ति को दो करोड़ से अधिक का नुकसान हुआ है। पुलिस आयुक्त कार्यालय द्वारा मनाली भट्टाचार्य, सुप्रिया दासगुप्ता, संबंरन कर्माकर, आदित्य दास और अमित कुमार को भी समन भेजा गया।

केंद्रीय एजेंसियों को जांच देने पर होगी सुनवाई

सॉल्ट लेक स्टेडियम में मची अफरा-तफरी का मामला सोमवार को उच्च न्यायालय पहुंचा, जब कार्यवाहक मुख्य न्यायाधीश सुजीय घाल ने तीन अलग-अलग याचिकाओं को दायर किया। इनमें जांच को सीबीआई, ईडी और एसएफआईओ जैसी एजेंसियों को सौंपने के लिए हस्तक्षेप करने का अनुरोध किया गया है।





हमारा लक्ष्य समर्पित छात्र - खिलाड़ियों की पहचान करना और उन्हें वह माहौल, कोचिंग और संस्कृति प्रदान करना है जिसकी उन्हें उत्कृष्टता हासिल करने के लिए आवश्यकता है। ये ट्रायल शानदार मौका है जो पढ़ाई से समझौता किए बिना पेशेवर फुटबॉल में करियर बनाने का सपना देखते हैं।

-बाइचुंग भूटिया

लखनऊ, मंगलवार, 16 दिसंबर 2025

हाईलाइट

श्रीलंका के पूर्व क्रिकेटर दम्मिका रणतुंगा गिरफ्तार
कोलंबो : श्रीलंका के पूर्व टेस्ट क्रिकेटर और विश्व कप विजेता कप्तान अर्जुन रणतुंगा के बड़े भाई दम्मिका को देश के भ्रष्टाचार रोधी आयोग ने गिरफ्तार किया था लेकिन सोमवार को उन्हें जमानत पर रिहा कर दिया गया। भ्रष्टाचार जांच आयोग (सीआईएबीओसी) ने बताया कि 63 वर्षीय दम्मिका को 2017 में सरकारी संस्था सीलोन पेट्रोलियम कॉर्पोरेशन (सीपीसी) द्वारा कच्चे तेल की खरीद में गलत निविदा प्रक्रिया के लिए गिरफ्तार किया गया था। वह उस समय इसके अध्यक्ष थे। सीआईएबीओसी ने कहा कि दम्मिका के अनुचित प्रभाव के कारण सीपीसी को 80 करोड़ श्रीलंकाई रुपये का नुकसान हुआ था।

दिव्यांग टी-20 सीरीज का आज से
मुंबई : वानखेड़े स्टेडियम भारत और भारत 'ए' टीमों के बीच तीन मैचों की शारीरिक दिव्यांग टी20 सीरीज की मेजबानी 16 से 18 दिसंबर तक करेगा। भारतीय दिव्यांग क्रिकेट परिषद (डीसीसीआई) ने सोमवार को यह घोषणा की। तीन दिवसीय टी20 सीरीज का उद्देश्य समावेशिता, जज्बा और खेल उत्कृष्टता को बढ़ावा देने के साथ ही राष्ट्रीय और अंतर्राष्ट्रीय स्तर पर शारीरिक दिव्यांगता क्रिकेट की बढ़ती प्रतिष्ठा को उजागर करना है।

मनु भाकर, सिमरनप्रीत को स्वर्ण पदक
नई दिल्ली : ओलंपिक की दोहरी कांस्य पदक विजेता मनु भाकर और विश्व कप फाइनल की स्वर्ण पदक विजेता सिमरनप्रीत कौर बरार ने सोमवार को यहां राष्ट्रीय निशानेबाजी चैंपियनशिप में महिला 25 मीटर रिप्लस वर्ग में क्रमशः सीनियर और जूनियर वर्ग का खिताब जीता। मनु ने फाइनल में 36 अंक के साथ स्वर्ण पदक अपने नाम किया।

मेसी ने दिल्ली में फुटबॉल प्रशंसकों को मंत्रमुग्ध किया

नयी दिल्ली, एजेंसी

लियोनेल मेसी के बहुप्रतीक्षित 'जीओएटी इंडिया टूर' की शुरुआत भले ही अव्यवस्थित ढंग से हुई हो लेकिन इसका समापन दिल्ली में शानदार तरीके से हुआ जहां प्रशंसक अपने चहेते खिलाड़ी की झलक पाकर खुशी से झूम उठे। फुटबॉल के इस दिग्गज खिलाड़ी ने अपने प्रशंसकों को महज 30 मिनट में ही जीवन भर संजो कर रखने वाले यादगार पल दे दिए और वापस आने का वादा भी किया।

अरुण जेटली क्रिकेट स्टेडियम इस दौरान फुटबॉल जगत के लिए मुख्य आकर्षण का केंद्र था। मेसी के दीवानों ने उस शख्स का दीदार किया जो मैदान पर अक्सर 'बेजोड़' प्रदर्शन करता है। मेसी ने जब माइक संभाला और दिल्ली की मुख्यमंत्री रेखा गुप्ता, आईसीसी अध्यक्ष जय शाह और पूर्व भारतीय फुटबॉल कप्तान बाइचुंग भूटिया समेत कई अन्य लोगों की मौजूदगी में प्रशंसकों को संबोधित किया उनके प्रति दीवानगी चरम पर

बीबीएल में अफरीदी को गेंदबाजी से रोका गया

जिलॉन्ग (ऑस्ट्रेलिया), एजेंसी

विग बैश लीग (बीबीएल) में ब्रिस्बेन हीट बनाम मेलबर्न रेनेगेड्स के बीच खेले जा रहे मैच में खतरनाक गेंदबाजी कर रहे शाहीन शाह अफरीदी को गेंदबाजी से हटा दिया गया।

यह घटना रेनेगेड्स की पारी के 18वें ओवर में उस समय हुई जब ब्रिस्बेन हीट के लिए अपना पहला मैच खेल रहे अफरीदी ने दो कमर-ऊंचाई वाली फुल टॉस गेंदें फेंकीं एक टिम सीफर्ट को और एक ओली पीक को और इसके बाद उन्हें गेंदबाजी से हटा दिया गया। जब उन्हें बताया गया कि अब वह गेंदबाजी नहीं कर सकते, तो अफरीदी ने हल्की मुस्कान दी, क्योंकि हीट के कप्तान नाथन मैक्स्वीनी को ओवर पूरा करने के लिए आखिरी दो गेंदें फेंकनी पड़ीं।

स्टेडियम 359 खिलाड़ियों के भाग्य का फैसला कैमरन ग्रीन, वेंकटेश अय्यर और लियाम लिविंगस्टोन पर रहेगी नजरे

अबु धाबी, एजेंसी

विश्व स्तरीय तेज गेंदबाजी ऑलराउंडर के उपलब्ध नहीं होने के कारण कैमरन ग्रीन इंडियन प्रीमियर लीग की मंगलवार को यहां होने वाली छोटी नीलामी में फायदे की स्थिति में रह सकते हैं और कोलकाता नाइट राइडर्स तथा चेन्नई सुपरकिंग्स जैसी टीम इस ऑस्ट्रेलियाई क्रिकेटर के लिए बड़ी बोली लगा सकती हैं। नीलामी में 10 टीम 77 खिलाड़ियों को खरीदने उतरेंगी और सभी टीम के पास मिलाकर 237 करोड़ 55 लाख रुपये की राशि उपलब्ध है। 1355 खिलाड़ियों ने नीलामी के लिए पंजीकरण कराया था जिनमें 359 खिलाड़ियों को चुना गया है, इसमें 244 भारतीय खिलाड़ी और 115 विदेशी खिलाड़ी शामिल हैं।

मुंबई इंडियन्स की हालांकि नीलामी में अधिक भूमिका नहीं होगी क्योंकि उसके पास सिर्फ दो करोड़ 75 लाख रुपये उपलब्ध हैं और वह कुछ अनकेड (जिन्होंने अंतर्राष्ट्रीय क्रिकेट नहीं खेला हो) खिलाड़ियों को उनके आधार मूल्य पर ही खरीद पाएंगी। ग्रीन, भारतीय टीम से बाहर चल रहे वेंकटेश अय्यर और इंग्लैंड के आक्रामक बल्लेबाज लियाम लिविंगस्टोन पर भारी-भरकम बोली लग सकती है।

छोटी नीलामी हमेशा बड़ी नीलामी से अधिक दिलचस्प होती है क्योंकि फ्रेंचाइजी खास पसंद के साथ आती हैं और अलग-अलग कौशल वाले खिलाड़ियों को अपने साथ जोड़ने के लिए किसी भी हद



लियाम लिविंगस्टोन, कैमरन ग्रीन व वेंकटेश अय्यर।

कोलकाता के पास सबसे अधिक राशि

कोलकाता नाइट राइडर्स के पास सबसे अधिक 64 करोड़ 30 लाख रुपये की राशि उपलब्ध है और उसकी नजरे टीम को नए सिरे से तैयार करने पर टिकी होगी। टीम को 13 खिलाड़ियों को खरीदना है और नीलामी में उसे मुख्य रूप से चुनौती सुपरकिंग्स से मिलने की उम्मीद है जिसके पास 43 करोड़ 40 लाख रुपये की राशि उपलब्ध है।

तक जाने को तैयार रहती हैं। तेज गेंदबाजी ऑलराउंडर के लिए हमेशा से बड़ी बोलियां लगती रही हैं। इसे देखते हुए ग्रीन, वेंकटेश अय्यर और वेस्टइंडीज के ऑलराउंडर जेसन होल्डर सबसे अधिक दो करोड़ रुपये के आधार मूल्य वाले खिलाड़ियों की सूची में हैं। जहां तक वेंकटेश का सवाल है तो नाइट राइडर्स के सीईओ वैकी मैसूर को छोड़कर सभी का मानना है कि नीलामी में 23 करोड़ 75 लाख लाख रुपये की राशि काफी अधिक थी और अपने सबसे खराब सत्र में यह ऑलराउंडर इस राशि को सही ठहराने की कोशिश में ही लगा रहा। टीम ने आंद्र रसेल को भी रिलीज कर दिया है और वह नाइट राइडर्स के नए 'पावर कोच' होंगे।

नाइट राइडर्स को ऐसे में शीर्ष क्रम के दो अच्छे बल्लेबाज और एक ऑलराउंडर की दरकार है। तीसरे तेज गेंदबाजी ऑलराउंडर होल्डर को लेकर भले ही काफी हल्ला नहीं हो लेकिन वह आक्रामक बल्लेबाजी के अलावा प्रभावी गेंदबाजी करने में सक्षम हैं। बोली की रकम और खिलाड़ियों का वेतन दोनों अलग-अलग होगा जिसमें बोली की रकम को टीम के कुल सालाना खिलाड़ी वेतन में से काटा जाएगा। इसका कारण आईपीएल का 'अधिकतम फीस' नियम है जिसके अनुसार छोटी नीलामी में किसी विदेशी खिलाड़ी की अधिकतम फीस सबसे अधिक कीमत (18 करोड़ रुपये) पर रिटेन किए गए खिलाड़ी और पिछली

ग्रीन ने सबको प्रभावित किया

आईपीएल में ग्रीन ने प्रभावित किया है। उन्होंने 29 मैच में 704 रन बनाने के अलावा 16 विकेट भी चटकाए हैं। वह ऑस्ट्रेलिया के लिए सभी प्रारूपों में निर्यामित रूप से खेलते हैं और ऐसे में नीलामी में उनका आकर्षण का केंद्र होना लगभग तय है। ऐसी चर्चा है कि ग्रीन आईपीएल नीलामी में सबसे अधिक कीमत वाले विदेशी खिलाड़ियों की सूची में अपने हमवतन मिचेल स्टार्क (24 करोड़ 75 लाख रुपये) को पीछे छोड़ सकते हैं लेकिन इसमें भी एक पैच है। भले ही ग्रीन की बोली 25 करोड़ रुपये से अधिक हो जाए लेकिन फिर भी इस सत्र के लिए उनका वेतन 18 करोड़ रुपये ही रहेगा।

बड़ी नीलामी सबसे अधिक बोली (2025 में ऋषभ पंत के लिए 27 करोड़ रुपये) में से जो भी कम हो, वह होगी। वेंकटेश के मामले में यह देखना दिलचस्प होगा कि क्या उनकी बोली 10 करोड़ रुपये से ऊपर जाती है जो उनके कौशल और काबिलियत को देखते हुए एक बोली होगी। छोटी नीलामी में राइट टू मैच (आरटीएम) कार्ड इस्तेमाल करने का कोई विकल्प नहीं है इसलिए अगर नाइट राइडर्स को वेंकटेश को वापस लेना है तो कुछ समझदारी भरे फैसले करने होंगे। स्पिन गेंदबाजी भी करने वाले इंग्लैंड के स्टार खिलाड़ी लिविंगस्टोन और दक्षिण अफ्रीका के किंवंटन डिकॉक भी 10 लाख डॉलर (नौ करोड़ रुपये) का आंकड़ा छू सकते हैं।

गिल पर भरोसा रखना चाहिए: अभिषेक

धर्मशाला, एजेंसी। बारह वर्ष की उम्र से शुभमन गिल के साथ खेल रहे अभिषेक शर्मा को पता है कि खराब फॉर्म से उबरकर वह भारत के लिये टी20 विश्व मेच जीतेंगे और अगले साल टी20 विश्व कप में भी शानदार प्रदर्शन करेंगे। भारत की टी20 एकादश में गिल के चयन पर सवाल उठे थे क्योंकि फॉर्म में चल रहे संजु सैमसन को बाहर रखा गया था। गिल 15 पारियों में 137 .3 की स्ट्राइक रेट से 291 रन ही बना सके हैं। दक्षिण अफ्रीका के खिलाफ यहां तीसरे टी20 में उन्होंने 28 गेंद में 28 रन बनाए। गिल और कप्तान सूर्यकुमार यादव के खराब फॉर्म के बारे में पूछने पर अभिषेक ने कहा मैं एक बात साफ बताना चाहता हूं कि आप भरोसा रखिये, ये दोनों खिलाड़ी भारत के लिये विश्व कप में मेच जीतेंगे और इस सीरीज में भी। अपने बचपन के दोस्त गिल के बारे में उन्होंने कहा मैं इतने समय से इनके साथ खेल रहा हूं, खासकर शुभमन के तो मुझे पता है



कि वह किसी भी टीम के खिलाफ और किसी भी हालात में रन बना सकता है। उन्होंने कहा मुझे उस पर शुरु से काफी भरोसा है और जल्दी ही सभी को पता चलेगा और सभी इसी तरह से भरोसा करेंगे। तीसरे मैच में 18 गेंद में 35 रन बनाकर भारत को 2-1 से बढ़त दिलाते

वाले अभिषेक ने कहा कि दिसंबर के मौसम को ध्यान में रखते हुए उन्होंने बल्लेबाजी की। उन्होंने कहा आपको यह ध्यान में रखना पड़ता है कि गेंद रिविंग कर रही है या सीम ले रही है। मैंने कुछ ऐसे शॉट खेले जो ऐसे विकेट पर ही खेले जा सकते हैं।

भारत के नई गेंद के गेंदबाजों ने हमारे लिए मुश्किलें खड़ी की : मार्करम



हमारे लिए मुश्किलें खड़ी की। मार्क्रम ने स्वीकार किया कि हालात चुनौतीपूर्ण थे लेकिन यह भी कहा कि टीम को इसके अनुकूल ढलना होगा। उन्होंने कहा हालात कठिन थे लेकिन हमें इसके अनुरूप ढलना होगा। मौसम ठंडा था जिसका असर पड़ा लेकिन इससे कोई समस्या नहीं होनी चाहिए। कम स्कोर वाले मैच भी रोमांचक हो सकते हैं।

इंग्लैंड टीम में तीसरे एशेज टेस्ट के लिए

टंग की वापसी

एडिलेड : इंग्लैंड ने बुधवार से यहां खेले जाने वाले तीसरे एशेज टेस्ट के लिए गुस एटकिंसन की जगह जोश टंग को टीम में वापस बुलाया है, लेकिन धीमे गेंदबाजों की मददगार पिच की संभावना के बावजूद विशेषज्ञ स्पिनर शोएब बशीर को एकादश में जगह नहीं मिली है।

टंग की वापसी इंग्लैंड की टीम में एकमात्र बदलाव है जिसे गाबा में आठ विकेट से हार का सामना करना पड़ा था। इंग्लैंड की टीम पांच मैचों की सीरीज में 0-2 से पीछे हैं। उसके लिए सीरीज में बने रहने के लिए एडिलेड में जीत दर्ज करना जरूरी होगा।

चयनकर्ताओं ने बशीर के टीम में होने के बावजूद स्पिन गेंदबाजी करने वाले हरफनमौला विल जैक्स को तरजीह दी है। बशीर को इससे पहले पर्थ और ब्रिस्बेन की तेज गेंदबाजों की मददगार परिस्थितियों में खेले गये मैच के लिए टीम में शामिल नहीं किया गया था, तो टीम ने जैक्स को एकादश में बनाये रखने का फैसला किया।

विजय हजारे मैच खेलना अनिवार्य : बीसीसीआई

नई दिल्ली, एजेंसी

बीसीसीआई ने भारतीय टीम के मौजूदा खिलाड़ियों के लिए 24 दिसंबर से शुरू हो रही विजय हजारे ट्रॉफी में कम से कम दो वनडे मैच खेलना अनिवार्य कर दिया है। दक्षिण अफ्रीका के खिलाफ आखिरी टी20 मैच (19 दिसंबर) और न्यूजीलैंड के खिलाफ पहले वनडे (11 जनवरी, 2026) के बीच तीन सप्ताह से अधिक का अंतर है और बोर्ड चाहता है कि सभी सीनियर खिलाड़ी घरेलू क्रिकेट खेलें।

अजित अगरकर की अध्यक्षता वाली चयन समिति ने सभी को यह निर्देश दे दिया है। इस साल की शुरुआत में आस्ट्रेलिया में टेस्ट सीरीज में हार के बाद यह सिफारिश की गई थी। इसमें हर प्रारूप में घरेलू क्रिकेट पर अधिक जोर देने के लिए कहा गया था। विराट कोहली और रोहित शर्मा टूर्नामेंट के लिए अपनी उपलब्धता की सूचना

- 24 दिसंबर से शुरू हो रही प्रतियोगिता**
- सीनियर खिलाड़ियों को कम से कम दो मैच में अपनी उपलब्धता सुनिश्चित करनी होगी**

दे चुके हैं। वहीं, सीनियर खिलाड़ी शुभमन गिल, जसप्रीत बुमराह, केएल राहुल, हार्दिक पंड्या और सूर्यकुमार यादव को अपनी अपनी टीमों के लिए कम से कम दो मैच खेलने के लिए कहा जा सकता है। बीसीसीआई ने कहा विजय हजारे ट्रॉफी के छह दौर 24 दिसंबर से खेले जाने हैं। यह खिलाड़ियों और उनके प्रदेश संघों पर निर्भर करता है कि वे कौन से दो दौर खेलना चाहते हैं। किसी को छूट तभी दी जायेगी जब उत्कृष्टता केंद्र से किसी को अनफिट घोषित किया जाता है पर दक्षिण अफ्रीका के खिलाफ सीरीज के बाद चोट से उबरने के लिए काफी समय होगा।

गर्व की बात

विश्व कप फाइनल में शानदार प्रदर्शन का मिला इनाम, 78 गेंदों में बनाए थे 87 रन

शेफाली वर्मा महीने की सर्वश्रेष्ठ खिलाड़ी चुनी गईं



52 रन से मैच जीतकर पहली बार इस खिताब को अपने नाम किया। शेफाली ने पहले विकेट के लिए स्मृति मंधाना के साथ 104 रन की साझेदारी कर बड़े स्कोर की नींव रखी। इस 21 साल की बल्लेबाज ने थाईलैंड की थीपैचा पृथावोंग और यूई की ईशा ओझा को पछाड़ कर अपना पहला 'महीने का सर्वश्रेष्ठ खिलाड़ी' का पुरस्कार जीता। आईसीसी से जारी विज्ञप्ति में

महिला विश्व कप के फाइनल में पिछले महीने दक्षिण अफ्रीका के खिलाफ शानदार प्रदर्शन करने वाली भारतीय सलामी बल्लेबाज शेफाली वर्मा को आईसीसी (अंतर्राष्ट्रीय क्रिकेट परिषद) का नवंबर महीने का 'माह का सर्वश्रेष्ठ खिलाड़ी' का पुरस्कार मिला है।

प्रतिका रावल के चोटिल होने के बाद अपने विश्व कप अभियान को सेमीफाइनल में शुरू करने वाली शेफाली ने दक्षिण अफ्रीका के खिलाफ फाइनल में 78 गेंदों में 87 रन बनाए। यह महिला विश्व कप फाइनल में किसी भारतीय सलामी बल्लेबाज द्वारा बनाया गया सबसे बड़ा स्कोर है। भारत ने नवी मुंबई में खेले गये फाइनल में उनकी शानदार बल्लेबाजी के बूते से सात विकेट पर 298 रन बनाये। टीम ने इसके बाद

आचरेकर सर से मिलने के बाद बदल गई जिंदगी: आमरे

मुंबई : द्रोणाचार्य पुरस्कार विजेता महान कोच रमाकांत आचरेकर के साथ अपनी शुरुआती मुलाकात को याद करते हुए भारत के पूर्व बल्लेबाज प्रवीण आमरे ने कहा कि इससे उनकी जिंदगी बदल गयी थी। आमरे ने यहां एक कार्यक्रम में भारत के कई खिलाड़ियों के कोच रहे आचरेकर के साथ अपनी पहली मुलाकात को याद किया। उन्होंने कहा सब जानते हैं कि मैं अचरेकर सर का छात्र हूं लेकिन कोई नहीं जानता कि उनसे मेरी मुलाकात कैसे हुई। मैं शिवाजी पार्क के बाकी बच्चों की तरह ही क्रिकेट खेलता था। एक दिन मैंने अपने साथियों से कहा कि हमें 'लेदर' की गेंद से खेलना चाहिए। उन्होंने कहा मैं अचरेकर सर के पास गया और उनसे पूछा क्या आप मेरी टीम के खिलाफ एक मैच खेल सकते हैं? उन्होंने मुझसे कहा हां।



18वें ओवर की खराब गेंदबाजी से पहले, अफरीदी ने उस ओवर में 19 रन दिए। अफरीदी ने बीबीएल में 2.4 ओवरों में तीन नौ बॉल और दो वाइड गेंदें फेंकीं। बहुत धूमधाम के साथ गेम में एंट्री करने वाले अफरीदी को पर्दापण मैच में जहां गेंदबाजी से रोका गया। वहीं पाकिस्तान टीम के अपने साथी मोहम्मद रिजवान भी रेनेगेड्स के लिए अपना बीबीएल में पर्दापण किया और दूसरे ओवर में तीन डॉट गेंदों के साथ अच्छी शुरुआत की थी।

